

بِسْمِ اللَّهِ الرَّحْمَنِ الرَّحِيمِ

حیاتِ طیبہ

الدینِ حشری رحمۃ اللہ علیہ

ضروری مسائلِ تصوف

مؤلفہ

حضرت قبد سید آل نبی پیرزادہ ایم۔ اے (علیگ) علیہ الرحمۃ

حواشی و ضمیمہ

جناب محمد صدیق فانی

باہتمام: پیرزادہ سید محمد سراج معینی اجمیری مدظلہ العالی

سجادہ نشین: سکندر آباد (شجاع آباد) حالِ مقیم خانیوال

شائع کردہ

انجمنِ معینۃ حشریہ سراجیہ خانیوال



## تعارف مؤلف

والد مرحوم قبلہ سید آل نبی علیہ الرحمۃ پیر زادہ ایم۔ اے بی ٹی (علیگ) نے اپنی شتر سالہ زندگی میں سے ۴۰، ۴۵ سال اسلامی تعلیمات جناب رسالت مآب صلی اللہ علیہ وسلم، اہل بیت اطہار، صحابہ کبار اور اولیاء کرام کی سیر کے مطالعہ میں صرف کئے، ہندوپاکستان کے مختلف شہروں میں ان موضوعات پر تقریباً ۳۰ سال تقاریر کیں، اس طویل مطالعہ کے بعد کئی مسودات تیار کئے، جو ابھی زیور طباعت سے آراستہ نہیں ہوئے۔ موجودہ تالیف اسی سلسلہ کی پہلی کڑی ہے جو طبع ہو رہی ہے۔

دُعا ہے کہ اللہ تعالیٰ بقیہ مسودات کی اشاعت کی توفیق دے۔ میں قارئین اور تالیف کے درمیان زیادہ حامل نہیں ہونا چاہتا۔ شکریہ

نیازمند

سید آل منزل

اسسٹنٹ پروفیسر گورنمنٹ کالج

آف سائنس، وحدت روڈ، لاہور

۲۴ نومبر ۱۹۹۴ء / ۱۴۱۵ھ



## تعارف تالیف

ہے نہ من بر آں گل عارض غزل سرایم و بس  
 کہ عنذلیب توار ہر طرف ہزار انند  
 سلطان التارکین حضرت خواجہ غریب نواز چشتی رحمۃ اللہ علیہ کی سیرت طیبہ پر  
 وابستگان خانہ خانہ چشتیہ نے بہت سی کتابیں لکھی ہیں، اردو زبان میں کسی تالیفات  
 موجود ہیں، موجودہ تالیف کی خصوصیت صرف یہ ہے کہ یہ ایک خانہ زاد کی طرف  
 سے ان کی خدمت میں ایک ہدیہ عقیدت ہے۔  
 ”گر قبول افتد زہے عز و شرف“

پیرزادہ محمد سراج معینی اجمیری عفی عنہ  
 سجادہ نشین: سکندر آباد (شجاع آباد)  
 حال مقیم خانیوال

۲۷ نومبر ۱۹۹۷ء / ۱۸ ذی الحجہ ۱۴۱۸ھ



ۛ بد لنے كو بهال بدلے زمين و آسماں بدلے  
نہ سم نے کارواں بدلے نہ مير کارواں بدلے

## انتساب

بنامِ پاکِ حضرت خواجہ، آفتابِ چشتياں حضرت  
خواجہ محمد سليمان تونسوی علیہ الرحمۃ  
نائبِ حضرت خواجہ معين الدين چشتی اجمیری رحمۃ اللہ علیہ

مؤلفِ عاصی

ۛ خواجہ محمد سليمان تونسوی علیہ الرحمۃ سلسلہ عالیہ چشتیہ نظامیہ کے مشہور بزرگ ہیں  
حضرت خواجہ نور محمد مہاروی چشتی نظامی (م ۱۲۰۵ھ) کے مرید اور خلیفہ تھے آپ  
کی ذات ستودہ صفات کی وجہ سے پنجاب میں سلسلہ چشتیہ نظامیہ کو خوب فروغ  
حاصل ہوا۔ ، صفر ۱۲۶۷ھ کو وصال ہوا۔ مزار پُر انوار تونسہ شریف (پاکستان)  
میں مرجع خلافت ہے۔

(تذکرہ اولیائے پاک و ہند، ۳۷۵ طبع لاہور)



ۛ تا حدیثِ توکنم بترم سخن می سازم !  
ورنہ در خلوت ما انجمنے نیست کہ بہت

### بُخْشُورِ خواجہ غیب نواز رحمۃ اللہ علیہ

|                                    |                                    |
|------------------------------------|------------------------------------|
| تجلیاتِ رُخِ کبریا غریب نوازؒ      | و عکسِ پاکِ رُخِ مصطفیٰ غریب نوازؒ |
| نشاطِ بخشِ دلِ فاطمہ غریب نوازؒ    | سرورِ جانِ و دلِ مرتضیٰ غریب نوازؒ |
| شبابِ گلشنِ آلِ عبا غریب نوازؒ     | فروعِ خانہٴ مشکلِ کشا غریب نوازؒ   |
| معینِ دینِ نبیؐ، خواجہ معین الدینؒ | امامِ و پیشِ روا صفیٰ غریب نوازؒ   |
| عطائے حضرت عثمانؓ ہر رونی ذاتت     | صلائے عامِ بخوانِ شعا غریب نوازؒ   |
| بحالِ زارِ من خستہ یک نظر خواجہ    | توئی کہ جانِ ہمہ اتقیاء غریب نوازؒ |
| سکونِ جانِ حزنِ خواجہ معین الدینؒ  | دوائے دردِ دلِ مبتلا غریب نوازؒ    |
| فرازِ منبرِ احمد ترا ہی زیب        | طرازِ مسندِ خیرِ الوریٰ غریب نوازؒ |
| ترکہ عارفِ مضطر ندانند خواجہؒ      | شنو طفیلِ رسولِ خدا غریب نوازؒ     |

ۛ ہارون : مشہد مقدس (ایلان) کے قریب ایک شہر ہے، ہر رونی صفت نسبتی کے  
طور پر استعمال ہوا ہے۔ (معین الارواح ص ۱۷۱ طبع اجمیر شریف)



بِسْمِ اللّٰهِ الرَّحْمٰنِ الرَّحِیْمِ

## پیش لفظ

میں نے حضرت خواجہ معین الدینی چشتی علیہ الرحمۃ کی دہلیز پر زندگی کے ۲۵ سال گزارے ہیں اور ۲۵ عرس دیکھے ہیں۔ اس لئے ہر سال اس دور افتادگی میں جب ایام عرس آتے ہیں تو سازِ عقیدت کے تاروں میں سنسناہٹ پیدا ہو جاتی ہے، احباب بھی اپنے اپنے مہزاب سے ان میں آہٹ پیدا کرتے رہتے ہیں مقصد یہ ہوتا ہے کہ یاد آوری کے لئے کوئی مختصر محفل کا پروگرام ہو۔ اس دفعہ میرے ایک چشتی بھائی ہمسایہ نے اس سازِ عقیدت کو اس بے دردی سے چھیڑا کہ صبر نہ ہو سکا، درمانِ طلبی میں خواجہ غریب نواز علیہ الرحمۃ کی یاد منانے کے لئے ایک مختصر محفل کا پروگرام کیا، یہ تو بیداری کی بات ہے، کچھ خواب کی بات بھی ہے تفصیل کی حاجت نہیں اتنا محسوس ہوا کہ اس پروگرام کے لئے

دستِ ناپیدا گریباں می کشد!

من پئے دست و گریباں می روم

یہ باطنی تحریک اشاعت دین اور اشاعت سلسلہ کے مقصد سے ہوتی ہے ورنہ بزرگوں کا مقام تو یہ ہے۔

طبع فاتحہ از خلق نداریم نیاز دست

عشق من از پس من فاتحہ خوانم باقی

توفیق الہی نے بڑا ساتھ دیا، مختصر وقت میں ایک مقالہ بھی تیار ہو گیا۔



اس میں اہل محبت کی رسمیات محبت اور رسمیات عرس کے شرعی جواز کا ذکر بھی ہے۔ کچھ تصوف کے دیگر ضروری اور دلچسپ عنوانات بھی ہیں۔ خواجہ علیہ الرحمۃ کی مختصر سیرت اور آپ کا شاہکار تبلیغ بھی ہے کچھ آستانہ عالیہ کے حالات بھی، بہر حال یہ سب کچھ مل کر بھی میری نذر عقیدت کی متاعِ قلیل ہی ہے اس لئے سازِ دل کی آواز یہ بھی ہے۔

چہ بود متاع خسرو کہ کند نثار جاناں  
مگئے چہ طمعہ دارد بود ہاں باز کردن

ایسے مقالہ کی اس زمانہ میں ضرورت بھی تھی، خصوصاً اس لئے کہ بعض مغرب زدہ لوگ اپنی کم علمی اور کم فہمی سے تصوف اور متصوفین کو سمجھنے کی بجائے ان پر اعتراضات شروع کر دیتے ہیں، مناسب ہے کہ اس پیش لفظ میں اس کا تھوڑا سا ذکر کر دیں، اس سے اس مقالہ کے لئے ذہن بھی مستعد ہو جائیگا۔ تمام اہل طریقت، صوفیاء کرام کو اہل اللہ اور اولیاء اللہ کے نام سے پکارے ہیں اور اولیاء کی اصطلاح قرآن کریم سے ماخوذ ہے۔ چنانچہ آیات ملاحظہ ہوں جو سورۃ یونس میں وارد ہیں۔

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ  
الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي  
الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ  
اللَّهِ ذَلِكَ هُوَ الْفَوْزُ الْعَظِيمُ

ترجمہ :- خبردار ہو جاؤ کہ بے شک اولیاء اللہ (اللہ کے دوست) پر نہ کچھ خوف ہے نہ غم۔ وہ (قوی) ایمان کے ساتھ اللہ سے ڈرنے والے اور پرہیزگاری کرنے والے ہیں، انہیں دنیا اور آخرت کی زندگی

لے آمادہ، تیار ہے پ اسلئے ولی کی جمع اولیاء



میں خوش خبری ہے اللہ کا یہ اصول بدل نہیں سکتا یہ بڑی کامیابی ہے۔  
 یہ کسی انسانی کردہ کا عطا کردہ لقب نہیں، اولیاء اللہ کے مناقب کی آیات  
 قرآن کریم میں وارد ہیں، ان کی کچھ تفصیلات ہمارے مقالہ میں بھی ہیں۔ جس  
 پاکیزہ کردہ کے مناقب قرآن کریم میں ہوں اس کے فضل و شرف کا کیا کہنا۔  
 اس وقت ہم قوم کے مغرب زدہ عنصر کو بھی مخاطب کرتے ہیں اور ساتھ  
 ہی ان نام نہاد مشرقی علماء کو بھی جن کو اہل ظاہر کہنا زیادہ مناسب ہے۔ اس لئے  
 کہ تزکیہ نفس، ذکر کثیر اور کتاب و سنت کی روشنی میں مجاہدات سے بھی وہ بے نیاز  
 ہیں وہ اس غیبی تدار اور پیکار پر غور ہی نہیں کر سکتے جو طور کی وادی محبت سے ہوئی  
 تھی اور ہو جایا کرتی تھی حالانکہ پیکار نے والے نے اپنی اس محبت کی آواز کو  
 جریدہ عالم پر ان الفاظ میں ثبت کر دیا ہے۔

وَنَادَيْنَاهُ مِنْ جَانِبِ الطُّورِ الْأَيْمَنِ وَقَرَّبْنَاهُ نَجِيًّا ۖ  
 ترجمہ: ہم نے اس کو دامن طور سے پیکار اجو با برکت تھا اور ہم کلامی کا  
 شرف عطا کیا۔

اولیاء اللہ کے مختصر تعارف کے لئے اتنا کہہ دینا کافی ہے کہ یہ وہ پاکیزہ  
 ہستیاں ہیں جنہوں نے کتاب و سنت پر اس طرح عمل کیا کہ اس جامع ہدایت عظمیٰ  
 کا کوئی گوشہ تشنہ عمل نہ رہا۔ ان کی اس نیکو کاری پر خود باری تعالیٰ نے خوشنود  
 ہو کر فرمایا:-

يُسَارِعُونَ فِي الْخَيْرَاتِ ۖ

اور کبھی فرط شفقت سے فرمایا:

وَاللَّهُ يُحِبُّ الْمُحْسِنِينَ ۖ

اے قرآن کریم اور احادیث نبویہ ۲ دنیا کا اخبار ۳ پ ۱۶ سورۃ مریم۔ کہے آل عمران  
 پ ۴۷ سورۃ آل عمران پ ۴۷۔



کبھی کرم گستری کے طور پر فرمایا:

لَا خَوْفٌ عَلَيْهِمْ وَلَا هُمْ يَحْزَنُونَ ۝

ایسے اکابر کے طرز زندگی کو اعتراض کی نظر سے دیکھنے والے کتاب و سنت کی تفصیلات اور ان کے تحت حسن عمل کی جامعیت سے نا آشنا ہیں وہ جاہل ان اکابر کا استغراق دینی سمجھ ہی نہیں سکتے، وہ اپنی شکستہ حال اسلام فہمی کو اسلام سمجھتے ہیں، اور اتراتے ہیں۔ چونکہ یہ لوگ صرف رونق کلب ہیں یا رونق محراب و منبر، اس لئے ہی تو یہ لوگ اولیاء اللہ کی گوشہ نشینی کو دیکھ کر کہتے ہیں کہ متصوفین نے لوگوں کو کاہلی کی زندگی کی ترغیب دی ہے، کبھی کہتے ہیں کہ متصوفین نے رہبانیت کی زندگی بسر کی، جو منشاء قرآن کے خلاف ہے۔ یہ بد نصیب اس زندگی کو رہبانیت اسلئے کہتے ہیں کہ خود ان سے غار حرا کی عبادت بن نہیں پڑتی۔

اب ہم مختصر طور پر ان اکابر کی گوشہ نشینی، ان کی پاکیزہ عملی زندگی، ان کے نصب العین، ان کی خلوت و راجح، ان کی انجمن و خلوت کی وضاحت کے لئے چند آیات قرآن حکیم پیش کرتے ہیں تاکہ معترض لوگ مرنے سے پہلے توبہ کر سکیں اور حشر کی رسوائی سے بچ سکیں۔

۱۔ ان اکابر کی زندگی اس امر کی آئینہ دار ہے کہ ہمہ وقت ان کا نصب العین کتاب و سنت کا اتباع ہوتا ہے۔ اسی اتباع سنت کے مقصد سے یہ بزرگ حضور

لے سورة یونس پ ۱۱ حضرت ابوالحسن خرقانی رحمہ فرماتے ہیں: شیخ کامل وہ ہے جو سر سے قدم تک خدا کی یاد میں ہو اور متابعت سنت نبوی سے باہر نہ ہو، حضرت بایزید بسطامی رحمہ فرماتے ہیں: جو شخص بے اتباع شریعت اپنے آپ کو صاحب طریقت کہے وہ کاذب ہے۔ اس لئے کہ طریقت بغیر اتباع شریعت (کتاب و سنت) ہرگز حاصل نہیں ہوتی۔

حضرت جلال الدین جہانیاں جہاں گشت فرماتے ہیں: اس وقت تک کوئی فرد درجہ ولایت پر فائز نہیں ہو سکتا جب تک کہ وہ اپنی رفتار اور گفتار و کردار میں سرور کائنات صلی اللہ علیہ وسلم کے نقوش پاکی اتباع نہ کرے۔ (الفقر فخری، اولیاء بہاولپور)



صَلَّى اللّٰهُ عَلَيْهِ وَسَلَّمَ کی غارِ حرا کی عبادت کے اسلوب پر ایک خاص عرصہ تک گوشہ نشینی اختیار کرتے ہیں تاکہ بارگاہِ قدس سے اپنی بندگی کا حُسن قبول الہامی طور پر محسوس کر لیں، ان کا یہ عمل ترک ماسوی اللہ قرآن کریم کے اس حکم کے تحت ہے۔

وَ اذْكُرْ اسْمَ رَبِّكَ وَ تَبَتَّلْ اِلَيْهِ تَبْتِلًا ۝

ترجمہ : اور اپنے رب کا نام یاد کرو اور سب سے ٹوٹ کر اس کے ہورہو۔

کیا یہ کاہلی ہے ؟ کیا یہ رہبانیت ہے ؟

کیا یہ قرآن کے منشاء کے خلاف ہے۔

۲ معترض لوگ ان اکابر کی تسبیح و تہلیل اور ان کے ذکرِ کثیر پر اعتراض کرتے

ہیں کہ پانچ وقت کی نماز کافی ہے، ہم ان کے جواب میں یہ آیت پیش کرتے ہیں۔ اور کہتے ہیں کہ یہ ہے وہ حکم جس کی بنیاد پر ذکرِ کثیر کی ضرورت ہے۔

وَ اذْكُرْ اللّٰهَ كَثِيْرًا لَّعَلَّكُمْ تُفْلِحُوْنَ ۝ ۲

ترجمہ : اللہ کا ذکر (اللہ کی یاد) کثرت سے کرو کہ فلاح پاؤ۔

۳ بدباطن اور بدکیش ان اکابر کے مجاہدات پر بھی اعتراض کرتے ہیں،

اور کہتے ہیں کہ یہ رہبانیت ہے ان مجاہدات کی تائید میں ہم قرآن کریم کا یہ حکم پیش کرتے ہیں، کاش ! وہ معترض خود ہی اس حکم کو قرآن کریم میں دیکھ لیتے۔

وَ جَاهِدْ وَاِنْ فِى اللّٰهِ حَقٌّ جِهَادٍ ۝ ۳

ترجمہ : اللہ کی راہ میں محنت کرو جیسا کہ محنت کا حق ہے۔

۴ اہل اللہ جس تزکیہ نفس میں مصروف رہتے ہیں، اس کی اہمیت قرآن کے الفاظ میں سن لو، کاش ! ساری اُمت اس سے بہرہ مند ہوتی، کیونکہ ترغیب قرآنی ساری امت کے لئے ہے۔



قَدْ أَفْلَحَ مَنْ ذَكَرَهُ

ترجمہ : وہ بامراد ہے جس نے اپنے نفس کو پاک کر لیا۔

مذکور الصدر تفصیلات کے بعد اب معترضین سے صرف یہ کہنا باقی ہے کہ

چشم بد اندیش کہ بر کندہ باد

غیب نماید ہنرش در نظر

اچھا ہمارے معترض تک ایک بات اور بھی ہماری طرف سے پہنچ جائے اور

وہ یہ خطاب ہے ۔

بے نیاز دوست ! ہے یہ رونق دُنیا غلط

گل غلط، گلشن غلط، بلبِل غلط، نغمہ غلط

جب کہ تفسیرِ کلام اللہ نہیں ہے یہ زندگی

ہم غلط، رہبر غلط، رہبر غلط، رستہ غلط

سوال یہ ہے کہ وہ زندگی جو تفسیرِ کلام معلوم ہو کون سی ہے؟

کتاب اللہ کا موردِ قلب محمد رسول اللہ (صلی اللہ علیہ وسلم) ہے۔ پوری تاثیرات

قرآنی قلب محمد رسول اللہ (صلی اللہ علیہ وسلم) میں موجود ہیں۔ اقوال رسول اور اعمال

رسول ان جملہ تاثیرات سے برہنہ ہیں۔ اتباعِ سنت کے ذریعہ یہ تاثیرات قرآنی

اولیاء اللہ کی زندگی میں صبغۃ اللہ کا رنگ پیدا کر دیتی ہے۔

۱۔ سورۃ شمس پ ۳۰

۲۔ یہود کی رسم تھی کہ جب کوئی ان کے دین میں داخل ہوتا تو اس کو رنگدار پانی سے

غسل دیتے پھر عیسائیوں نے بھی یہ طریقہ اختیار کر لیا اور پھر یہ سمجھتے تھے کہ اس پر یہودیت

اور عیسائیت کا رنگ چڑھ گیا ہے قرآن کہتا ہے کہ بھلا یہ ناپائیدار رنگ بھی کوئی رنگ

ہے جس پر تم اترتے ہو اور اللہ کا رنگ تو توحیدِ خالص کا رنگ ہے جس کو چڑھانے

والے محمد مصطفیٰ صلی اللہ علیہ وسلم ہیں۔ (تفسیر ضیاء القرآن جلد اول)



وَمَنْ أَحْسَنُ مِنَ اللَّهِ صِبْغَةً لَهُ

یہی زندگی تغیر کلام اللہ ہوتی ہے۔ کلام اللہ کے جو خواص ہوتے ہیں وہ اس زندگی میں اس طرح پیوست ہو جاتے ہیں جس طرح روح جسم کے ساتھ پیوست ہو جاتی ہے۔

اب دوسرا سوال یہ پیدا ہوتا ہے کہ کلام اللہ کے خواص اور تاثیرات کیا ہیں؟ اس کا جواب عنقریب ہم قرآن کریم ہی سے دینے والے ہیں، اور قرآن کریم ہی کی چند آیات ثبوت ہی میں پیش کرنے والے ہیں۔ ان آیات سے یہ مسئلہ روشن ہو جائے گا اور ساتھ ہی یہ بات واضح ہو جائے گی کہ اولیاء اللہ کے قول و فعل سے اور اشارات چشم و ابرو سے یہ تاثیرات قرآنی واضح ہوتی رہتی ہیں، یہی تاثیرات قرآنی حضور خواجہ معین الدین چشتی اجمیری رحمۃ اللہ علیہ کے اقوال و ارشادات اور پوری سیرت طیبہ میں موجزن تھیں، یہی وجہ ہے کہ خواجہ غریب نواز علیہ الرحمۃ کی تبلیغ دینی، رسول اللہ صلی اللہ علیہ وسلم کی تبلیغ دینی کا ہو بہو عکس ہے۔ اور یہی وجہ ہے کہ نائب رسول فی الہند (جو آپ کا مسلمہ لقب ہے) کے حالات رسول اللہ صلی اللہ علیہ وآلہ وسلم کے حالات سے بہت ہی زیادہ مشابہ ہیں۔ زیر بحث مضمون بعض کلام الہی کی تاثیرات کو لکھنے کے بعد انشاء اللہ تعالیٰ ہم یہ باب بھی مرتب کریں گے۔ ”رسول اللہ (صلی اللہ علیہ وسلم) اور نائب رسول کے حالات میں مشابہت“

فی الحال ہم تاثیرات قرآنی اور خواجہ غریب نواز کے باب میں کچھ عرض کر دیں تو اچھا ہے پورے بزرگ عظیم ہند کو خواجہ غریب نواز علیہ الرحمۃ کے اس عظیم الشان کا نامہ تبلیغ پر کوئی تعجب نہیں کیونکہ حامل قرآن میں قرآنی تاثیرات آہی جاتی ہیں اس مادی دور میں ہم برقی تاثیرات اور برقی خواص سے واقف ہو گئے ہیں۔ کہ برق اور بجلی سے کیا کیا عجیب کام لیے جاسکتے ہیں۔ ریڈیو کے خواص سے بھی واقف ہیں۔

لے سورۃ بقرہ پ اقل



اور اس کے کارناموں کو بھی دیکھ رہے ہیں۔ ایٹم کے خواص کو بھی جان لیا ہے اس کے اثرات بھی دیکھ لیے ہیں۔

یہ سب چیزیں اُس قادر و قیوم اور خالق کُل کی پیدا کردہ اشیاء ہیں۔ وہ قادر مطلق جو آسمان و زمین اور آفتاب و مہتاب جیسی چیزوں کا خالق ہے، جب صورت حال یہ ہے تو صاحبِ طور پر عیاں ہے کہ اُس قادر مطلق کے خود اپنے کلام مقدس میں کیا کیا عظیم الشان تاثیرات ہوں گی اور پھر وہ ہستی جو اس کے کلام کی تاثیرات کو اپنالے اس کے قلب اور اس کی زبان کی تاثیرات کا کیا عالم ہو گا۔ خود جناب رسالت مآب صلی اللہ علیہ وسلم نے گویا روزِ اول ہی بتا دیا تھا کہ ہمارا قلب موردِ کلامِ الہی ہے اور ہماری زبان قرآنِ سر اور قرآنِ خواں ہے تو ہم اشارہ انگشت سے چاند کے دو ٹکڑے بھی کر سکتے ہیں اور غروب شدہ آفتاب کی فوری بازگشت بھی کر سکتے ہیں۔ کفار مکہ خود فرعون صفت ہیں ان کو بدر کے میدان میں ایک مشیتِ خاک سے شکست بھی دے سکتے ہیں حضور علیہ الصلوٰۃ والسلام نے ثابت کر دیا کہ ہم تو سید الانبیاء ہیں، اتنا تو حضرت عیسیٰ علیہ السلام بھی کر سکتے ہیں کہ نامِ الہی کی برکت سے مردوں کو زندہ کر دیں، یہ سب اللہ کے نام کی برکت، اس کے کلام کی تاثیر اور اس کی خود عطا کے کمر شمع ہیں۔

۱۔ حضرت موسیٰ علیہ السلام ۲۔ مدارج النبوة جلد اول ص ۳۲۴ طبع کراچی (اردو)  
۳۔ مدارج النبوة جلد اول ص ۳۲۰ ۴۔ جنگِ بدر ۱۷ رمضان المبارک ۲ھ میں مقامِ بدر پر ہوئی۔ جس میں مسلمانوں کی تعداد ۳۱۳ اور کافروں کی تعداد ۹۵۰ تھی خالق کائنات نے مسلمانوں کو فتح و نصرت عطا فرمائی، بدر ایک کنواں کا نام ہے جو مدینہ منورہ سے انشئیں میل کے فاصلے پر ہے چونکہ یہ لڑائی اس کنویں کے قریب ہوئی اسلئے اس کو غزوہ بدر کہتے ہیں۔ (تاریخ اسلام از محمد میاں)



جناب رسالت مآب صلی اللہ علیہ وسلم کے توسل سے، اللہ تعالیٰ کے نام اور اللہ کے کلام کی تاثیرات اہل طریقت کے سرخیل ابوالاولیاء جناب علی المرتضیٰ کو بھی حاصل تھیں اور اس توسل سے حضرت خواجہ معین الدین چشتی علیہ الرحمۃ اور دیگر اکابر اولیاء کو بھی حاصل تھیں۔

اس لیے اگر ہم یہ دیکھیں کہ خواجہ غریب نواز رحمۃ اللہ علیہ نے ایک زبردست کافر قوم اور کافر ملک بسنے والی، ہندوستانِ قدیم کی کایا پلٹ دی اور اس قوم سے ظلمتِ کفر کو دور کر کے اس کو نورِ اسلام سے منور کر دیا تو یہ کونسی تعجب کی بات ہے جب کہ ہم یہ بھی معلوم کر چکے ہیں کہ خواجہ غریب نوازؒ کا اس ملک میں آنا اشارہ نبوی سے تھا اور اشارہ نبوی اشارہ خداوندی سے ہوتا ہے اسلئے گویا خواجہ غریب نوازؒ امرِ ہدایت کے لیے مامور من اللہ تھے۔ اس تمہید کے بعد یہ کام آسان ہو گیا کہ ہم حضرت خواجہ غریب نوازؒ کی زبان مبارک کی تاثیرات کو سمجھا دیں اس مہم کے لیے اب صرف یہ کافی ہو گا کہ ہم قرآن کریم کی اسناد سے قرآن کریم کی تاثیرات بیان کر دیں تاکہ پھر اسلام کے بہتر (۲۲) فرقوں میں سے کوئی فرقہ ان تصرفات کا انکار نہ کر سکے جو قرآن کریم کی تاثیرات کے اپنانے سے من جانب اللہ حاصل ہوتے ہیں۔

ماحصل یہ ہے کہ جو ہستیاں اس کلامِ الہی کو مجاہدات اور تزکیہ نفس کے ساتھ اپنالیں گی ان کے قلب کو، ان کی نظر کو اور ان کی زبان کو وہ تاثیرات حاصل ہو جائیں گی جو کلامِ قادر و قیوم میں مستور ہیں۔

اب غور کیجئے اور تاثیراتِ قرآنی کو سمجھ لیجئے۔ ارشاد باری تعالیٰ ہے :

لَوْ اَنَّزَلْنَاهُذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا

مُتَصَدِّعًا مِّنْ خَشْيَةِ اللّٰهِ ۝۲۷



ترجمہ : اگر ہم اس قرآن کو پہاڑ پر نازل کرتے تو آپ اس پہاڑ کو خوف  
خدا سے دینے والا اور پھٹ جانے والا دیکھتے۔  
پھر دوسری جگہ ارشاد باری ہے۔

وَلَوْ اَنَّ قُرْآنًا سُوِّيَتْ بِهِ الْجِبَالُ اَوْ قُطِعَتْ بِهِ  
الْاَرْضُ اَوْ كُفِّيَتْ بِهِ الْمُوتٰى ۚ بَلْ لِلّٰهِ الْاَمْرُ جَمِيعًا  
ترجمہ : اگر کوئی قرآن ہے کہ جب اس کو پہاڑوں پر پڑھا جائے تو وہ  
جنبش کر کے چل پڑیں اور اگر زمین پر پڑھا جائے تو وہ پارہ پارہ  
ہو جائے اگر مردہ دلوں پر پڑھا جائے تو وہ کلام کرنے لگیں، بلکہ  
ہر امر الہی اس سے انجام پا جائے تو وہ بھی قرآن ہے۔

مگر یہ بات یاد رہے کہ جس طرح ظاہری طور پر وضو کے ذریعے ہاتھوں کو  
اور زبان و دہن کو پاک کرنے کے بعد قرآن کو ہاتھ لگا سکتے ہیں جیسا کہ ارشاد ہے  
لَا يَمَسُّهُ اِلَّا الْمُطَهَّرُونَ ط ۱ اسی طرح حقیقی تاثیرات قرآنی کے لیے رُوح  
کو تزکیہ نفس سے پاک کرنا ضروری ہے اور تزکیہ کے اثرات تو پیشانی سے عیاں ہو کر  
رہتے ہیں اس کے سلسلہ میں ہم ایک واقعہ بھی بیان کر دیں تو اچھا ہے۔ یاد ہو گا کہ حجرا  
کے عیسائی علمائے حضور صلی اللہ علیہ وسلم کی خدمت میں آکر حضرت عیسیٰ علیہ السلام کے  
متعلق چند سوالات کئے اور حضور صلی اللہ علیہ وسلم نے ان کے جوابات دیئے اور پھر  
اظہار صداقت کے لیے منشاء الہی سے مباہلہ قرار پایا۔ حضور پر نور علیہ السلام مباہلہ کے  
دن حضرت علی رضی اللہ عنہ، حضرت سیدہ، جناب حسن، جناب حسین کو ساتھ لیکر

۱۔ سورۃ رعد پ ۱۳

۲۔ سورۃ واقعہ پ ۲

۳۔ نام مقام، جنوبی عرب

۴۔ مباہلہ میں اظہار صداقت کے لیے یہ کہنا پڑتا ہے کہ جھوٹوں پر خدا کی لعنت۔



مباہلہ کے لیے برآمد ہوئے، چونکہ ان سب کے چہرے تاثیراتِ انوارِ الہیہ سے منور تھے، عیسائی علماءِ مباہلہ کی تاب نہ لاسکے، ان کے سب سے بڑے عالم نے اپنے ساتھیوں سے کہا کہ ہم ایسے چہرے اپنے سامنے دیکھتے ہیں کہ اگر یہ پہاڑ کو جنبش کا حکم دیں تو بے شک پہاڑ جنبش کرے گا۔ ہم کو ان سے مباہلہ ہرگز نہ کرنا چاہیئے۔

بہر حال چہروں پر انوارِ الہی کا اس قدر شدت سے ہونا ثابت ہے اسلئے کہ یہ اکابر اہل بیت نبوت ہیں اور اُس گھرار کان ہیں جو موردِ قرآن ہے۔ اب ہم پھر اپنے عنوان پر آتے ہیں اور قرآن کریم کی تاثیرات کے ثابت کرنے کے لیے ایک اور آیت پیش کرتے ہیں۔

اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِيَ تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَتَلَوُّهُمْ إِلَىٰ ذِكْرِ اللَّهِ ۖ

ترجمہ: اللہ نے سب سے اچھی کتاب نازل کی کہ اول سے اخیر تک (تعلیمی) یکسانیت رکھتی ہے دوسرے بیان والی ہے (یعنی وعدہ کے ساتھ وعید، امر کے ساتھ نہی)، اس کے پڑھنے سے اُن کے بدن پر رونگھے کھڑے ہو جاتے جو اپنے رب سے ڈرتے ہیں پھر اُن کی کھالیں (جلد و جسم)، اور دل نرم پڑ جاتے ہیں رغبتِ یادِ خدا کے سبب۔ یاد ہو گا کہ حضرت علی رضی اللہ عنہ کے پائے مبارک سے تیر کی نوک (پیکان) چھنس گیا تھا اور کوشش کے باوجود نکلتا نہ تھا وہ صرف حالت نماز میں نکالا جاسکا



تھا، جب کہ جسم مبارک کی حالت خشیتِ الہی کے سبب غیر معمولی ہو گئی تھی۔  
 غرض متذکرہ بالا آیت سے بھی تاثیرات قرآنی واضح ہیں اور جب خواجہ  
 غریب نواز علیہ الرحمۃ نے تزکیہ نفس کی منازل میں ان تاثیرات قرآنی کو اپنا لیا تو  
 ان کی زبان نورانی کی تاثیرات سے ہندوستان جیسے ملک کی کایا پلٹ جانا، ظلمت و  
 کفر کی جگہ اس ملک کا اسلام کے نور سے منور ہو جانا بعید نہیں، ہاں یہ ضرور  
 ہے کہ

گر نہ بیند بزورِ شیرہ چشم  
 چشمہ آفتاب را چہ گناہ

اب افسوس یہ ہے کہ بہت سے اہل ذوق اپنی وجدانی کیفیت میں بھومتے  
 ہو چلے گئے اور آج اس عالم آب و گل کی دلدل میں پھنس جانے والے رہ گئے۔  
 ورنہ تجلیات الہی کی تابانی ہر وادیِ محبت میں آج بھی بھلکتی ہے فیض نے ٹھیک  
 تو کہا ہے

ہاں وادیِ ایمن بھی ہے وہ ہی اور ہوش و خرم بھی ہے وہ ہی  
 اور برق کا مسکن بھی ہے وہ ہی پر ان سے تمنا کون کرے  
 غرض اہل تمنا چلے گئے اور دل کی دنیا ویران کر گئے، کسی نے سچ کہا ہے۔

ع تہی خم خانہ ہا کر دند و رفتند

ہمارا پیش لفظ طویل ہو گیا اس لیے کہ ”لذیذ بود حکایت و راز تر گفتم“  
 اب ہم علامہ محمد اقبال کے ان اشعار پر اپنا پیش لفظ ختم کرتے ہیں جو انہوں نے

۱۔ اللہ تعالیٰ کی ذات سے ڈرنا۔

۲۔ سنی فضائل اعمال از علامہ فخریؒ ۱۳۳۳ طبع لاہور، مشنوی مولانا رومیؒ

۳۔ روشنی، چمک۔

۴۔ ایک شاعر کا نام



بارگاہِ الہی میں اہلِ تمنا کی یاد میں بڑے تأسف کے ساتھ عرض کئے تھے۔ ۱  
 تیری محفل بھی گئی چاہنے والے بھی گئے  
 شب کی آہیں بھی گئیں صبح کے نانے بھی گئے  
 دل تجھے دے بھی گئے اپنا صلہ لے بھی گئے  
 آکے بیٹھے بھی نہ تھے اور نکالے بھی گئے  
 آئے عشاق گئے وعدہ فرالے کر  
 اب انہیں ڈھونڈو چراغِ رُخِ زیبا لے کر

مگر الحمد للہ!

رب عرش ہم کو مایوس نہیں کرنا چاہتا، سن لیجئے! کس قدر حوصلہ افزائی  
 کی بات ہے، رب عرش اپنی ظاہری اور باطنی نعمتوں کے خزانے عطا کرنے کو  
 اب بھی تیار ہے اور فضا، سخاوت سے برابر یہ ندا آرہی ہے۔ ۲  
 باز آ، باز آ، ہر آنچہ ہستی باز آ      گر کافر و کبر و ترسایت پرستی باز آ  
 ایں درگہ مادر گہ نومیدی نیست      صد بار اگر توبہ شکستی باز آ

مؤلف عاصی

۱ اے افسوس، غم کھانا۔

۲ آتش پرست

۳ نصرانی

۴ ناامیدی، یاس



اِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ  
ترجمہ: یا اللہ! ہم کو سیدھا راستہ دکھا، اُن لوگوں کا راستہ جن پر تیری نعمتیں  
نازل ہوئیں۔“

جوانیوم غرس

وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ

۱۷ سورة فاتحہ پ اوّل



الظُّلُمَاتِ إِلَى النُّورِ وَذَكَرَهُمْ بِآيَةِ اللَّهِ لَهُ

ترجمہ : اور بے شک ہم نے موسیٰ (علیہ السلام) کو اپنی نشانیاں دے کر بھیجا کہ اپنی قوم کو تاریکیوں سے روشنی میں لے آئیں اور ان کو ”ایام اللہ“ کی یاد کے ذریعہ موعظت کریں۔

وہ ایام اللہ“ سے مراد وہ ایام ہیں جن میں اللہ تعالیٰ نے اپنی نعمتیں عطا فرمائیں۔ مندرجہ بالا آیت سے تذکرہ ”ایام اللہ“ ثابت ہے۔

انبیاء علیہم السلام اور حضور سید الانبیاء صلی اللہ علیہ وآلہ وسلم کی بعثت اللہ تعالیٰ کا بہت بڑا انعام ہے اسی طرح اکابر دین اور اولیاء اللہ کی آمد اور ان کی آمد سے اجراء فیض کبریٰ نعمت ہے۔ لہذا ان کی پیدائش کا دن، ان کے واصل بحق ہونے کا دن نعمت انوار و برکات الہی کے نزول کا سبب ہوتا ہے، لہذا وہ ایام جو محفل میلاد النبی (صلی اللہ علیہ وسلم) ذکر شہادت حسین رضی اللہ عنہ اور بزرگان دین کے عرس کے ساتھ منسوب ہیں ان کو منانا جائز ہے بلکہ بہت مستحسن اور موجب برکت ہے۔

مندرجہ بالا آیت کی تائید میں اسناد ملاحظہ ہوں۔

قاموس میں ہے کہ ”ایام اللہ“ سے اللہ کی نعمتیں مراد ہیں حضرت ابن عباس اور ابن ابی کعب و مجاہد و قتادہ نے بھی ”ایام اللہ“ کی تفسیر اللہ کی نعمتیں فرمائیں ہیں۔ ۷۷

۱۔ سورۃ ابراہیم پ ۱۱۱  
۲۔ حاشیہ کنز الایمان مولانا نعیم الدین مراد آبادی (بحوالہ تفسیر خازن، مدارک) ۱۱۱  
۳۔ حاشیہ ۱۱۱ مطبوعہ لاہور، امام راغب اصفہانی فرماتے ہیں ”اور ان کو خدا کے دن یاد دلاؤ“ (یعنی جن ایام میں ان پر نعمتیں نازل ہوئیں)  
(مفردات القرآن ج ۳۶ طبع لاہور)



حضرت موسیٰ علیہ السلام نے بھی اس مذکور الصدر حکم کی تعمیل میں یہی فرمایا تھا،  
جیسا کہ اسی سے اگلی آیت میں وارد ہے۔

و کہ تم یاد کرو اپنے اوپر اللہ کا احسان جب اس نے تم کو فرعون والوں  
سے نجات دی۔

چنانچہ وہ آیت ملاحظہ ہو۔

وَإِذْ قَالَ مُوسَىٰ لِقَوْمِهِ إِذْ كُنتُمْ عَلَىٰ ظُهُورِهِمْ إِذْ أَنْجَاكُمْ مِنْ آلِ فِرْعَوْنَ يَسُومُكُمْ سُوءَ الْعَذَابِ  
وَيَذِ بَحُونِ آبْنَاءِكُمْ وَيَسْتَحْيُونَ نِسَاءَكُمْ - ۱

ترجمہ : اور جب موسیٰ (علیہ السلام) نے اپنی قوم سے کہا یاد کرو اپنے اوپر  
اللہ کا احسان جب اس نے تم کو فرعون والوں سے نجات دی جو تم  
کو بڑی مار دیتے تھے۔ تمہارے بیٹوں کو ذبح کرتے اور تمہاری بیویاں  
زندہ رکھتے تھے۔

مولانا سید نعیم الدین مراد آبادی علیہ الرحمۃ اپنی تفسیر میں فرماتے ہیں کہ آیت مذکور الصدر  
کے تحت میلاد النبی کا دن، دس محرم جو شہادت حسینؑ سے منسوب ہے اور بزرگوں  
کا عرس منانا تذکیر ”بایام اللہ“ میں داخل ہے۔ ۲

اسی طرح حضرت خواجہ معین الدین چشتی علیہ الرحمۃ کا یوم عرس جو آج ہم  
منارہے ہیں، تذکیر ”بایام اللہ“ میں داخل ہے اور موجب سعادت و  
برکت ہے۔

۱ سورۃ ابراہیم پ ۱۳

۲ حاشیہ کنز الایمان (ترجمہ اردو قرآن کریم از مولانا احمد رضا بریلوی) ص ۲۰۹  
حاشیہ ۱۲ طبع لاہور تاج کمپنی لمیٹڈ - (خلاصہ)



## یوم ولادت اور یوم وصال کی خصوصیت

ایک ولی اللہ کا یوم وصال نزول برکات کا دن ہوتا ہے ان کی زندگی بھر کی عبادت، ریاضت، شفقت علی الخلق، اور عشق الہی کی سورش کے بدلے اللہ تعالیٰ ان پر ان کے یوم وصال سے بطور اجر انوار و برکات کا نزول شروع فرما دیتا ہے۔ چونکہ ان کے یوم ولادت پر بھی علم الہی میں یہ بات ہوتی ہے کہ ان کی پاکیزہ زندگی اعمال نیک سے لبریز ہوگی اس لیے ان کے یوم ولادت میں بھی منجانب اللہ برکت ہوتی ہے۔ حشر کے روز وہ قبر سے اٹھیں گے اس لیے وہ دن بھی برکت اور رحمت الہی سے منسوب ہے۔

قرآن کریم میں اسی لیے اللہ تعالیٰ نے اپنے اس کلیہ اور اصول کا اظہار حضرت یحییٰ علیہ السلام کے لیے کیا ہے اور تینوں دن یعنی ولادت، رحلت، بعثت کی خصوصیت اپنے سلام کے ساتھ ظاہر فرمائی ہے اور کیا کہنا اس سلام حق تعالیٰ کا۔ چنانچہ آیت اس بارہ میں ملاحظہ ہو۔

وَسَلَامٌ عَلَيْهِ يَوْمَ وُلِدَ وَيَوْمَ يَمُوتُ وَيَوْمَ يُبْعَثُ  
حَيَّاه لے

ترجمہ: اُن پر سلام اُس دن جس دن وہ پیدا ہوئے جس دن اُنہوں نے وصال فرمایا اور جس دن وہ دوبارہ زندہ ہو کر مرقد سے اٹھیں گے۔ اسی طرح ان تینوں آیام کی خصوصیت اور ان آیام میں ان پر سلام حضرت عیسیٰ علیہ السلام سے بھی ثابت ہے۔ جس کا ذکر قرآن کریم میں ان الفاظ میں ہے آپ فرماتے ہیں۔

وَالسَّلَامُ عَلَى يَوْمَ وُلِدْتُ وَيَوْمَ أَمُوتُ وَيَوْمَ



اُبْعَثْ حَيًّا دَلَّ

ترجمہ : مجھ پر سلام جس دن میں پیدا ہوا، جس دن میری رحلت ہوئی جس دن میں اپنی مرقد سے اٹھوں گا۔

انبیاء علیہم السلام کی طرح اولیاء اللہ کے لیے بھی یہ دن خاص رحمت کے ہیں، یہی دن نہیں بلکہ ان کی ساری زندگی سلامتی اور رحمت الہی کے زیر سایہ ہستی ہے، چنانچہ ان پر سلام عام بھی ملاحظہ ہو۔ جو ہمہ وقت جاری ہے۔

سَلَامٌ عَلَىٰ مُوسَىٰ وَ هَارُونَ ۝

سَلَامٌ عَلَىٰ إِبْرَاهِيمَ ۝

وَسَلَامٌ عَلَىٰ عِبَادِهِ الَّذِينَ اصْطَفَىٰ ۝

### مقاصد عرس

(۱) رسم محبت کی تازگی

مندرجہ بالا وجوہات کی بنا پر اولیاء اللہ کے عرس کی شرکت سے ہمارا مقصد حصول سعادت اور اولیاء اللہ سے رسم محبت کی تازگی ہوتا ہے، حضور سید عالم صلی اللہ علیہ وسلم کی دُعاؤں میں سے ایک یہ بھی دُعا تھی۔

اَللّٰهُمَّ اِنِّیْ اَسْئَلُكَ حُبَّكَ وَ حُبَّ مَنْ یُّحِبُّكَ

ترجمہ : یا اللہ میں تجھ سے تیری محبت کا سوال کرتا ہوں اور ان کی محبت کا جو تجھ سے محبت کرتے ہیں۔

۱۔ سورۃ مریم پ ۱۶

۲۔ سورۃ الصفات پ ۲۳

۳۔ سورۃ الصفات پ ۲۳

۴۔ سورۃ نحل پ ۱۹



حضور پر نور رحمتِ عالم صلی اللہ علیہ وآلہ وسلم کی حدیث ہے۔

الْمَدَّءُ مَعَ مَنْ أَحَبَّ لَهُ

ترجمہ : انسان (حشر کے روز) اس کے ساتھ ہو گا جس سے وہ محبت رکھتا ہے۔

مولانا نیاز احمد بریلوی علیہ الرحمۃ جیسے عارف کامل کا ارشاد ہے۔

دار دنیا زحشر خود اُمید با حسینؑ

با اولیاء است حشر محبانِ اولیاء

اس لیے اولیاء اللہ سے محبت رکھنے کے سبب ہم کو بھی ان کی ہم رکابی اور شفاعت کی اُمید ہے اور ہم ان سے ہمیشہ وابستہ اور ملحق رہنا چاہتے ہیں، ایامِ غُرس میں ان کی سیرتِ طیبہ ہمارے مقصد کی تائید کرتی ہے۔

(دب، کمالاتِ باطنی کی تکمیل)

یومِ غُرس کمالاتِ باطنی کی تکمیل کا موقعہ بھی فراہم کرتا ہے اس لیے کہ جملہ اہلِ مسلک ایک مرکز پر جمع ہو جاتے ہیں، ایک دوسرے سے اپنے اپنے اشکالِ روحانی بیان کر کے استفادہ کرتے ہیں مراقبہ کے ذریعے توجہاتِ اہلِ مرقد سے بھی اکتسابِ فیض کیا جاتا ہے، حضور اکرم صلی اللہ علیہ وسلم کا بھی ارشاد ہے کہ ”ایک مومن دوسرے مومن کا آئینہ ہوتا ہے“۔

۱۔ مدارج النبوة ص ۵۲۰ جلد اول، مشکوٰۃ ص ۲۲۶

۲۔ سلسلہ چشتیہ نظامیہ کے مشہور بزرگ ہیں ۱۳۴۳ھ میں سرہند (انڈیا) میں پیدا ہوئے حضرت مولانا فخر الدین چشتی دہلوی علیہ الرحمۃ کے مُرید اور خلیفہ تھے، سینکڑوں افراد نے آپ سے روحانی فیض پایا۔ ۱۳۵۳ھ میں وصال فرمایا، مزار مبارک بریلی میں مرجعِ خلافت ہے۔ (تذکرہ اولیائے پاک و ہند ص ۳۶۵)

۳۔ مخزنِ اخلاق ص ۶۱ طبع لاہور

اس لیے ایک دوسرے کو دیکھ کر فوق مافوق ترقی کر سکتا ہے۔ آستانہ نبوی  
پر حاضری کا یہ شرف ہے کہ حضور پر نور صلی اللہ علیہ وسلم فرماتے ہیں:

”مَنْ زَارَ قَبْرِي وَجَبَتْ لَهُ شَفَاعَتِي“ لے

یعنی جس نے میری قبر انور کی زیارت کی مجھ پر اس کی شفاعت واجب ہو گئی۔  
اولیاء اللہ بھی سنت نبوی کے دلدادہ ہوتے ہیں ان کا زائر بھی ان سے شفاعت کی  
امید رکھتا ہے، حضور صلی اللہ علیہ وسلم کی شفاعت تو شفاعت کبریٰ ہے مگر اولیاء اللہ  
اور صالحین کی شفاعت بھی بفضلہ تعالیٰ نفع بخش ہے اس لیے کہ:

ع رحمت حق بہانہ می جوید

(ج، الحاق صالحین کی تمنا)

سورہ یوسف میں حضرت یوسف علیہ السلام کی یہ دعا ہمارے لیے بڑی  
موجب بصیرت ہے۔ ایک جلیل القدر نبی کس پیارے انداز میں اللہ تعالیٰ سے  
الحاق صالحین کی دعا کرتا ہے۔

فَاطِرَ السَّمٰوٰتِ وَالْاَرْضِ اَنْتَ وَلِيّٰ فِى الدُّنْيَا وَالْاٰخِرَةِ  
تَوَقَّنِىْ مُسْلِمًا وَّ اَلْحَقِّنِىْ بِالصَّٰلِحِيْنَ ۝ ۳۷

ترجمہ: اے آسمان اور زمین کے پیدا کرنے والے دنیا اور آخرت میں تو  
ہی میرا ولی ہے دنیا سے مجھے مسلمان اٹھانا اور صالحین کی محبت عطا فرمانا۔  
قرآن کریم میں حضرت سلیمان علیہ السلام کی دعا بھی الحاق صالحین کی تمنا ظاہر  
کمرہا ہے۔

اَدْخِلْنِىْ بِرَحْمَتِكَ فِىْ عِبَادِكَ الصَّٰلِحِيْنَ ۝ ۳۸

۱۷ جذب القلوب از شیخ عبدالحق محدث دہلوی ۳۷ م ۲۱ طبع کراچی (اردو)

دارقطنی، بیہقی، خلاصۃ الوفا

۱۸ سورہ یوسف پ ۱۲ ۳۷ سورہ نمل پ ۱۹



ترجمہ: (یا اللہ جل جلالہ) اپنی رحمت سے مجھے اپنے بندگان صالح میں داخل فرما۔ جب انبیاء علیہم السلام اپنی بلندی مرتبت کے باوجود الحاق صالحین کے لیے اپنے اللہ سے دعا کرتے ہیں تو ہم بندگان عام کو اس امر کی اس سے بھی زیادہ ضرورت ہے۔ اور اس لیے دعا ہے کہ اللہ تعالیٰ اپنی رحمت سے ہم کو بھی اپنے بندگان صالح میں داخل فرمائے۔ اسی لیے ہم اپنے شیوخ اور صالحین سے اس زندگی میں اور بعد رحلت قریب رہنا چاہتے ہیں اس لیے ان کی یاد مناتے ہیں ان کا اسوہ پیش نظر رکھتے ہیں اور عرس یہ موقعہ فراہم کرتا ہے، نیز یہ کہ ہم نماز کی ہر رکعت میں سورۃ فاتحہ میں کہتے ہیں:

اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ  
ترجمہ: (یا اللہ) ہم کو سیدھا راستہ دکھا ان لوگوں کا راستہ جن پر تیری نعمتیں ہیں۔  
تو صراطِ مستقیم بھی ان اہل اللہ کے نام کے ساتھ منسوب ہے جو اہل نعمت ہیں۔

### اولیاء اللہ اور محبت الہی کا التہاب

اولیاء اللہ کی زبان پر یہ الفاظ ہوتے ہیں:

إِنِّ صَلَوَتِي وَنُصْرَتِي وَفَحْيَايَ وَمَمَاتِي لِلَّهِ رَبِّ الْعَالَمِينَ

#### واقعہ فوائد القواد

یہ واقعہ سلسلہ چشتیہ کی ایک مستند کتاب میں ہے، جس میں حضرت خواجہ نظام الدین

۱۔ شیخ کی جمعیہ شیوخ یعنی بزرگ، صالح کی جمعیہ صالحین یعنی نیک لوگ

۲۔ سورۃ فاتحہ پ ۱۷ بھڑکانا ۱۷ سورۃ النعام پ ۸

۳۔ خواجہ نظام الدین محبوب الہی سلسلہ چشتیہ کے مشہور بزرگ ہیں ۴۳۶ھ میں بدایوں

میں پیدا ہوئے دینی تعلیم حاصل کرنے کے بعد حضرت بابا فرید الدین گنج شکر رح کے

دست مبارک پر بیعت کی اور خرقہ خلافت سے نوازے گئے، ۴۲۵ھ میں دھال

محبوب الہی علیہ الرحمۃ کے ارشادات اور ملفوظات درج ہیں، جس طرح لکھا ہے اس سے ثابت ہوتا ہے کہ مرد حق اپنی زندگی کو اسی آیت پاک کے سانچے میں ڈھال لیتا ہے جس کا مفہوم یہ ہے کہ ”میری نماز، میری قربانی، میرا مرنّا، میرا جینا اللہ ہی کے لیے ہے جو سب عالموں کا پالنے والا ہے۔“

تو پھر اُس مرد حق کی شان بقول حضرت سعدی علیہ الرحمۃ یہ ہوتی ہے۔

تو ہم گردن از حکم داور بیج

کہ گردن نہ سپید ز حکم تو بیج !

اس تمہید کے بعد ہم وہ واقعہ لکھتے ہیں۔

حضرت خواجہ نظام الدین محبوب الہی نے ایک دن فرمایا کہ ایک بزرگ ایک دریا کے کنارے پر عبادت الہی میں مصروف تھے۔ ایک دن انہوں نے اپنی بیوی سے کہا کہ جو بزرگ دریا کے دوسرے کنارے پر رہتے ہیں ان کے لیے کھانا لے جاؤ۔ اُس نے کہا دریا حائل ہے اسے کیونکر عبور کروں، فرمایا ! دریا سے کہنا کہ اُس شخص کا واسطہ جس نے کبھی اپنی بیوی سے مباشرت نہیں کی، مجھے راستہ دے دو، چنانچہ وہ خاتون کھانا لے کر روانہ ہوئیں، دریا پر پہنچ کر دریا کے قریب پہنچیں تو وہ ہی جملہ کہہ دیا، دریا پھٹ گیا اور اس کو راستہ دے دیا۔ جب یہ خاتون دوسرے بزرگ کو کھانا کھلا کر واپس آنے کے فکر میں پریشان معلوم ہوئیں تو ان دوسرے بزرگ نے کہا کہ پریشانی کس بات کی ہے عرض کی کہ یہاں آتے وقت تو یہ صورت ہوئی کہ خاوند کا تلقین کر وہ فقرہ دریا سے کہہ دیا اس نے راستہ دے دیا، اب واپس جاتے

۱۔ سلسلہ سہروردیہ کے مشہور بزرگ ہیں، ۵۸۹ھ میں شیراز (ایران) میں پیدا ہوئے  
 علماء وقت خصوصاً محدث ابن جوزی بغدادیؒ سے تعلیم حاصل کی، شیخ عمر شہاب الدین  
 سہروردیؒ کے مُرید تھے، گلستان، بوستاں آپ کی مشہور تصانیف ہیں ۶۹۱ھ میں وصال ہوا۔



وقت اس دریا کو کیوں کر عبور کروں، اس دوسرے درویش نے کہا کہ اب دریا پر پہنچ کر دریا سے یہ کہہ دینا کہ اس شخص کا واسطہ جس نے کبھی کھانا نہیں کھایا، مجھے راستہ دے دو، چنانچہ اس جہلے پر دریا پھٹ گیا اور راستہ دے دیا۔ اس خاتون نے خاوند سے اس راز کی تفصیل بیان کرنے کی خواہش ظاہر کی کہ یہ کیا راز ہے، میں آپ کی بیوی ہوں آپ نے مجھ سے مباشرت کی، پھر بھی آپ کا دریا کے نام پیام یہی تھا کہ اس شخص کا واسطہ جس نے کبھی اپنی بیوی سے مباشرت نہ کی اور دوسرے بزرگ نے میرے سامنے کھانا کھایا اور پھر بھی ان کا دریا کے نام یہی پیام تھا کہ اس شخص کا واسطہ جس نے کبھی کھانا نہیں کھایا۔ ان کے خاوند نے فرمایا کہ ہم نے کبھی خواہش نفس سے مباشرت نہیں کی، حکم الہی کے تحت بقائے نسل کے لیے تعمیل حکم کی ہے ان کا یہ اثر تھا اور اسی طرح دوسرے بزرگ نے کبھی خواہش نفس سے کھانا نہیں کھایا، حکم الہی کے تحت بقائے حیات کے لیے تعمیل حکم میں کھانا کھایا، اس کا یہ اثر ہے۔ لے ہم نے اس سلسلہ میں حضرت سعدی علیہ الرحمۃ کا یہ شعر پہلے ہی لکھ دیا ہے۔

ے تو ہم گردن از حکم داور پیچ  
کہ گردن نہ پیچد ز حکم تو، پیچ

اولیاء اللہ کے دل میں محبت الہی کا ایک التہاب ہوتا ہے اور یہی محبت ایمان والوں کی پہچان ہے۔ قرآن کریم میں وارد ہے۔  
وَالَّذِينَ آمَنُوا أَشَدُّ حُبًّا لِلَّهِ ۝

ترجمہ: یعنی وہ لوگ جو ایمان لائے ان کو اللہ سے اشد درجہ محبت ہوتی ہے۔

لے فوائد الفوائد، مرتبہ: امیر حسن علامہ سنجری المعروف خواجہ حسن دہلوی

ص ۱۵۰ (اردو) مطبوعہ لاہور ۱۹۸۵ء بار سوم

۷ سورۃ بقرہ، ۲

یاد ہوگا کس شان سے حضرت ابراہیم علیہ السلام نے محبتِ الہی کے تقاضوں میں حضرت اسماعیل علیہ السلام کو قربان گاہ میں لٹا کر گلے پر چھری رکھ دی اور ثابت کر دیا کہ دل کی میزان اور ترازو میں بیٹے کی محبت سے اللہ کی محبت زیادہ وزنی ہے۔ حضرت امام حسین علیہ السلام نے بھی کربلا میں شدتِ محبتِ الہی کو واضح کر دیا۔ جب احباب و اقربا نے آپ کو کربلا جانے سے بار بار روکنا چاہا تو آپ نے برملا فرمایا کہ اللہ تعالیٰ مجھ کو راہِ حق میں سربریدہ، مقتول اور خاک و خون میں غلطان دیکھنا چاہتا ہے، اس پر ان عزیز و اقارب نے کہا کہ پھر مختد راتِ عصمت کو کیوں ساتھ لے جاتے ہو، آپ نے فرمایا اللہ تعالیٰ راہِ حق میں ان کی بے پروائی بھی دیکھنا چاہتا ہے، چنانچہ ایک اہل بصیرت نے اس واقعہ کو ان الفاظ میں بیان کیا ہے۔

عزیز و خویش و برادر میں سب لہو میں تہہ زمیں گنجِ شہیداں ہے سرخ ستراسر شکستہ فرقتِ عباس سے ہے بند کمر جواں بیٹے کے غم سے ہے چاک چاک جگر  
فلک کو غلغلہ اُلٹے ہلاتے ہیں

حرم کے نالہ دل سوز دل جلاتے ہیں

ان آفتوں میں گر ہے وہ سید ممتاز نہیں ہے کوئی بجز سورشِ جگر و سار  
یہ ہے جھکا ہوا قبلہ کی سمت فرق نیاز خدا کی یاد میں بھولا ہے سکو وہ جا باز  
خدا کے آگے نہیں کوئی اسکو پیارا ہے  
اب اہل بیت کی بے پروی گوارا ہے

غرض کربلا میں شدتِ محبتِ الہی جن مصائب پر غالب آگئی وہ رصائے الہی اور احیاء دین کے لیے مہتی جیسا کہ حضرت خواجہ معین الدین چشتی علیہ الرحمۃ نے اپنی اس مشہور رباعی میں واضح کیا ہے۔



شاہ است حسینؑ، بادشاہ است حسینؑ      دیں است حسینؑ، دیں پناہ است حسینؑ  
 سرِ داد نہ داد دست در دست یزید      حقا کہ بنائے لا الہ است حسینؑ  
 حضرت امام حسینؑ کی محبتِ الہی کی اس شدت کو جس کے تحت تمام کنبہ اور  
 جملہ احباب کو قربان گاہ میں پیش کر دیا، ذیل کی آیات کی روشنی میں دیکھیں، اس  
 سے بہتر ان آیات کی عملی اتباع کی مثال نظر نہیں آتی، جو فرزندِ رسول اللہؐ نے  
 پیش کر دی، پس ہے جو مولانا عراقی علیہ الرحمۃ نے کہا ہے

بِعالَمِ ہر کجا رنج و بلا بود

بہم بُروند و عشقش نام کردند

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ  
 وَعَشِيرَتُكُمْ وَأَمْوَالٌ ذِي قُرْبَىٰ فَتَجَارَةً تَخْسِتُونَ  
 كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ  
 وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ ۚ وَاللَّهُ  
 لَا يَهْدِي الْقَوْمَ الْفَاسِقِينَ ۝ ۳

ترجمہ : (اے ہمارے حبیب) آپ ان سے کہہ دیجئے کہ اگر تمہارے  
 باپ اور تمہارے بیٹے اور تمہارے بھائی اور تمہاری عورتیں اور تمہارا کنبہ  
 اور تمہاری کمائی اور مال اور وہ تجارت جس کے نقصان کا تم کو ڈر ہے، اور  
 تمہارا پسندیدہ گھر اور مکان یہ سب چیزیں تم کو اللہ اور اس کے رسول سے  
 اور اس کی راہ میں جہاد کرنے سے زیادہ پیاری ہوں تو ذرا انتظار کرو

۱۔ معین الارواح ص ۱۰۲ طبع انڈیا

۲۔ سورۃ توبہ پ ۱۰

۳۔ علامہ فخر الدین عراقی علیہ الرحمۃ کی وفات ۴۸۸ھ / ۱۲۸۹ء میں دمشق  
 میں ہوئی اور شیخ محی الدین ابن عربیؒ کے مرقد کے عقب میں محلہ صالحیہ میں مدفون ہے

یہاں تک کہ اللہ اپنا حکم صادر فرما دے۔ (یعنی یہ کہ جلدی آنے والے  
یادیر میں آنے والے عذاب میں تم کو مبتلا کر دے) اور اللہ قوم فاسق کو  
ہدایت کرنے والا نہیں۔“

اللہ کی محبت کی یہ شدید تاکیدیں ہیں، اسی لیے ہم کو اللہ سے محبت کرنیوالے  
عشاق کی صحبت اور قرب و درکار ہے۔ ہم ایسا شدید التہاب محبت اہل اللہ کے سینوں  
میں دیکھتے ہیں تو ہمارے دل میں بھی محبت الہی کے جذبات بیدار ہو جاتے ہیں، ان  
کے زیر دامن شدائد عشق آسان ہو جاتے ہیں۔ پس کہا ہے: ۱

مجھ کو کانٹوں پہ نیند آ جاتی ہے اپنا دامن بچھا گئے ہوتے!

حضرت شیخ عبدالحق محدث دہلوی رحمہ نے اپنی مشہور تالیف اخبار الاخیار میں ایک  
بزرگ کے حالات میں لکھا ہے کہ ان کی ہر نشست میں بار بار ان کی زبان سے یہ الفاظ نکلتے  
تھے ۲

سو ختم و سو ختم و سو ختم  
خام و بدم پختہ شدم سو ختم ۳

حضرت نظام الدین اولیاء علیہ الرحمۃ نے ایک مجذوب بزرگ کا حال بھی لکھا ہے کہ  
حالت جذب میں نماز پڑھنا دشوار تھا، مرتبہ شناس لوگوں نے توجہ دلائی، تو فرمایا، ہاں نماز  
پڑھیں گے، مگر سورہ فاتحہ نہ پڑھیں گے، احباب خاص نے کہا یہ کیونکر ہو سکتا ہے،  
سورہ فاتحہ ضرور پڑھنی ہوگی، فرمایا! اچھا پڑھیں گے مگر ”ایاک نعبد و ایاک نستعین“ نہ پڑھیں گے

۱ حضرت شیخ عبدالحق محدث دہلوی ۹۵۸ھ میں شہر دہلی میں پیدا ہوئے آپ علوم ظاہری و  
باطنی کے جامع تھے، آپ ہی نے عرب سے علم حدیث لاکر برصغیر پاک و ہند کو فن  
حدیث سے روشناس کرایا اور آپ کی جدوجہد سے یہاں کا گوشہ گوشہ علم حدیث  
سے متور ہوا۔ بہت سی مفید تالیفات یادگار چھوڑیں، ۱۰۷۳ھ میں وصال ہوا۔

۲ شیخ جلال الدین قریشی رحمہ ۹۴۸ھ

۳ اخبار الاخیار ص ۲۴۹ طبع خیر پور



لوگوں نے کہا یہ کیسے ہو سکتا ہے، یہ آیت سورۃ فاتحہ کا جزو ہے۔ فرمایا! اچھا یہ بھی پڑھیں گے چنانچہ وضو کیا، نماز کے لئے کھڑے ہوتے سورۃ فاتحہ شروع کی، مگر جس وقت ”ایک بعد وایک نستعین“ پر پہنچے تو ہر بن مومے سے خون جاری ہو گیا اب فرمایا! جب صورت یہ ہے تو وضو کہاں رہا، اور بے وضو نماز کیونکر ہو سکتی ہے۔ یہ ہیں مشکلات عشق،

یہ تو خاص مجددیانہ کیفیت ہے ورنہ راہ سلوک کے سالک اور امام طریقت حضرت خواجہ نصیر الدین رح کا واقعہ یہ ہے کہ آپ تہجد کے نوافل اپنے حجرے میں پڑھ رہے تھے کہ کسی بدنصیب نے نماز کی حالت میں خنجر سے زخمی کر دیا، خون جاری ہو گیا۔ مگر نماز میں نہ زخم کی خبر ہوئی نہ خون جاری ہونے کا حال معلوم ہوا، آپ جس حجرہ کے اندر تھے اس حجرہ کی نالی سے خون باہر آیا تو وہ درویش جو حجرہ کے باہر تھے حجرہ میں داخل ہوا اور حضرت موصوف کو اس زخم سے مطلع کیا، یہ ہے انہماک محبت الہی۔ ۳۷

### اولیاء اللہ کی مدارات غیبی

تقریب انبیاء علیہم السلام کے بعد تقریب اولیاء کا درجہ ہے۔ قرآن حکیم کی روشنی میں ہم پہلے اولیاء بنی اسرائیل کا حال بیان کریں گے اس سے اندازہ ہو جائے گا، کہ اللہ تعالیٰ کو اپنے اولیاء کی کس قدر مدارات منظور ہیں۔

۱۔ فراد القواد ص ۴۷

۲۔ حضرت محبوب الہی خواجہ نظام الدین دہلویؒ کے مشہور خلیفہ ہیں جن سے سلسلہ حشمتیہ نظامیہ کا اجراء ہوا، پروفیسر خلیق نظامی لکھتے ہیں آپ ایک مضبوط چٹان کی طرح اپنی جگہ پر قائم رہے اور ہمت و استقلال سے کام کرتے رہے۔ ۳۷

۳۔ میں انتقال فرمایا، مزار مبارک پُرانی ولی میں ہے۔ (تاریخ چشت)

سیارہ ڈائجسٹ اولیائے کرام نمبر ص ۳۶۵ (بتغیر الفاظ)

اصحاب کہف کی بڑی شان ہے یہ بزرگ اولیاء بنی اسرائیل سے تھے قرآن کریم کی پوری سورۃ یعنی سورۃ کہف ان کے نام نامی سے منسوب ہے۔ اللہ تعالیٰ کو ان کی کس درجہ مدارات منظور ہیں، قرآن کریم کے الفاظ بھی سماعت فرمائیں۔

وَتَرَى الشَّمْسَ إِذَا طَلَعَتْ تَزْوُرُ عَنْ كَهْفِهِمْ ذَاتَ الْيَمِينِ  
وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ  
مِّنْهُ ذَٰلِكَ مِنْ آيَاتِ اللَّهِ لَعَلَّ الْمُتَهِنِينَ يَمْتَنِعُونَ  
يُضِلُّ فَلَئِنْ تَجَدَّلْتُمْ فِي الْحَدِيثِ لَتَمُوتُنَّ بِغَلَبَتِكُمْ وَأَنْتُمْ كَاذِبُونَ

ترجمہ: اور اے محبوب! تم سورج کو دیکھو گے جب نکلتا ہے ان کے غار کے  
دائیں طرف بچ جاتا ہے اور جب ڈوبتا ہے تو ان سے بائیں طرف  
حالانکہ وہ اس غار کے کھلے میدان میں ہے یہ اللہ کی نشانیوں میں سے  
ہے (ایسی نشانیوں کے ذریعے) اللہ تعالیٰ جسے راستہ دکھا دے وہ ہی  
صراطِ مستقیم پر نظر آئے گا اور اللہ تعالیٰ جسے گمراہ کر دے (یعنی اس کی ہی  
شامت اعمال کے سبب سے) تو پھر اس کا کوئی رفیق بھی اس کو سیدھا  
راستہ نہیں دکھا سکتا۔ (سورۃ کہف پ ۱۵)

اس کے متعلق ہی یہ دوسری آیت مزید طور پر اصحاب کہف کی شان کو واضح کرتی  
ہے۔

وَتَحْسِبُهُمْ أَيْقَاطًا هُمْ رَقُودٌ وَنُقَلِّبُهُمْ  
ذَاتَ الْيَمِينِ وَذَاتَ الشِّمَالِ نَكَلِّبُهُمْ بِأَسْطِ ذُلَعِيهِ  
بِالْوَصِيدِ لَوِ اطَّلَعْتَ عَلَيْهِمْ لَوَلَّيْتَ مِنْهُمْ فِرَارًا  
وَلَمَلَّيْتُ مِنْهُمْ رُعْبًا لَهُ

ترجمہ: تم ان کو جاگتا سمجھو گے اور وہ سوتے ہیں اور ہم ان کی دائیں بائیں



کر دیں بدلتے ہیں ان کا کتا بھی اپنے بازو پھیلاتے ہوئے غار کی  
چوکھٹ پر ہے۔ (اے مخاطب) اگر تو ان کو جھانک کر دیکھے تو ان  
کے رعب سے تو ان سے پیٹھ پھیر کر بھاگ جائے گا اور ان کے دیکھنے  
سے ہیبت زدہ ہو جائے گا۔

لو! یہ تھی اولیاء بنی اسرائیل کی شان، ان کا رعب اور ان کا وقار۔  
اب امت محمدیہ کے اولیاء کی شان دیکھئے۔ حضور اقدس صلی اللہ علیہ وسلم  
افضل الانبیاء ہیں، آپ کی امت تمام امتوں سے افضل ہے، آپ کی امت کے  
اولیاء دیگر امتوں کے اولیاء سے افضل ہیں۔ اس لیے اس موقع پر پھر اولیاء امت  
محمدی کی شان بھی دیکھ لیجئے۔

۱۔ صاحب قاموس رخ لکھتے ہیں دلی کا معنی قریب اور نزدیک تر ہے ولی اس سے  
اسم ہے اس کا معنی ہے قریب، محب، صدیق اور مددگار، پھر فرماتے ہیں کہ قُرب  
کی دو قسمیں ہیں ایک وہ قُرب جو ہر انسان کو بلکہ کائنات کے ذرہ کو اپنے خالق سے  
ہے اور اگر یہ قُرب نہ ہو تو کوئی چیز موجود نہ ہو سکے ”نحن اقرب الیہ من جبل لورید“  
(ہم شہ رگ سے بھی زیادہ اس کے قریب ہیں) میں اسی قُرب کی طرف اشارہ ہے۔  
دوسرا قُرب وہ ہے جو صرف خاص بندوں کو میسر ہے اسے قُربِ محبت کہتے  
ہیں اور اس کے لیے ایمان شرط ہے۔

(تفسیر منظرہ از قاضی ثناء اللہ پانی پتی ص ۳۸ طبع دہلی)

۲۔ بہز بن حکیم اپنے باپ سے اور وہ اپنے دادا سے روایت کرتے ہیں کہ انہوں  
نے نبی کریم صلی اللہ علیہ وسلم سے سنا، آپ نے اللہ تعالیٰ کے اس فرمان کے  
متعلق فرمایا: ”وکنتم خیر امیۃ اخرجت للناس“ تم ۱۰ امتوں کو پورا کرتے ہو ماتم  
اللہ کے ہاں اُن سب میں سے بہتر ہو اور گرامی قدر ہو۔ (ترمذی، ابن ماجہ مشکوٰۃ)

حضور اقدس صلی اللہ علیہ وآلہ وسلم غزوہ خیبر سے مدینہ طیبہ تشریف لارہے ہیں، آپ نے ایک منزل پر قیام کیا ہوا ہے اور آپ آرام فرمانے کے لیے سر اقدس حضرت علی رضی اللہ عنہ کے زانو پر رکھ کر محو خواب ہیں حضرت علی رضی اللہ عنہ کی اس خدمت استراحت رسول صلی اللہ علیہ وسلم کے خیال سے عصر کی نماز ادا نہ کر سکے۔

حضور صلی اللہ علیہ وسلم خواب سے بیدار ہونے پر فرماتے ہیں، اے علیؓ تم نے نماز عصر پڑھ لی ہے؟ عرض کیا: آپ کی استراحت کا خیال تھا اس میں نماز عصر رہ گئی، حضور پُر نور سید عالم صلی اللہ علیہ وسلم نے دعا کی، حضرت علیؓ کی نماز کی خاطر آفتاب غروب ہو جانے کے بعد پھر ظاہر ہوا اور حضرت علیؓ نے نماز عصر پڑھ لی۔ پھر آفتاب دوبارہ غروب ہو گیا۔ اس واقعہ کے متعلق علامہ اقبال فرماتے ہیں۔

ہر کہ در آفاق گر در بوترابؐ  
باز گر داند ز مغرب آفتابؐ

حضرت شیخ عبدالحی محمد ث دہلویؒ نے ”اخبار الاخیار“ میں ایک واقعہ لکھا ہے اس سے واضح ہوتا ہے کہ اللہ تعالیٰ اپنے وعدہ حقہ کی بنا پر اپنے اولیاء کو بطور مدد و بعد وصال بھی ایسی حیات پاکیزہ اور حیات طیبہ عطا فرمادیتا ہے کہ اگر وہ چاہیں تو اپنی نقل و حرکت سے اپنے جذبات دلی کا مظاہر بھی کبھی کبھی کر دیتے ہیں واقعہ بیان کرنے سے پہلے ہم وہ آیت پیش کرتے ہیں کہ جس میں اس حیات طیبہ کا اہل اللہ سے وعدہ ہے۔ ارشاد باری ہے۔

لے مدارج النبوة ص ۲۶۶ جلد ۲ (اردو)

لے مولانا احمد رضا بریلوی علیہ الرحمۃ فرماتے ہیں

مولانا علیؓ نے واری تیری نیند پر نماز  
اور وہ بھی جو سب سے اعلیٰ خطر کی ہے



مَنْ عَمِلَ صَالِحًا مِّنْ ذَكَرٍ أَوْ اُنْتَىٰ وَهُوَ مُؤْمِنٌ  
فَلَنَجْزِيَنَّهُ حَسَنَةً طَيِّبَةً ۚ لَّهِ

ترجمہ: مرد و زن میں جو اعمال صالح کرے گا مومن ہوتے ہوئے تو ہم  
اس کو حیاتِ طیبہ اور حیاتِ پاکیزہ عطا کریں گے۔  
اب ”اخبار الاخیار کا مذکور الصد واقعہ ملاحظہ ہو۔

ایک بزرگ بڑے درجہ کے ولی اللہ ہیں اور ان کے وہ صاحبزادے جو خود  
بھی ولی اللہ ہیں، وصال فرما جاتے ہیں۔ تجہیز و تکفین کے بعد لحد میں اتار کر  
آخری بار دستور کے مطابق شکل دیکھنے کے لیے چہرہ مبارک کھولا، سب نے  
شکل دیکھی جب ان کے والد ماجد آگے بڑھے اور شکل دیکھنے کے لیے جھکے تو  
صاحبزادہ صاحب لحد میں مسکرا دیئے۔ ۳

اللہ اکبر! یہ ہے شرف اولیاء اُمّتِ محمدیہ (صلی اللہ علیہ وآلہ وسلم)  
اور شرف بالائے شرف یہ ہے کہ آپ کے والد ماجد نے صاحبزادہ  
صاحب سے فرمایا: ایں چہ ادا ہاتے طفلانہ است؟ یعنی یہ کیا طفلانہ ادائیں  
ہیں؟ یہی وہ بزرگ ہیں جن کے لیے مندرجہ بالا ارشاد باری ہے۔ (رضی اللہ عنہم)

۱۴ سورۃ نحل پ ۱۴

۱۵ صاحبزادہ کا اسم گرامی قاضی محمود ہے۔ ۹۲ء میں انتقال فرمایا۔ قصبہ  
لسرپور (گجرات، انڈیا) میں مزار مبارک ہے۔

۱۶ اخبار الاخیار ص ۱۶۲ (فارسی) طبع خیرپور

۱۷ امام ابو نعیم ”حلیۃ الاولیاء“ میں حضرت سعید بن جبیرؓ سے نقل کرتے ہیں، کہ  
اللہ تعالیٰ وحدہ لا شریک کی قسم ہے میں نے اور حمید طویل نے حضرت ثابت  
بنانی (تابعی م ۲۳۳ھ) کو لحد میں اتاراجب ہم کچی اینٹیں برابر کر چکے تو ایک  
اینٹ گر گئی میں نے انہیں دیکھا کہ وہ قبر میں نماز پڑھ رہے ہیں۔ (کشف النور  
از علامہ عبد الغنی نابلسی ص ۹ طبع لاہور)

شہداء راہ خدا کی حیات بھی مشہور ہے اور قرآن کریم سے ثابت ہے، جس کے لیے یہ ارشاد ہے کہ ”جو اللہ تعالیٰ کے راستے میں قتل ہو گئے ان کو اموات مت کہو بلکہ وہ زندہ ہیں لیکن تم کو ان کی حیات کے سمجھنے کا شعور نہیں ہے۔“ جو اللہ تعالیٰ ان کو حیات عطا فرما سکتا ہے وہ اللہ تعالیٰ اپنے اولیاء اللہ کو بھی حیات عطا کر سکتا ہے۔

ایک دفعہ حضور صلی اللہ علیہ وآلہ وسلم ایک جہاد سے واپس آ رہے تھے، راستہ میں اپنے صحابہؓ سے فرمایا ”تم جہاد اصغر سے جہاد اکبر طرف لوٹ رہے ہو۔“ اور فی الحقیقت قرآنی زندگی کے تحت تزکیہ نفس اور مجاہدہ جہاد اکبر ہیں۔ ان دونوں گروہوں (شہداء اور صالحین) کی زندگی ایسی شاندار ہے کہ اگر اتفاق سے کسی اللہ کے ولی یا شہید کی قبر سینکڑوں سال کے بعد کھل گئی تو جسم صحیح و سالم تھا جسم میں تازگی اور تریا ہٹ موجود تھی، اس قسم کا ایک واقعہ ہم نے خود اپنی آنکھوں سے دیکھا ہے۔

۱۔ پ ۲ سورۃ بقرہ لا تقولوا لمن یقتل فی سبیل اللہ اموات، وبل اَحیاء،  
ولکن لا تشعرون ۵۰ تذکرہ خواجہ معین الدینؒ از مولانا معین الدینؒ،  
۳۔ علامہ محمود آلوسیؒ بغدادیؒ فرماتے ہیں، سلف الصالحین کی اکثریت کا یہی مذہب ہے،  
کہ شہداء کی زندگی روحانی اور جسمانی دونوں طرح کی ہے۔ (روح المعانی ص ۱۷ طبع ملتان)  
صاحب تفسیر مظہریؒ فرماتے ہیں، اللہ تعالیٰ ان کے روحوں کو جسموں کی قوت دیتا ہے، وہ  
زمین و آسمان اور جنت میں جہاں چاہیں جاتے ہیں اور وہ (شہداء) اپنے دوستوں کی  
امداد کرتے ہیں اور اپنے دشمنوں کو ہلاک کرتے ہیں، (ان شاء اللہ تعالیٰ) ”جب شہداء  
کی زندگی کا یہ حال ہے تو انبیاء و صدیقین کی زندگی میں کیونکر شبہ کیا جاسکتا ہے جب  
احد کے ۴۶ سال بعد عمرو بن جموح اور عبداللہ بن جبیر کی قبر (دونوں ایک قبر میں مدفون تھے)  
سیلاب کی وجہ سے جب کھل گئی تو ان کے اجساد طاہرہ یوں تر و تازہ اور شگفتہ و شاداب  
پائے گئے جیسے انہیں کل ہی دفن کیا گیا ہو۔“ (تفسیر ضیاء القرآن جلد اول)



اب ہم اس عنوان کے تحت قرآن کریم کی ایک مشہور آیت کے ذریعہ اولیاء اللہ کی ایک اور شان واضح کرنا چاہتے ہیں :

الْاٰرَآءُ اَوَّلِیَآءِ اللّٰهِ لَا خَوْفٌ عَلَیْهِمْ وَلَا هُمْ یَحْزَنُوْنَ  
الَّذِیْنَ اٰمَنُوْا وَكَانُوْا یَتَّقُوْنَ ۙ لَهُمُ الْبُشْرٰی فِی الْحَیٰوةِ  
الدُّنْیَا وَفِی الْاٰخِرَةِ لَا تَبْدِیْلَ لِكَلِمٰتِ اللّٰهِ ذٰلِكَ  
هُوَ الْفَوْزُ الْعَظِیْمُ ۙ

ترجمہ : خبردار ہو اللہ کے ولیوں پر نہ کچھ خوف ہے اور نہ کچھ غم وہ ایسے لوگ ہیں جو ایمان لاتے ہیں اور پرہیزگاری کرتے ہیں ان کو دنیا کی زندگی میں اور آخرت کی زندگی میں خوش خبری ہے ، اللہ تعالیٰ کے آئین کلمات میں تبدیلی نہیں ہے ، یہ بڑی کامیابی ہے ۔

قرآن کریم خشیت کی تعلیم دیتا ہے مگر حضرت موسیٰ علیہ السلام کو فرمایا جاتا ہے ، کہ خوف و خشیت مرسلوں کے لیے نہیں ہے ۔

یٰمُوسٰی لَا تَخَفْ اِنِّیْۤ اِلَیَّ رَاجِعٌ ۙ لَّدَیَّ الْمُرْسَلُوْنَ ۝ ۳۱

ترجمہ : اے موسیٰ ڈرو نہیں ، مرسلین کے لیے ہمارے ہاں کوئی خوف کی بات نہیں ۔ یہ ہے نبوت کا مقام بلند ، مگر اولیاء کا مقام بلند بھی ایسا ہے کہ وہ بھی خوف و خشیت سے مستثنیٰ قرار دیئے گئے ہیں جیسا کہ ان الفاظ سے واضح ہے ۔

لَا خَوْفٌ عَلَیْهِمْ وَلَا هُمْ یَحْزَنُوْنَ ۙ

اس کے علاوہ امور دنیا و دین میں بھی اولیاء اللہ کے لیے خوش خبری کا وعدہ ہے ۔ اور ساتھ ہی یہ فرمادیا ہے کہ اس آئین میں (کہ اولیاء اللہ کو خوف نہیں بلکہ خوش خبری ہے) کوئی تبدیلی نہیں ہوگی ۔

## بیعت کی اہمیت

ہم تصوف کے خاص خاص نکات کے سلسلہ میں ضروری سمجھتے ہیں کہ بیعت کی اہمیت بھی بیان کر دیں۔ ہم سے پڑھے لکھے لوگوں نے متعدد بار سوال کیا ہے کہ کیا بیعت ضروری چیز ہے؟ بلکہ اکثر اوقات ان کے الفاظ یہ ہوتے تھے کہ بیعت کی کیا ضرورت ہے اس استفہام میں گویا منفی پہلو منور ہوتا تھا دین کا کتنا اہم عنوان کس طرح زیر دریافت ہے۔ افسوس اور صد افسوس!

پوچھتے ہیں وہ کہ غالب کون ہے

کوئی بتلائے کہ ہم بتلائیں کیا

ہم نے ان کو جوابات دیئے مگر اللہ جانے وہ مطمئن ہوئے یا نہیں؟ سعادتمند دین کے ہر اہم مسئلہ سے مطمئن ہوتے ہیں، غیر سعادتمند کسی مسئلہ سے بھی مطمئن نہیں ہوتے۔

بہر حال ہم نے ان سے یہی کہا کہ اتباعِ سنت ضروری چیز ہے اور بیعت جناب رسول کریم صلی اللہ علیہ وسلم اور صحابہ کرام رضی اللہ عنہم کے درمیان ایک سنت ہے جو زمانہ نبوت میں جاری رہی اور اہل اللہ کی خالقاہوں میں جاری رہی اور آج بھی جاری ہے، علماء اور صوفیاء سب ہی بیعت کو حضور صلی اللہ علیہ وسلم کی ایک ضروری سنت سمجھتے ہیں۔ اللہ تعالیٰ نے قرآن کریم میں بھی اس کا شرف اس کی اہمیت اور اس کے فائدے کو بہت واضح الفاظ میں بیان فرمایا ہے، سماعت فرمائیں آیات یہ ہیں۔



إِنَّ الَّذِينَ يَبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ  
 أَيْدِيهِمْ فَمَنْ تَكَثَّرَ فَأَمَّا يَنْكُثُ عَلَى نَفْسِهِ وَمَنْ  
 أَدَّى فَإِمَّا تَحَدَّ عَلَيْهِمُ اللَّهُ فَيَمُوتُوا بِهِ أَحَبُّ أَعْظَمًا  
 ترجمہ : (اے ہمارے حبیب صلی اللہ علیہ وسلم) وہ لوگ جو تمہاری بیعت  
 کرتے ہیں وہ (فی الحقیقت) اللہ ہی سے بیعت کرتے ہیں، ان  
 کے ہاتھ پر اللہ کا ہاتھ ہے تو جس نے عہد بیعت توڑا، اس نے  
 (اس کو توڑنے میں) اپنا ہی نقصان کیا اور جس نے وہ عہد پورا کیا،  
 جو اس نے (بیعت کے وقت) اللہ سے کیا تھا تو بہت جلد اللہ  
 اسے بڑا ثواب دے گا۔

یہ آیت مبارکہ بیعت رضوان کے وقت نازل ہوئی۔ ۲  
 اسی سورہ فتح میں آگے ارشاد ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ  
 الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ  
 عَلَيْهِمْ وَأَثَابَهُمْ فَتْحًا قَرِيبًا وَمَغَانِمَ كَثِيرَةً  
 يَأْخُذُونَ نَهَاوْكَانَ اللَّهُ عَنِ ذَيْنِ الْحَكِيمَاءِ ۝

ترجمہ : بیشک اللہ راضی ہوا ایمان والوں سے جب وہ اس درخت کے  
 نیچے تمہاری بیعت کرتے تھے اللہ نے جان لیا جو ان کے دل میں تھا۔  
 ان پر تسکین اور اطمینان نازل کیا اور ان کو جلدی آنے والی فتح کا  
 انعام دیا۔ اور بہت سی غنیمت جس کو یہ حاصل کریں گے اور اللہ  
 عزت والا اور حکمت والا ہے۔

مندرجہ بالا آیات پر تبصرہ کی حاجت نہیں، بیعت کی اہمیت اس کو اختیار کرنے کا شرف اور اس کو توڑنے کا وبال سب باتیں خود ہی واضح الفاظ میں ہیں۔ دوسری آیات میں بیعت پر اللہ تعالیٰ کی خوشنودی و رضا، اسکی برکت سے اللہ تعالیٰ کا خود ہی مسلمانوں کے قلوب کی پریشانی کو تسکین میں بدل دینا، اور اس کے سلسلہ کے انعامات فتح اور غنیمت کی صورت میں عطا فرمائے، سب ہی باتیں واضح ہو گئیں۔

یہ خاص خاص موانع پر بیعت ہوتی تھی اور ایمان لانے والوں سے داخل اسلام ہونے کے وقت عام بیعت بھی ہوتی تھی اور یہ بیعت ترک نہ ہو سکتی، اختیاء اور امر و احکام کے لیے بیعت ہوتی تھی، اسی قسم کی بیعت بطریق سنت آج خالقوں میں جاری ہے۔ پھر خاص خاص مرید اس بیعت کے بعد تزکیہ نفس کے لیے شیخ کی نگرانی میں مجاہدے اور ریاضت کرتے تھے۔ تزکیہ نفس کی ایک خاص منزل پر پہنچنے کے بعد ان کو خلافت اور بیعت کی اجازت بھی دی جاتی تھی۔ حضرت شیخ عبدالحق محدث دہلویؒ نے اخبار الاخیار میں لکھا ہے کہ دو بزرگوں نے جنگل میں رہ کر بارہ سال تک مجاہدے کے ”مگر“ ہیچ نیا فتقہ“ یعنی کوئی خاص مقام حاصل نہ ہوا۔ پھر شہری زندگی میں آکر تلاشِ مُرشد میں مصروف ہوئے بیعت کی اور بیعت کے بعد ان کو مقام خاص اور مرتبہ بلند حاصل ہوا۔ یہ ہے بیعت کی ضرورت اور یہ ہے بیعت کی برکت۔“

### تزکیہ نفس اور حضرت خواجہ اجمیر علیہ الرحمۃ

تزکیہ نفس اسلام کے ضروری مسائل میں سے ہے۔ قرآن کریم میں تزکیہ نفس بڑا زور دیا ہے، تزکیہ نفس سے مراد ہے عبادت اور ریاضت



کے ذریعے روح کو پاک کرنا۔ اولیاء اللہ کی زندگی سے اس کی اہمیت مفصل طور سے سمجھ میں آجاتی ہے۔ اولیاء اللہ جانتے ہیں کہ اللہ تعالیٰ نے حضور ﷺ کی بعثت کے مقاصد میں اُمت کا تزکیہ نفس کرنا بھی بڑی اہمیت سے شامل کیا ارشاد باری سماعت فرمائیں۔ اس ارشاد کے جامع الفاظ سے سب مقاصد ظاہر ہیں اور تزکیہ نفس کو اس میں نمایاں مقام دیا ہے۔ آیت پاک غور سے ملاحظہ ہو اس سے واضح ہے کہ تزکیہ عام مسلمانوں کے لیے ضروری ہے۔

هُوَ الَّذِي بَعَثَ فِي الْأُمَمِينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ

ترجمہ: اللہ کی پاک ذات وہ ہے جس نے اُمّی لوگوں میں (انہی میں سے) رسول کو بھیجا، جو ان کے سامنے آیات الہی پڑھتے ہیں ان کا تزکیہ کرتے ہیں (یعنی ان کو پاک کرتے ہیں) ان کو کتاب و حکمت (یعنی عرفان الہی) کی تعلیم دیتے ہیں۔

تزکیہ نفس کثرت عبادت، اوامر کی شدید اتباع، نواہی سے شدید پرہیز اتباع سنت میں کمال، اکل حلال، صدق مقال، ترک مالا یعنی اور شفقت علی الخلق سے ہوتا ہے۔ اُدھر یہ کہ تزکیہ نفس کی تاکید قرآن کریم میں بار بار آئی ہے، مذکور الصدر آیت پاک کے بعد ہم دوسری آیت پیش کرتے ہیں۔

قَدْ أَخْلَجَ مَنْ تَزَكَّى ۚ

ترجمہ: یقیناً وہ شخص بامراد ہے جس نے اپنے نفس کو پاک کر لیا۔ ایک اور آیت ملاحظہ ہو اس میں بھی تزکیہ نفس کی ترغیب ہے۔

فَقُلْ هَلْ لَّكَ إِلَىٰ أَنْ تَزَكَّىٰ ۚ

ترجمہ: (اے ہمارے حبیب صلی اللہ علیہ وسلم) آپ کہہ دیجئے کیا تجھ کو اس بات کی طرف رغبت ہے کہ تو پاک ہو جائے۔  
پھر ایک اور جگہ تزکیہ نفس کے لئے اس طرح ارشاد ہے اور اس سے روگردانی کی خرابی کو بیان فرمایا ہے۔

وَنَفْسٍ وَمَا سَوَّاهَا ۚ فَأَلْهَمَهَا فُجُورَهَا وَتَقْوَاهَا ۚ قَدْ أَفْلَحَ مَنْ زَكَّاهَا ۚ وَقَدْ خَابَ مَنْ دَسَّاهَا ۚ

ترجمہ: قسم ہے نفس اور روح کی اور اس (ذات) کی جس نے اسے سنوارا اور اس کے دل میں نیکی اور بدی ڈالی، یقیناً وہ مراد کو پہنچ گیا جس نے اس کو پاک کر لیا، نامراد ہے وہ جس نے اس کو مٹی میں ملا دیا۔  
غرض نہ معلوم کتنی جگہ قرآن کریم میں اس تزکیہ کی تاکید ہے۔ یہی وہ تزکیہ ہے جو اہل اللہ کا نصب العین رہا ہے۔ (یہی وہ تزکیہ ہے جس سے عام و خاص آج نا آشنا ہو گئے اور محراب و منبر پر موعظت کرنے والوں نے اس عنوان کو مایوس ہو کر چھوڑ دیا۔) آج کچھ اہل علم اور خالقانہ نشین ایسے ہیں کہ وہ خود بھی تزکیہ نفس کی مشقت نہیں کرتے اور اپنا تبلیغی کام بھی اگر شروع کرتے ہیں تو بغیر اپنا تزکیہ کئے، اس لیے ان کی تبلیغی مساعی کا نتیجہ تقریباً صفر ہی ہوتا ہے۔ کاش! وہ جانتے کہ تزکیہ نفس سے نظریں اور زبان میں تاثیر پیدا ہوتی ہے۔

تبلیغی کارناموں کی تاریخ گواہ ہے کہ تبلیغ دین کا سب سے زیادہ شاندار کام ایسی ہی برگزیدہ ہستیوں نے انجام دیا جو تزکیہ نفس کی منزل طے کر چکے تھے اور کامیابی سے طے کر چکے تھے اپنے قلوب کو منور کر چکے تھے اپنی زبانوں کو نورانی کر چکے تھے۔

یہ اکابر امت اور اولیاء اللہ تزکیہ نفس کی منزلیں طے کرنے کے بعد اپنے



اللہ سے عشق اور محبت الہی کی فراوانیوں میں یہ وعدہ کر چکے تھے۔

اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ ۝۱۷

ترجمہ: میری نماز میری عبادت میری زندگی میری موت خاص اللہ کے

واسطے ہے جو تمام جہانوں کا پالنے والا ہے۔

غرض ان سب منازل کے بعد یہ اکابر تبلیغ دین کے اہم کام میں مصروف

ہوئے، اور انتہا درجہ کامیاب ہوئے۔

زیادہ نہیں اگر ہم ایسی مقدس ہستیوں کی ایک دو مثالیں پیش کر دیں تو کافی

ہوں گی جنہوں نے نہایت کامیابی سے تزکیہ نفس کی منزل طے کر کے تقرب

کا درجہ حاصل کیا کہ خواب میں ارشاد نبوی (صلی اللہ علیہ وسلم) اپنے کانوں سے

سنا کہ:

”اَبَ تَمَّ اِپْتَا تَبْلِيْغِ دِيْنِ كَا كَامٍ شَرْعٍ كَرَدُوْ“

مستند حالات ملفوظات میں موجود ہے جن سے ثابت ہے کہ غوث پاک علیہ الرحمۃ

اور حضور خواجہ معین الدین چشتی علیہ الرحمۃ ”حکم نبوت سے لُٹے اور عشق الہی کا ایک

زبردست التہاب لے کر اللہ کے دین اور محمد رسول اللہ کی شریعت کی نشر و اشاعت

کر گزرے، اس کا نتیجہ یہ ہوا کہ دین متین اپنی پوری آب و تاب سے بہ بھی درستی

وصحت الحمد للہ! ہم تک پہنچ گیا اور آج تک اس امر بالمعروف اور نہی عن المنکر

کی تحریک جاری ہے جس کی بنا پر امت محمدی کو ”کُنْتُمْ خَيْرَ اُمَّةٍ“ کا

لقب ملا، جیسا کہ ارشاد ہے۔

كُنْتُمْ خَيْرَ اُمَّةٍ اُخْرِجَتْ لِلنَّاسِ تَأْمُرُوْنَ

بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُوْنَ بِاللّٰهِ۔ ۱۷

ترجمہ: تم ان سب امتوں میں بہتر امت ہو جو لوگوں میں ظاہر ہوئیں تم بھلائی

لا حکم دیتے اور بُرائی سے منع کرتے ہو اور اللہ پر ایمان رکھتے ہو۔“  
گویا افضلیّت اُمت کی اساس امر بالمعروف اور نہی عن المنکر پر ہے۔ جن  
بزرگوں نے عشق الہی کی سرشاریوں میں دین کو پھیلایا وہ زندہ جاوید ہیں، ان  
کی صبح وہ صبح ہے جس کی شام نہیں ہوتی، ایک عارف کامل نے کتنا بجا فرمایا ہے۔

خوشتر از دوراق عشقِ آیام نیست

باید عاشقانِ راشام نیست

التہابِ ذوق ماند تا ابد

عشق را آغاز ہست انجام نیست

حضرت خواجہ غریب نواز کا یہی مقام ہے آپ نائب رسول فی الہند ہیں،  
ہندوستان کے مبلغ اعظم ہیں۔ وہ ہندوستان جس میں ہندوپاک دونوں شامل  
ہیں، آپ نے قلب ملک سے اُس خطرناک وقت میں اپنا کامیاب ترین تبلیغی  
شاہکار کا آغاز کیا جب حکومت کفر تمام ملک پر مسلط تھی۔ تزکیہ نفس کے کٹھن اور  
دشوار راستے سے عبور کر کے، تقربِ خدا و رسول حاصل کر کے، حبیب اللہ کا لقب  
حاصل کر کے اپنے تبلیغی شاہکار کا آغاز کیا اور حکم نبوت سے آغاز کیا، حکم نبوت  
حکم خدا کی بنیاد پر ہوتا ہے۔ اس لیے آپ کی حیثیت واضح طور پر ”مأمور من اللہ“ کی  
ہے۔ حضور صلی اللہ علیہ وسلم کا ارشاد بھی ہے۔

”میری اُمت کے اولیاء بنی اسرائیل کے انبیاء کی مثل ہوں گے۔“ ۱۷

حضور خواجہ غریب نواز علیہ الرحمۃ کو آپ کے شیخ حضرت خواجہ عثمان ہرونی علیہ الرحمۃ  
کی معرفت خواب میں جناب رسالت مآب صلی اللہ علیہ وسلم نے یہ حکم دیا کہ ”معین الدین

۱۷ اللہ تعالیٰ کی طرف سے مقرر ہونا۔

۱۸ حدیث شریف کے الفاظ یوں ہیں: علماء امتی کا نبیاء بنی اسرائیل۔ اولیاء  
کی جگہ علماء ہے، مؤلف علیہ الرحمۃ سے سہو ہو گیا ہے۔ ۱۷ مقالات کاظمی ص ۱۸۶



چشتی رہ کو ہندوستان کی طرف تبلیغ دین کے لیے بھیج دو۔“

حضور خواجہ غریب نواز رحمۃ اللہ علیہ ہندوستان رٹرف اس طرح آرہے کہ  
گویا روح رسالت مآب (صلی اللہ علیہ وآلہ وسلم) اور تائیدات الہی آگے آگے رہنمائی  
کر رہی ہیں۔ ے دیدہ سعدی و دل ہمراہ نیست  
تہانہ پنداری ے کہ تنہا می روی

یہ بہ الفاظ دیگر اس مقدس جلوس کی شان یہ تھی جو سلطان الانبیاء صلی اللہ علیہ وسلم  
کے عظیم الشان نائب کے لیے مناسب حال تھی کہ ے

میٹھیا یا رو حضرتش ہمرکاب دہم عنایوسف

فغانی شاہ سوار من بدیں اعزاز می آمد

حضرت خواجہ غریب نواز علیہ الرحمۃ کے وہ ہم نشین جو بیعت و خلافت  
سے مشرف ہو کر شریک کار ہوئے دین کے لیے ہر خطرہ برداشت کرنے کو  
تیار تھے۔ اگر حکومت کفران کو قتل کی سزا بھی دے تو وہ اللہ اور رسول کے  
عشق میں جان کی بازی لگانے کو تیار تھے۔

ے زیر بردارے جو آنے دیگر است

حضور خواجہ غریب نواز علیہ الرحمۃ پیام توحید کی نشر و اشاعت کرتے ہوئے  
ہندوستان پہنچے، یہاں پہنچ کر زیادہ وقت نہ گزرا کہ دین مبین کی تابناک  
شعاعیں گھر گھر میں پہنچ گئیں لوگ گھروں سے نکلے اور پروانوں کی طرح اس آفتاب  
ہدایت کے گرد جھومنے لگے کہ فضا آسمانی بھی اس طرح ترنم دین تھی، حضور  
قطب الاقطاب کے الفاظ بھی سماعت فرمائیں

ے اے بکردہ شمع رویت عالمے پروانہ تے

زلب شیریں تو شور لیست در ہر خانہ تے

اسی گروہ قدسی کے کارنامہ کے بعد اسی کے انداز پر ان کے جانشین اور پھر ان کے جانشینوں کے جانشین تزکیہ نفس کی منازل طے کر صدیوں تک دین اسلام کی خدمت اسی آب و تاب سے کرتے رہے۔ ان کی مساعی جمیلہ کے نتیجہ میں دو باتیں چشم فلک نے دیکھ لیں۔

- (۱) تعداد کے لحاظ سے لاکھوں آدمی ان کے حلقہ بگوش ہوتے ..... اور
- (۲) نوعیت کے لحاظ سے ان کے خاص متبع اور جانشین روحانیت کے ، اور کمال پر فائز تھے اسی لیے وہ شاہکار خواجہ غریب نواز رحمہ کو مکافعت جاری کر سکے۔

جیسا کہ ہم پہلے بیان کر چکے ہیں، کہ وہ تزکیہ نفس کی تمام کٹھن منزلوں سے گزر چکے تھے یعنی اکل حلال، صدق مقال، ترک مالا یعنی، تمام ادا امر کی اتباع، تمام نواہی سے پرہیز، اتباع سنت نبوی، ہمہ تن منہمک، اللہ اور رسول کے عشق میں مبتلا، شفقت علی الخلق میں غرق، محاسن اخلاق سے آراستہ، کم خوردن، کم خفتن، کم گفتن، کم سفن کے شعار پر مستقل قائم تھے۔ ان کڑی منازل میں عمر کے شتر شتر سال گزار دیئے۔ ان کی ظاہری شکل و صورت کے لیے بھی ایک روایت پیش کر دینا مناسب ہے۔

ایک مرتبہ سلسلہ طریقت کے سرخیل یعنی حضرت علی کرم اللہ وجہہ اپنے زمانہ میں ایک گروہ پر سے گزرے۔ اس گروہ نے آگے بڑھ کر سلام کیا اور عرض کیا کہ حضور ہم آپ کی جماعت میں سے ہیں۔ حضرت نے آگے بڑھتے ہوئے اپنے ساتھیوں سے فرمایا، ہماری جماعت کی کوئی علامت تو ان میں نہیں، ایک نیاز مند نے عرض کیا، حضور! آپ کی جماعت کی کیا علامت ہے؟ فرمایا! ان کی آنکھیں عشق الہی میں، اشک بار رہتی ہیں، ان کے رنگ زرد ہوتے ہیں فقر و فاقہ کے سبب ان کے پیٹ



ان کی پیٹھ سے لگے رہتے ہیں۔“

یہ ہیں ہمارے خواجگان کی علامتیں اور ان کے جانشین حضرات کی نشانیاں۔  
کاش! آج بھی ایسی نورانی صورتیں ہم کو خالقانہوں میں نظر آئیں۔

دورِ حاضر میں خواجگانِ چشتیہ، قادریہ اور سہروردیہ کے حالات پڑھ لیجئے  
ان کے نام نامی شجرہائے بیعت بھی دیکھ لیجئے، آپ دیکھیں گے کہ متاخرین کو متقدمین  
سے اور ان کو اپنے امام روحانیت جناب علی مرتضیٰ کرم اللہ وجہہ سے وہ پاکیزہ  
مناسبت رہی جو تزکیہٴ نفس سے پیدا ہو جاتی ہے۔ جب کبھی اور جہاں کہیں  
تزکیہٴ نفس کی یہ مناسبت مفقود ہو گئی تو شجرہائے بیعت نے بھی ان کے نام قبول  
کرنے سے اور ان کو مقبولیت خاص و عام عطا کرنے سے انکار کر دیا۔ رسماً جس کا  
جی چاہا اس نے اپنا نام شجرہ میں لکھ دیا اور لکھوا دیا۔

مگر ۛ قبولِ خاطر و لطفِ سخنِ خداداد است

اب ہم پروگرام کے لحاظ سے آج ایک خاص دن منارہے ہیں، یعنی  
حضرت خواجہ خواجگان کا یومِ عرس۔ اس لیے اب ہم حضرت خواجہ غریب نواز  
علیہ الرحمۃ کے مختصر مگر خاص حالات بیان کریں گے اور سچ پوچھئے تو جو کچھ اب  
تک بیان کیا گیا ہے وہ گویا خواجہ غریب نواز کے ہی حالات ہیں۔

ملفوظات کے مطالعہ سے واضح ہوتا ہے کہ من جانب اللہ اس کا کیا  
کو باطنی طور پر ایک نظامِ قدرت گھیرے ہوئے ہے اس نظام کے کارکن فرشتے  
ہیں رجال الغیب ہیں، مردانِ حق اور اولیاء اللہ ہیں اور اس لحاظ سے سابقہ ہندوستان  
یعنی ہندوپاک خواجہ معین الدین چشتی رح کی ولایت میں شامل ہے۔ آپ کے نام  
نامی کے ساتھ ”سلطان الہند“ کا لقب جاری ہے۔ چونکہ شفقت علی الخلق  
دین کا ایک درخشاں باب ہے، اکابر اولیاء اپنے ملفوظات میں اسم مبارک کو

اس طرح لکھتے ہیں :-

”سلطان الہند غریب نواز حضرت خواجہ معین الدین چشتی علیہ الرحمۃ“  
اس کے علاوہ ملفوظات میں اور بھی بہت سے القاب رائج ہیں جو طرح طرح  
سے آپ کے امتیاز کو ظاہر کرتے ہیں، اہل شریعت و اہل طریقت سب ہی  
آپ کی خدمت میں حاضر ہو کر آپ کے وسیلہ سے اللہ تعالیٰ کے حضور میں دعا  
کرتے ہیں اور آپ کے آستانہ کی حاضری کو سعادت سمجھتے ہیں۔

## حالات خواجہ غریب نواز علیہ السلام

اور

شاہکار تبلیغ

آپ کا سلسلہ چشتیہ ہے، خراسان میں چشت نام کا ایک شہر ہے وہ ہی  
آپ کا وطن ہے اس نسبت سے آپ کے سلسلے کا نام چشتیہ ہوا۔  
سلسلہ چشتیہ، سلسلہ قادریہ اور سلسلہ سہروردیہ کے سرخیل حضرت علی کرم اللہ  
وجہہ ہیں۔ خواجہ غریب نواز نے نائب رسول فی الہند کی حیثیت سے پیام توحید  
اور عرفان الہی کی امانت کو ایک ملک سے دوسرے ملک تک بڑے اہتمام  
سے پہنچایا، اس مقصد سے آپ نے اپنا مرکز تبلیغ ہندوستان کے قلب (یعنی شہر  
اجیر) میں قائم کیا۔ آپ کی مساعی جمیلہ سے اور آپ کے بعد آپ کے خلفاء کی جدوجہد  
سے اسلام اس ملک میں شمالاً جنوباً، شرقاً غرباً پھیلتا چلا گیا۔ زندگی مبارک کے  
خاص حالات سے واضح ہوتا ہے کہ ابھی آپ کی عمر شریف پندرہ سال تھی کہ آپ



کے والد ماجد رحلت فرما گئے، آپ کی تعلیم کا سلسلہ جاری تھا جو آپ کی والدہ محترمہ کی نگرانی میں مکمل ہوا۔

خواجہ غریب نواز رحمہ کو درتہ میں ایک باغ اور ایک پن چکی ملی تھی اس سے سلسلہ معاش جاری رہا، ایک روز آپ اپنے باغ میں تھے کہ ایک بزرگ مجذوبانہ صوت میں آپ کے پاس تشریف لائے۔ ان بزرگ کا نام نامی حضرت ابراہیم قندوزیؒ تھا، حضرت خواجہ غریب نوازؒ نے ان کو نہایت احترام سے ایک سایہ دار درخت کے نیچے بٹھا دیا اور انگور کے خوشے اُن کے سامنے رکھے۔ حضرت ابراہیم قندوزی علیہ الرحمۃ نے انگور کھاتے اور روٹی کا ایک ٹکڑا اپنی زنبیل سے نکال کر خواجہ غریب نوازؒ کو کھلایا۔ اس کی برکت سے قلب سلیم کی صلاحیتوں میں التہاب پیدا ہو گیا۔

دفعہ عشق الہی کا جذبہ اتنا بھڑکا کہ آپ نے باغ اور پن چکی کو فروخت کر کے فی سبیل اللہ اہل حاجت میں تقسیم کر دیا اور خود سمرقند کی طرف روانہ ہو گئے۔ راستہ میں ایک قصبہ میں قیام کیا اس کا نام ہرون تھا اور نیشاپور کے نواح میں واقع تھا۔ یہ حضرت خواجہ عثمان ہرونیؒ کی قیام گاہ تھی۔ خواجہ غریب نوازؒ حضرت کی خدمت میں حاضر ہوئے، حضرت ہی سے بیعت ہو گئے۔ اس کے بعد تزکیہ نفس کے لیے بہت سے مجاہدے کئے اور بڑی محنت شاقہ کے بعد حضرت ہی سے خرقہ خلافت حاصل کیا۔

سیر الاولیاء، سیر الاقطاب، مونس الارواح اور اخبار الاخبار میں ہے، کہ

۱۔ معین الارواح ص ۱۲ (نوٹ) یہ واقعہ ۵۴۴ھ/۱۱۵۰ء میں وقوع پذیر ہوا۔

۲۔ مرآۃ الاسرار، خیر الاذکار میں لکھا ہے کہ خواجہ نور محمد مہاروی علیہ الرحمۃ فرماتے

ہیں کہ ہارون حضرت خواجہ عثمان ہارونیؒ کی جائے پیدائش کا نام ہے جو عراق میں نیشاپور

کے نواح میں ہے۔ ۳۔ اخبار الاخبار ص ۲۳ فارسی۔

آپ نے ۲۰ سال کا عرصہ حضرت خواجہ عثمان ہرؤنی علیہ الرحمۃ کی خدمت میں گزارا، آپ کی ہی ہمراہی میں خواجہ غریب نواز علیہ الرحمۃ نے مکہ معظمہ اور مدینہ طیبہ کی زیارت کی، کعبۃ اللہ میں حضرت خواجہ عثمان ہرؤنی نے خواجہ غریب نواز رحمہ کے لیے بہت دعائیں کیں، غیب سے ندا آئی۔

معین الدین دوست ماست

اور قبول کرم و برگزیدم

مدینہ طیبہ حاضر ہو کر بارگاہ نبوت میں حضرت خواجہ عثمان ہرؤنیؒ نے پھر خواجہ غریب نوازؒ کے لیے خاص دعائیں کیں، بارگاہ رسالت سے حضرت خواجہ غریب نواز علیہ الرحمۃ کو ہندوستان جانے کی بشارت ملی۔ اہل اللہ میں اس بشارت کی بڑی اہمیت ہے۔ جناب رسالت مآب صلی اللہ علیہ وسلم کی طرف سے بشارت اشارۃ خداوندی سے ہوتی ہے کیونکہ حضور صلی اللہ علیہ وسلم کی شان یہ ہے :

وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۖ ۝۱۰۱

ترجمہ : اور یہ کوئی بات اپنی خواہش سے نہیں کرتے بلکہ وہ ہی بات کرتے ہیں جو ان کو وحی کی جاتی ہے۔

اس لیے آپ اس مرحلہ تبلیغ ہند کے لیے ”مامور من اللہ“ ہوئے، اور جو

۱۔ ۵۸۳ تا ۵۸۵ھ میں حج سے فارغ ہو کر آپ مدینہ منورہ پہنچے یہاں کچھ عرصہ تک مقیم رہے۔ ان ایام میں ایک دن آپ کو دوبار رسالت سے (عالم رویا میں بشارت ہوئی : اے معین الدین تو میرے دین کا معین ہے، تجھے ہندوستان جانا چاہیے۔)

(معین الارواح ص ۳۳)

کہ سورۃ نجم پ ۲۷



”ماورمن اللہ“ ہوتا ہے۔ اللہ تعالیٰ کی بھرپور تائید اس کے ساتھ ہوتی ہے اور پھر اسی مرحلہ میں کماحقہ کامیابی مسلمات میں سے ہے۔

غرض کعبۃ اللہ میں دعائیں لینے، آستانہ نبوت میں پھر دعائے شیخ سے یہ امر واضح ہے کہ حضور خواجہ غریب نواز رحمہ اللہ کے شیخ اور پیر و مرشد حضرت خواجہ عثمان ہردنی رحمہ اللہ کو اپنے اس جلیل الشان مرید سے بڑی محبت تھی، سیرالافتاب میں ہے کہ آپ اکثر فرمایا کرتے تھے۔

معین الدین ما محبوب الہی است تراز مریدی او دواز مریدانش

اور فخر تمام است“

ہندوستان روانہ ہونے کے لیے جب خواجہ غریب نواز اپنے شیخ سے رخصت ہونے لگے تو حضرت شیخ کو یہ جدائی دشوار معلوم ہوئی، اس لیے آپ بغداد تک سفر میں خود بھی اپنے مایہ ناز مرید کے ہمراہ آئے۔ پھر خواجہ غریب نواز بغداد سے ہندوستان کی طرف سفر کیا۔ راستہ میں اکابر اہل اللہ سے ملاقاتیں ہوئیں، حتیٰ کہ آپ لاہور پہنچ گئے یہاں آپ نے کچھ عرصہ قیام کیا۔ حضرت داتا گنج بخش علیہ الرحمۃ کے آستانہ پر چلے کیا، پھر فرمایا، اسلام کے اثرات لاہور میں کچھ نہ کچھ موجود ہیں، ہمارا کام اس جگہ سے شروع ہوگا جہاں ابھی اسلام کی روشنی نہیں پہنچی۔

غرض لاہور سے ملتان اور وہاں سے دہلی تشریف لائے اس سفر

میں مقامی زبانوں میں مہارت حاصل کی، تاکہ تبلیغ دین میں آسانی ہو۔ دہلی میں

حضرت داتا گنج بخش سید علی ہجویری حسنی سادات میں سے ہیں، شیخ ابوالفضل

ابن حسن ختلی کے مرید و خلیفہ تھے، غزنی آپ کا شہر تھا، پیر و مرشد کے حکم سے

لاہور تشریف لائے اور تعلیم و تلقین اور رشد و ہدایت میں مشغول ہوئے۔

۴۶۵ھ میں وصال ہوا۔ مزار مبارک لاہور میں مرجع خلافت ہے۔

کچھ عرصہ قیام کر کے آپ نے اجمیر کا رخ کیا، آپ ۱۰ محرم الحرام کو اجمیر شریف پہنچے۔ اس وقت اجمیر مرکز کفر تھا، پرتھوی راج جو چوہان خاندان کا مشہور راجہ تھا دہلی اور اجمیر کا علاقہ اس کی ہی حکومت میں شامل تھا۔ ہندو راجاؤں میں اس کو مرکزی حیثیت حاصل تھی اس کا مرکز حکومت اجمیر ہی تھا۔

چشم فلک حیران تھی کہ کفر کی ایک زبردست حکومت میں ایک بے سروسامان نووارد ملک اور نووارد شہر نائب رسول فی الہند کی حیثیت سے علم توحید کیوں کر، نصب کرتا ہے۔ چشم فلک نے یہ تو دیکھا تھا کہ جناب موسیٰ علیہ السلام کے ہاتھ فرعون باہمہ فروش کوہ کیوں کر تباہ ہوا۔ مگر آج اسے یہ منظر دیکھنے کا بڑا انتظار تھا کہ حضرت خواجہ غریب نواز رحمہ کے ہاتھ پرتھوی راج باہمہ سطوت و شان کیونکر تباہ ہوتا ہے۔

پرتھوی راج نے مخالفت شروع کی، آپ کے درویشوں کو تکلیفیں دینا شروع کیں، آپ کے اجمیر کے قیام میں ہر قدم پر رکاوٹیں ڈالیں مگر خواجہ غریب نواز کے روحانی اثرات غالب رہے آخر پرتھوی راج نے فرعون کی طرح ساحروں اور جوجیوں کو جمع کیا اور ان کو خواجہ غریب نواز کے مقابلہ کے لیے کہا۔

چنانچہ اس مرتبہ سامری کی بجائے جوگی جیپال اپنی جماعت کے ساتھ مقابلہ کے لیے آگے بڑھا مگر جس طرح سامری مغلوب ہوا تھا اسی طرح جوگی جیپال بھی مغلوب ہوا۔ اور ساحران فرعون کی طرح جوگی جیپال نے مع اپنی جماعت کے اسلام قبول کیا۔ خواجہ غریب نواز رحمہ نے ان کا اسلامی نام عبداللہ رکھا اور تزکیہ نفس کے بعد خلافت بھی عطا کی، یہ سچی بات ہے جو علامہ اقبال نے کہی

ع ”نگاہِ مرد مومن سے بدل جاتی ہیں تقدیریں“

اس کے بعد آپ کے فیضان تبلیغ کے اثر سے خود پرتھوی راج کے عہد دار



افسر بھی اسلام قبول کرنے لگے۔

پرتھوی راج نے یہ دیکھا کہ اس ملک میں اسلام تیزی سے پھیل رہا ہے آپ کو  
اجمیر سے نکل جانے کی دھمکی دی، آپ نے جواباً فرمایا اور آپ کا فرمانا حضرت  
مولانا روم علیہ الرحمۃ کے ارشاد کے مطابق اس شان کا تھا جس کو:-  
”گفتہ اُو گفتم اللہ بود“

کہتے ہیں آپ کے الفاظ یہ تھے:- مارائے پتھوراز زندہ گرفتیم وہ مسلمانانِ داہم  
یعنی ہم نے رائے پتھوراکو زندہ گرفتار کر کے مسلمانوں کے حوالہ کر دیا۔  
اللہ تعالیٰ نے بنوئل رسول اللہ صلی اللہ علیہ وسلم اس ارشادِ خواجہ میں وہ تاثیر  
پیدا کر دی جو ہجرت کے موقع پر حضور علیہ الصلوٰۃ والسلام کے ارشاد میں پیدا کی تھی،  
جس واقعہ کو قرآن کریم نے یوں بیان کیا ہے:-

وَمَا دَمِيَّتْ اِذْ دَمِيَّتْ وَلَكِنَّ اللّٰهَ رَحِيْمٌ ۝۱۷

ترجمہ: (اے حبیب صلی اللہ علیہ وسلم) وہ مٹتی بھر خاک (شکرِ کفار پر) آپ نے  
نہیں پھینکی تھی بلکہ ہم نے پھینکی تھی۔

بہر حال خواجہ غریب نواز رحمہ اللہ کا مندرجہ بالا ارشاد واقعہ بن کر جس طرح سامنے

آیا اس کا حال ملاحظہ ہو۔۔۔

سیر الاقطاب میں ہے کہ شہاب الدین محمد غوری خراسان میں تھے انہوں نے  
ایک رات خواب میں دیکھا کہ حضرت خواجہ غریب نواز کھڑے ہیں اور فرما رہے  
ہیں کہ خدائے تعالیٰ تم کو ہندوستان کی بادشاہت عنایت فرمانے والا ہے تم  
اس ملک کی طرف توجہ کرو۔ اس خواب سے شہاب الدین محمد غوری کو بڑی  
تقویت ہوئی۔

خواب بڑی اہم چیز ہے حضرت ابراہیم علیہ السلام کے خواب کا ذکر حضرت

یوسف علیہ السلام کے خواب کا ذکر اور حضور صلی اللہ علیہ وسلم کے خواب کا ذکر خود قرآن کریم میں ہے۔ عام مسلمانوں کا خواب بھی اہمیت رکھتا ہے خصوصاً جب کہ ان میں اولیاء اور انبیاء کی زیارت ہو اور ارشادات خداوندی اس میں ظاہر ہوں۔ یہی سبب ہے کہ خواجہ غریب نواز رحمہ اللہ کا شہاب الدین محمد غوری کو ہندوستان کی طرف متوجہ کرنا اور فتح کی طرف اشارہ کرنا حقیقت بن کر سامنے آیا۔

یہی ملک تھا، یہی پرتھوی راج تھا، یہی شہاب الدین محمد غوری تھا اور یہی جنگ ترائن اول کا میدان تھا جہاں پہلے شہاب الدین کو شکست فاش ہو چکی تھی مگر اب نائب رسول اللہ فی الہند حضرت خواجہ غریب نواز علیہ الرحمۃ کا اشارہ فتح موجود تھا۔ اس موقع پر پھر ہم کو علامہ اقبال یاد آئے جو کہتے ہیں، ع  
 ”نگاہ مرد مومن سے بدل جاتی ہیں تقدیریں“

چنانچہ ایک دفعہ شہاب الدین پھر اپنی فوج کو لے کر بڑھا اور پرتھوی راج بھی اپنی فوج کو لے کر مقابلہ کے لیے موقع پر آپہنچا، اس کے ساتھ تمام راجپوت راجہ اپنی اپنی فوج لے کر جمع ہو گئے مقابلہ بڑا سخت تھا مگر خواجہ غریب نواز علیہ الرحمۃ کی دعا قبول ہو چکی تھی آپ پہلے ہی فرا چکے تھے کہ ہم نے پرتھوی راج کو گرفتار کر کے مسلمانوں کے حوالہ کر دیا۔ اب عالم ظاہر میں اس کا ظہور ہوتا ہے لہذا پرتھوی فوج کو شکست ہوئی اور وہ گرفتار ہو کر قتل ہوا۔ شہاب الدین کو عظیم الشان فتح حاصل ہوئی اور بڑی بابرکت فتح۔ اس لیے کہ تمام مؤرخین کا اتفاق ہے کہ شہاب الدین کی اسی فتح کے بعد ہندوستان میں اسلامی حکومت کی مستقل بنیاد قائم ہو گئی، جو محمود غزنوی کے اٹھارہ حملوں کے باوجود نہ ہو سکی تھی۔ یہ تھی خواجہ غریب نواز کے ارشاد کی برکت، آپ کی تبلیغی مساعی جمیلہ جاری تھیں، آپ کے خلفاء مجدد و مجدد جاری تھیں اس بابرکت فضا میں اسلامی حکومت بھی پروان چڑھی اور تمام ہندوستان



میں اسلام کی روشنی بھی چاروں طرف پھیل گئی۔

سیرالاولیاء میں ہے۔

”و بوصول قدم مبارک آں آفتاب اہل یقین کہ بحقیقت معین الدین بود

ظلمتِ ایں دیار بہ نور اسلام منور و روشن گشت“

(اس آفتاب اہل یقین کے ہندوستان) میں آتے ہی جو دراصل دین

کی مدد کرنیوالے تھے اس ملک کی تاریکی کفر دور ہو گئی اور نور اسلام

سے یہ ملک منور ہو گیا۔“

مشہور کتاب *Preaching of Islam* کا انگریز مصنف کہتا ہے:-

کہ خواجہ معین الدین کی تبلیغ اس شان کی تھی کہ صرف دہلی سے اجمیر تک کے

راستہ میں سات سو خاندان مشرف بہ سلام ہوئے۔“ ہر خاندان میں

کتنے آدمی ہوں گے حساب کر لیجئے۔

خزینۃ الاصفیاء میں خواجہ غریب نواز علیہ الرحمۃ کی تبلیغ اسلامی کی یہ شاندار

کیفیت درج ہے۔

”ہزار در ہزار اصغار و کبار بخدمت آں محبوب کردگار حاضر شدہ مشرف

بہ اسلام و ارادت آں حضرت شدند۔ بحدیکہ کہ چراغِ اسلام طفیل

ایں خاندان عالی شان روشن گشت۔“

ترجمہ: ملک کے ہزاروں چھوٹے بڑے اس محبوب خداوندی کی خدمت میں

حاضر ہو کر اسلام کے شرف اور آں موصوف کی عقیدت سے مشرف،

ہوتے تھے یہاں تک کہ اسلام کا چراغ اس خاندان عالی شان کی بدولت

روشن ہو گیا۔“

سلطان الہند حضور خواجہ غریب نواز علیہ الرحمۃ حضور خواجہ غریب نواز علیہ الرحمۃ کے خلفاء کے خلفائے کرام اور آپ کی ذریت اور خلفاء کے خلفاء، آپ کی ذریت اور آپ کی ذریت کی ذریت دونوں جگہ اور ہر دور میں اسی شان سے تبلیغ دین اور اشاعت اسلام کا کام انجام دیتے رہے کہ بفضل تعالیٰ اس خاندان کے ذریعہ ہندوستان کے وسط سے روشنی اسلام شمال سے جنوب اور مشرق سے مغرب تک پھیل گئی۔

چھٹی صدی کے وسط میں آپ نے وطن چھوڑا اور حضرت خواجہ عثمان ہرؤنی علیہ الرحمۃ سے بیعت کی اور پھر چھٹی صدی کے اختتام پر حضرت خواجہ غریب نوازؒ ہندوستان میں تشریف لائے تھے۔ اور اجمیر کو اپنا مستقر بنایا تھا اس وقت ملک پر جیسا کہ پہلے بھی کہا ہے کفر و شرک اور بد اخلاقی کی تاریک فضا چھائی ہوئی تھی۔ برہمنوں کے ہاتھوں ملک کی آبادی پست و بلندی دو حصوں میں تقسیم ہو چکی تھی، اکثریت پست طبقہ کی تھی جو شور کے نام سے موسوم تھا۔ اس اکثریت کی حالت بد سے بد اور نہایت ذلیل تھی، ایسے حالات میں حضرت خواجہ غریب نوازؒ نے عقیدہ توحید اور تعلیم اسلام کو ملک میں پھیلایا اور مساوات اسلامی کی تعلیم دی، شائستہ اطوار سکھائے، حسب دستور ابتدائی مخالفت اور دشواریوں کے باعث یہ پیامات اسلامی ملک و قوم میں مقبول ہوتے چلے گئے اور لوگ جو حق و رجوع اسلام میں داخل ہوتے چلے گئے اور چشم فلک نے نائب سول اللہ فی الہند کی مساعی جمیلہ سے پھر ایک دفعہ وہی منظر دیکھا جو پہلے دیکھا تھا۔

يَدْخُلُونَ فِي دِينِ اللَّهِ أَفْوَاجًا ۝

ہم بطور سند ”سیر الاولیاء“ کی عبارت پیش کرتے ہیں اس میں ہندوستان کی تاریک زندگی کا نقشہ بھی ہے اور حضور خواجہ غریب نواز علیہ الرحمۃ کے تبلیغی شاہکار



کا نقشہ بھی ہے۔

”ملک ہندوستان تاحد برآمدن آفتاب ہمہ در کفر و کافری و بت پرستی  
بود و از مہمردان ہند ہر یکے دعوائے ”انار یکم الاعلیٰ“ می کرد۔ خدا  
راجل و علیٰ شریک می گفتند و سنگ و کلون و دود و درخت ستورگا و را  
سجدہ می کردند۔ و بظلمت کفر قفل دل ایشان و ظلم و محکم بود۔“  
”و بوصول قدم مبارک آں آفتاب اہل یقین کہ بحقیقت معین الدین  
بود و ظلمت ایں دیار بہ نور اسلام روشن و منور گشت۔“

ترجمہ : آپ کے تشریف لانے سے پہلے سارے ہندوستان میں کفر و  
بت پرستی کا رواج تھا اور ہندوستان کا ہر ایک سرکش اور مجر  
یہی کہتا تھا کہ ”انار یکم الاعلیٰ“ وہ لوگ خدائے عز و جل کا شریک  
ٹھہراتے تھے، پتھر، ڈھیلے، درخت، چوپائے، گائے اور اس کے  
بول و براز کو سجدہ کرتے تھے۔ کفر کی تاریکی سے ان کے دلوں کے  
قفل مضبوط ہو گئے۔ اُس آفتاب اہل یقین کے تشریف لانے پر جو  
حقیقت میں دین کے مددگار تھے اس ملک کی تاریکی دور ہو گئی، اور  
ملک نور اسلام سے روشن و منور ہو گیا۔“

سیر العارفین میں لکھا ہے :

کہ اس ملک کے بہت سے مشہور کافر حضرت خواجہ ”کی برکت سے  
ایمان سے مشرف ہوئے جو ایمان نہ لائے وہ بھی عقیدت اور  
نیاز مندی کی مراسم بجالاتے تھے، بعد میں بھی اس طرح آپ کا  
آستانہ اقدس پر نیاز مندی سے حاضر ہوتے تھے۔

حضرت خواجہ غریب نواز رحمہ اللہ اکثر روزہ رکھتے تھے افطار میں جو کی روٹی

کے چند ٹکڑوں پر اکتفا فرماتے تھے شب و روز کی عبادت و ریاضت سے نظر  
کیمیائیں یہ تاثیر ہو گئی تھی کہ جس پر ایک دفعہ نظر یا برکت پڑ جاتی وہ گناہوں سے  
تائب ہو کر نیکی اور پرہیزگاری کو اپنا شعار بنالیتا تھا اور پھر گناہ کے قریب نہ جاتا تھا۔  
”احوال پیرانِ چشت“ کے مؤلف نے اس کیفیت کو یوں لکھا ہے۔

خواجہ غریب نواز علیہ الرحمۃ کے خلیفہ اعظم حضرت خواجہ قطب الدین بختیار کاکیؒ  
دہلی میں قیام رکھتے تھے بادشاہ وقت سلطان شمس الدین آپ سے بیعت  
تھا۔ خلقِ خدا آپ کے گرد ہجوم کئے رکھتی تھی۔ خواجہ غریب نواز رح ایک  
دفعہ دہلی تشریف لے گئے اور حضرت خواجہ قطب الدینؒ کے پاس قیام  
فرمایا۔ شیخ الاسلام نجم الدین صغریٰ سے بھی ملاقات ہوئی، شیخ الاسلام  
نے آپ سے شکوہ کیا کہ آپ کے خلیفہ اعظم کے یہاں ہوتے ہوئے  
مجھے باوجود حکومت کا شیخ الاسلام ہونے کے کوئی نہیں پوچھتا، خواجہ  
غریب نوازؒ نے تبسم فرما کر ارشاد فرمایا، فکر نہ کرو، ہم ان کو اپنے ساتھ  
اجمیر لے جائیں گے، چنانچہ حضرت قطب الاقطاب سے خواجہ غریب  
نوازؒ نے فرمایا! بابا قطب الدین تمہاری شہرت اور کشش اس درجہ ہے  
کہ شیخ نجم الدین صغریٰ کو شکایت ہے، مناسب ہے کہ اب تم ہمارے  
ساتھ اجمیر چلو اور وہیں رہو۔

چنانچہ حضرت قطب الدین حضرت خواجہ غریب نوازؒ کے ساتھ دہلی  
سے اجمیر کے لیے روانہ ہو گئے مگر فوراً ہی تمام شہر امنڈ آیا۔ تمام  
شہر والے بادشاہ وقت سلطان شمس الدین التمش کو ساتھ لے کر آپ کے  
پیچھے روانہ ہوئے۔ اہل شہر گریہ و زاری کرتے جاتے تھے جہاں ان  
بزرگوں کے قدم پڑتے تھے اُسی جگہ کی مٹی کو لے کر آنکھوں سے



لگاتے تھے حضرت خواجہ غریب نوازؒ نے یہ کیفیت دیکھ کر فرمایا :

”بابا قطب الدین تم یہیں رہو میں نہیں چاہتا کہ ایک شخص شیخ الاسلام کی وجہ سے اس قدر مخلوق خدا کی دل شکنی ہو۔“

اس ارشاد پر اس ہجوم میں ایک مسرت کی لہر دوڑ گئی، شمس الدین التمش۔

حضرت خواجہ غریب نوازؒ کی قدم بوسی اور آداب بجالایا اور حضور

قطب الدینؒ کو ساتھ لے کر مع اہل شہر خوش خوش دہلی کی طرف روانہ ہوا

حضور خواجہ غریب نوازؒ علیہ الرحمۃ اجمیر کی طرف روانہ ہو گئے۔ ۱

اس کے بعد اجمیر شریف میں کچھ اور زمانہ گزرا، پھر وصال حق کے دن قریب آگئے

وصال سے چند روز پیشتر آپ حجرہ میں بند رہنے لگے۔ اہل عقیدت حجرہ کے باہر سے

پاکوبی کی آواز اور آہٹ سُننے لگے۔ جب یہ آواز اور آہٹ بند ہو گئی اور آثارِ رحلت

محسوس ہوئے تو حجرہ مبارک کو کھولا، حضور رحلت فرما چکے تھے، پیشانی اقدس پر

”وَمَاتَ حَبِيبُ اللَّهِ فِي حُبِّ اللَّهِ“

(اللہ کے حبیب اللہ کی محبت میں وصال فرما گئے) کے نورانی الفاظ محسوس

ہوتے تھے۔ ۲

۴ رجب بروز دوشنبہ ۱۲۳۲ھ حضور خواجہ غریب نوازؒ کا یوم وصال ہے۔

آپ کے مقام عبادت ہی میں تجہیز و تکفین ہوئی۔ اس مقام پر مزار اقدس بنا۔ جو آج

تک زیارت گاہ عام و خاص ہے۔ وصال کے وقت عمر شریف ۹۷ سال تھی، اجمیر

۱۔ معین الارواح ص ۶۱ یہ واقعہ ۶۲ھ / ۱۲۲۲ء کا ہے۔

۲۔ معین الارواح ص ۶۱

۳۔ معین الارواح ص ۶۱ اور مرآۃ الاسرار (قلبی) جلد اول ص ۲۲ پر سن وصال ۱۲۳۲ھ

درج ہے، تاریخ محمدیہ (مرتبہ محمد حارثی بدخشی) قلمی جو کہ کتب خانہ رامپور میں ہے

میں ۱۲۳۲ھ یوم وصال ہے۔

شریف میں آپ کا عرس مبارک رجب المرجب کا چاند دیکھتے ہی یعنی چاند رات ہی سے شروع ہو جاتا ہے۔ ۶ رجب کو قتل ہوتا ہے۔

عبادت الہی، ریاضت و مجاہدے میں اور رشد و ہدایت کی مصروفیت میں ضعیفی تک عقد نہ فرمایا۔ اُس سرور و عالم صلی اللہ علیہ وسلم کی خواب میں زیارت ہوئی، حضور صلی اللہ علیہ وسلم نے فرمایا:

”فرزند معین الدین یکے از سنت ہائے من ترک کردہ ٹی“

یعنی میرے فرزند عزیز تم نے میری سنت ہی سے ایک سنت کو ترک کر دیا۔  
خواجہ غریب نواز علیہ الرحمۃ نے عرض کیا، ”یا رسول اللہ! میں اب بوڑھا ہو گیا ہوں“  
حضور صلی اللہ علیہ وسلم نے فرمایا، نکاح کرنا چاہیے۔

اس کے ساتھ ہی یہ ہوا کہ اُسی زمانہ کے بزرگ حضرت وجیہ الدین مشہدی تھے ان کو حضرت امام جعفر صادق علیہ السلام نے خواب میں حضور علیہ الصلوٰۃ والسلام کا یہ پیغام سنایا کہ اپنی صاحبزادی کا عقد خواجہ معین الدین چشتی سے کر دو، چنانچہ وہ خود اس حکم کی تعمیل کے لیے حضرت خواجہ غریب نواز علیہ الرحمۃ کی خدمت میں حاضر ہوئے اور خواب کی بشارت بیان کی۔ خواجہ غریب نواز نے فرمایا ”رسول اللہ (صلی اللہ علیہ وآلہ وسلم) کا حکم سر آنکھوں پر۔“

چنانچہ اس طرح ضعیفی میں عقد ہوا، تین صاحب زادے اور ایک صاحبزادی پیدا ہوئیں، اسماء گرامی یہ ہیں۔

۱۔ حضرت خواجہ سید فخر الدین رحمۃ اللہ علیہ لے

۲۔ خواجہ فخر الدین ابوالخیر ۵۹۱ھ میں پیدا ہوئے آپ نے موضع مانڈل (جواگیر سے تین منزل پر ہے) بود و باش فرمائی۔ آپ بزرگ عالی مرتبت اور صاحب مقام عالیہ تھے علوم ظاہر و باطن سے آراستہ تھے۔ آپ کا وصال بعمر ۷۲ سال ۶۶۱ھ میں ہوا، تاریخ وصال ۵ شعبان ہے۔ مزار شریف قصبہ سرواڑ (اجیر سے تقریباً ۱۶ یا ۲۴ میل کے فاصلہ پر) میں ہے۔



۲۔ حضرت خواجہ سید ضیاء الدین ابوصلاح رحمۃ اللہ علیہ ۱

۳۔ حضرت سید حسام الدین ابوسعید علیہ الرحمۃ ۲

۴۔ صاحبزادی کا نام حضرت بی بی حافظہ جمالؒ ہے۔

یہ سب بزرگ روحانیت کے درجہ کمال پر فائز تھے اور بھرپور طریقہ سے نعمتِ باطنی سے مالا مال تھے۔ دین محمد (صلی اللہ علیہ وسلم) کی خدمت ان کا مشغلہ تھا اور یہی ان کی ذریت کا مشغلہ رہا۔

۱۔ خواجہ سید ضیاء الدین ابوصلاح ۲: آپ خواجہ غریب نواز علیہ الرحمۃ کے سب سے چھوٹے صاحبزادے ہیں، ۵۰ سال کی عمر میں وصال ہوا۔ مزار شریف درگاہ خواجہ غریب نواز علیہ الرحمۃ کے احاطہ میں ہے۔

(خواجہ معین الدینؒ ص ۲۸۸ از مولانا معین الدین اجمیریؒ)

۲۔ خواجہ سید حسام الدین ابوسعیدؒ: آپ خواجہ غریب نواز علیہ الرحمۃ کے فرزند اوسط ہیں۔ ۵۴ سال کی عمر میں وصال ہوا۔ خور و سال میں ہی ابدالوں کی صحبت میں شامل ہو گئے۔ آپ کا مزار کراچی میں ناظم آباد سے تقریباً ۱۴ میل کے فاصلہ پر ہے جو ایک پہاڑی پر ہے مزار شریف کے کتبہ میں مرقوم ہے۔

”مزار پور انوار خواجہ ابوسعید ابدال چشتیؒ ۲“

(معین الارواح ص ۶۸)

نوٹ: شیخ فخر الدین علیہ الرحمۃ کے صاحبزادہ حضرت شیخ حسام الدین سوختہ ہیں۔ اپنے غائب شدہ

بھائی کے نام پر انہوں نے اپنے صاحبزادہ کا نام حسام الدین رکھا جو سوختہ کے لقب

سے مشہور ہوئے خواجہ نظام الدین دہلوی سے آپ کو بیعت تھی۔ موضع سانہر میں آپ کا

مدفن مبارک ہے۔ جو اجمیر شریف کے قریب اور اس سے جانبِ غرب شمال میں

واقع ہے۔

حضرت خواجہ غریب نواز علیہ الرحمۃ کے خلفاء کا تعداد بہت کافی ہے یہ سب بزرگ صاحبِ خانقاہ ہوتے ہیں اور اپنے مرکزوں سے مختلف مقامات پر ملک اور بیرون ملک اپنے اپنے خلفاء بھیجتے رہے۔ مرکزوں پر یہ خود اور دیگر مقامات پر ان کے خلفاء نے دین محمدی کی بیش از بیش خدمت انجام دی۔

جس طرح ہم خواجہ غریب نواز علیہ الرحمۃ کے حالات لکھنے سے پیشتر تصوف کے ضروری مسائل لکھ آئے اسی طرح چند ضروری مسائل جن کا آخر میں بیان کرنا مناسب تھا درج کرتے ہیں۔

### خواجہ غریب نواز نائب رسول اللہ فی الہند کی حیثیت سے

اکابر اولیاء اللہ، ملفوظات میں حضرت خواجہ غریب نواز علیہ الرحمۃ کا ذکر نائب رسول فی الہند کے نام نامی سے کرتے ہیں آج ہم بھی ان جملہ حالات پر نظر ڈالنا چاہتے ہیں جن میں نائب رسول کو رسول اللہ صلی اللہ علیہ وآلہ وسلم سے مشابہت حاصل ہے یہ مشابہت بڑی حد تک شانِ نیابت کو ظاہر کرتی ہے۔

(۱) مثلاً پہلی بات یہ ہے کہ حضور اقدس صلی اللہ علیہ وسلم نے جب پیامِ توحید مکہ میں لوگوں کو دینا شروع کیا تو چاروں طرف کفر و شرک کا ماحول تھا۔ حالات گرد و پیش ناموافق تھے اعداء کا ہجوم تھا، احباب کی قلت تھی، ہمہ قسم کی بے سروسامانی تھی مگر ملک عرب کا مرکزی مقام بھی تھا اس لیے پیغام کا آغاز اسی شہر سے کرنا تھا خصوصاً اس لیے کہ یہاں سے اس پیامِ توحید کا ملک میں چاروں طرف پھیل جانا قرین تیاس تھا۔ اقوام کا اس مرکزی مقام پر آنا اور اس پیام سے مستفید ہونا آسان تھا۔



ہندوستان میں یہی حیثیت اور یہی حالت اجیر کی تھی۔ خواجہ غریب نواز علیہ الرحمہ نائب رسول اللہ نے جب اجیر میں لوگوں کو پیام توحید دینا شروع کیا تو چاروں طرف کفر و شرک کا ماحول گھیرے ہوئے تھا، تمام حالات ناموافق تھے اعداء کا ہجوم تھا ایسا ہی کی قلت بھی اسی طرح کی تھی چند درویش صرف ساتھ تھے سر و سامان کچھ بھی نہ تھا غرض ہر طرح نائب رسول کے حالات رسول اللہ صلی اللہ علیہ وسلم کے حالات سے مشابہ تھے۔

(۲) مکہ میں کفار لوگ رسول اللہ صلی اللہ علیہ وآلہ وسلم کو آپ کے ساتھیوں کو طرح طرح کی تکلیف دیتے تھے اور حضور صلی اللہ علیہ وسلم صبر سے کام لیتے تھے، ٹھیک اسی طرح اجیر میں کفار لوگ نائب رسول کو اور آپ کے ساتھیوں کو طرح طرح کی اذیت دیتے تھے اور حضرت خواجہ غریب نواز صبر سے کام لیتے تھے۔

(۳) اس کے بعد رسول اللہ صلی اللہ علیہ وسلم اور کفار کے درمیان جنگ اور غزوات واقع ہوئے اسلام کی پہلی جنگ یعنی بدر میں ظاہری حالات فتح کی تائید میں نہ تھے رسول اللہ صلی اللہ علیہ وسلم کے لب مبارک پر ایک دُعا تھی جس کی برکت سے اللہ تعالیٰ نے مسلمانوں کو فتح عنایت فرمائی۔

نائب رسول کو اجیر میں بھی کفار سے جنگ کی فضا محسوس ہوتی پر تھوڑی راج جو اجیر پر مسلط تھا شہاب الدین محمد غوری کو پہلی جنگ ترائن میں شکست دے چکا تھا، دوسری جنگ ترائن میں ظاہر حالات فتح کے نہ تھے مگر نائب رسول اللہ نے فرمایا تھا کہ ”مارا اے پتھور اگر فتنم وہ مسلمانان دادیم“ اس کی برکت تھی کہ شہاب الدین محمد غوری نے جب دوسری بار جنگ ترائن پر تھوڑی راج سے لڑی تو پرتھوڑی راج گرفتار ہو کر قتل ہوا اور شہاب الدین محمد غوری کو فتح ہوئی۔ آخر کار جس طرح مکہ فتح ہوا، اسی طرح اجیر فتح ہوا، اور حکومت اسلامی قائم ہو گئی۔

(۴) اجزائے کار ہدایت اور خلفاء کا دور

رسول اللہ صلی اللہ علیہ وسلم کی مساعی جمیلہ کو کفار و مشرکین کی اس شدید مخالفت کے باوجود ایسی عظیم الشان کامیابی ہوئی جو آپ سے پہلے کسی نبی کو نہ ہوئی تھی۔ چنانچہ حجۃ الوداع کے وقت حضور صلی اللہ علیہ وسلم کے خطبہ میں ایک لاکھ سے زیادہ کا عظیم الشان اجتماع تمام تاریخوں سے ثابت ہے۔ رسول اللہ صلی اللہ علیہ وسلم کی نیابت کے لیے ائمہ اہل بیت اور اصحاب میں ایسی ایسی ہستیاں پیدا ہوئیں جو اپنے اپنے وقت میں آفتاب و مہتاب ثابت ہوئیں اور یہ سلسلہ در سلسلہ اسی طرح چلا کہ آج تک اولیاء امت اور علماء امت کے ذریعے جاری ہے۔

نائب رسول فی الہند حضور خواجہ غریب نواز علیہ الرحمۃ کی مساعی جمیلہ بھی اسی طرح بار آور ہوئیں کہ آپ کی ذریت اور آپ کے خلفاء کی کوششوں سے ہندوستان منور ہو گیا۔ چنانچہ ان بزرگوں کے آستانے اور ان پر اہل سلسلہ کے اجتماع آج بھی زبان حال سے بتا رہے ہیں کہ ان بزرگوں نے اپنی حیات ظاہری میں تبلیغ دین اور اشاعت سلسلہ کے لیے کیا کچھ جدوجہد کی ہوگی۔ حضرت خواجہ فخر الدین علیہ الرحمۃ خواجہ معین الدین اجمیری علیہ الرحمۃ کے صاحبزادے ہیں آپ کا آستانہ اجمیر شریف سے ۳۴ میل کے فاصلہ پر دیوولی روڈ پر سابق ریاست کشن گڑھ کی حدود میں واقع ہے اور آج بھی مرجع انام ہے۔ یہ حضرت خواجہ اجمیری کی سلسلہ نسب کے لحاظ سے دوسری پشت ہے۔ تیسری پشت میں خواجہ اجمیر کے پوتے اور حضرت خواجہ فخر الدین کے صاحبزادے حضرت حسام الدین سوختہ کا آستانہ سابق ریاست بچے پور میں مرجع انام ثابت ہوا۔

لے صاحب اخبار الاخبار شیخ عبدالحق محدث دہلوی علیہ الرحمۃ فرماتے ہیں:

”سوختہ آتش محبت و دوختہ نادک مودت تھے“

(اخبار الاخبار ص ۱۱ فارسی)



حضرت خواجہ اجمیر کے خلفاء میں حضرت خواجہ قطب الدین بختیار کاکی رحمۃ اللہ علیہ کا آستانہ ایک عظیم الشان مرکز فیض ہے۔ سلسلہ بیعت کے لحاظ سے یہ حضرت خواجہ اجمیر کی دوسری پشت ہے۔

تیسری پشت میں حضرت بابا فرید الدین گنج شکر کا آستانہ پاکپٹن میں اور چوتھی پشت میں حضرت نظام الدین رحمۃ اللہ علیہ کا آستانہ دہلی میں مرکز فیض عام بنا ہوا ہے۔ یہ سلسلے آج تک جاری ہیں ان اکابر سے سلاطین وقت اور تمام امیر و غریب رشتہ عقیدت کے ساتھ وابستہ ہیں، چنانچہ سلطان شمس الدین لہتمش حضرت قطب الدین بختیار کاکی علیہ الرحمۃ سے اور سلطان غیاث الدین بلبن حضرت خواجہ فرید الدین گنج شکر علیہ الرحمۃ سے بدرجہ کمال ارادت و عقیدت رکھتے تھے۔

خود حضرت خواجہ معین الدین چشتی اجمیری علیہ الرحمۃ کے آستانہ پر سلاطین وقت حاضر ہوتے رہے اور اپنی اپنی عقیدت کے ثبوت میں زائرین کی آسائش کے لیے تعمیرات قائم کرتے رہے جو آج تک اسی آب و تاب سے موجود ہیں۔

سچ ہے نہ زمینے کہ نشان کف پائے تو بود

سال ہا سجدہ صاحب نظران خواہد بود

(۵) جامعیت تعلیم

جس طرح جناب رسول اللہ صلی اللہ علیہ وسلم کی اسلامی تعلیمات کے ایک ایک اصول ہیں اور ایک ایک جملے میں جامعیت ہے، یہ فیضانِ رسول محترم صلی اللہ علیہ وسلم نائب رسول اللہ فی الہند کے ارشادات میں بھی وہ جامعیت ہے جس کے ایک ایک لفظ سے نیابت کی شان ظاہر ہے، مثلاً واقعہ کربلا اور شاہکار حسین علیہ السلام پر لاکھوں بزرگوں نے بہت کچھ کہا مگر جو نائب رسول اللہ فی الہند نے کہا جامعیت کا یہ عالم ہے کہ چند مختصر الفاظ میں وہ بات فرمادی جو کسی اور سے

نہ بن پڑی کہ شاہکار حسین علیہ السلام نے بنیاد لا الہ الا اللہ کو از سر نو قائم کر دیا۔ ارشاد  
عالی ملاحظہ ہو۔

شاہ است حسین بادشاہ است حسین

دین است حسین دین پناہ است حسین

سرواد نہ داد دست و دست یزید

حقا کہ بنائے لا الہ است حسین

فتح مکہ پر کعبۃ اللہ کے بالائی بُت توڑنے کے لیے حضور صلی اللہ علیہ وسلم نے  
فرمایا: اے علی (علیہ السلام) تم وزن نہیں اٹھا سکتے اس لیے تم میرے کندھے پر  
کھڑے ہو کر بالائی بتوں کو توڑ دو۔ یہ بڑا اہم واقعہ ہے کہ کائنات کا معبود اول  
جو خدائے واحد کی عبادت کے لیے حضرت ابراہیم علیہ السلام نے تعمیر کیا تھا وہاں  
بھی کفر و شرک کے مجسمے نصب ہو گئے تھے۔ اب اللہ تعالیٰ کا گھر اس آلائش سے  
پاک ہو رہا ہے اور یہ عجیب منظر ہے کہ علیؑ دوش رسول صلی اللہ علیہ وسلم پر کھڑے ہو کر  
حکم رسول (صلی اللہ علیہ وآلہ وسلم) سے اُن بتوں کو توڑ رہے ہیں اس واقعہ کو صد ہا  
مورخین نے بیان کیا مگر نائب رسول اللہ فی الہند حضور خواجہ غریب نواز علیہ الرحمۃ  
نے جس لطافت سے اس واقعہ کو بیان فرمایا ہے وہ اسی ایک مختصر شعر سے عیاں ہے۔

علیؑ بر دوش احمد چشم بد دور

عیان شد معنی نور علی نور

ایک اور موقع پر نائب رسول اللہ فی الہند حضرت خواجہ اجمیری علیہ الرحمۃ جناب  
آدم علیہ السلام کے ابوالبشر ہونے اور جناب علیؑ کے ابوالادلیار ہونے کے نازک  
مضمون کو کس خوبصورتی سے بیان فرماتے ہیں کہ اگر اُس کی تفسیر کی جائے تو ایک  
مقالہ تیار ہو سکتا ہے یہ تمام جامعیت ایک شعر میں سما گئی ارشاد عالی ملاحظہ ہو۔



۷ بہ اصل و فرع بہ بین و تمیز مرتبہ کن

ابو البشر بود آدم ابو تراب علیؑ

یہ واضح ہے کہ تراب سے مراد وہ اولیاء اللہ ہیں جو عشق الہی میں خاک در خاک ہو گئے اور ابو تراب کے معنی ابوالاولیاء ہیں۔ اس شعر میں جناب آدم علیہ السلام کا پاس ادب بھی ہے اور جناب علی المرتضیٰ رضی اللہ عنہ کا امتیاز بھی ہے۔

ایک مضمون اہل عرفان کا یہ بھی طرح طرح سے بیان ہو چکا ہے کہ تن پروری بے کار ہے۔ رُوح کا تزکیہ اور اس تزکیہ کے ذریعے سے رُوح کا علو درکار ہے اس مضمون کو جامع الفاظ میں کس برجستہ انداز سے نائب رسول اللہ فی الہند حضور خواجہ غریب نواز علیہ الرحمۃ فرماتے ہیں ۷

تن چو از خاک است اور خاک می باید شدن

جان ز افلاک است برا فلاک می باید پرید

اگر ہم بلغوطات کے ذخیرہ سے نثر کے چند جملے بھی اس موقع پر درج کر دیں تو اچھا ہے، حضرت نائب رسول اللہ فی الہند علیہ الرحمۃ کا ارشاد ہے۔  
”دو زندگی بے مرگ حبّہ نیرزد“

زندگی اہل علم کے نزدیک بڑی دل کش اور موت بڑی بھیانک چیز ہے مگر موت ایمان پر ہو تو اصل حق ہو کر اپنی مراد کو پہنچ جاتا ہے اس لیے موت کی قدر و قیمت کو چند الفاظ میں اتنا اچھا بیان فرما دیا کہ لاکھوں اہل فہم سے یہ حسن ادا بن نہ ہوا۔

(۶) فیوض مرقد رسول (صلی اللہ علیہ وسلم) اور فیوض مرقد خواجہؒ

شیخ اور پیر و مرشد کی زندگی میں بیعت کے بعد سے بڑا فیض ہوتا ہے اور شیخ کے وصال کے بعد مرقد شیخ سے بھی فیض ہوتا ہے اور یہ سب رسول کریم

صلی اللہ علیہ وآلہ وسلم کے صدقہ اور وسیلہ ہوتا ہے حضور صلی اللہ علیہ وسلم نے اپنے کمالات کا عکس امت کی مخلص اور صالح ہستیوں میں ڈالا ہے چنانچہ پہلے رسول اللہ ، صلی اللہ علیہ وسلم کے مرقد انور کے مختصر طور پر ایک دو واقعہ بیان کریں گے پھر خواجہ غریب نواز علیہ الرحمۃ اور اکابر امت کے مرقد کے فیوض مختصر بیان کریں گے۔

حضرت شیخ عبدالحق محدث دہلوی علیہ الرحمۃ اپنی مشہور تصنیف جذب القلوب میں ایک بدوی کا واقعہ لکھتے ہیں، آستانہ رسالت مآب صلی اللہ علیہ وسلم پر حاضر ہوا اور سلام کے بعد بڑے جذب و کیف سے اپنی معصیت کے تصور اور استغفار کی نیت سے یہ آیت پڑھی:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا  
اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ  
تَوَّابًا حِيمًا

ترجمہ : اور جب وہ لوگ اپنی جانوں پر ظلم (دگناہ) کریں تو (اے محبوب) پھر تمہارے حضور حاضر ہو جائیں اور پھر اللہ سے معافی چاہیں اور رسول ان کی شفاعت فرمائیں تو وہ ضرور اللہ کو بہت توبہ قبول کرنے والا اور مہربان پائیں گے۔

یہ آیت بدوی نے پڑھی اور عرض کیا: حضور، حیات ظاہری میں لوگ حاضر ہوتے تھے اور عرض حال کرتے تھے، میں اب مزار اقدس پر حاضر ہوں۔

اس آیت پاک کے پڑھتے ہی مرقد نبوی سے آواز آئی کہ اللہ نے تیری استغفار منظور فرمائی اور تجھے بخش دیا۔ ۲

۱۔ جذب القلوب الی دیار المحبوب ص ۲۲۶ مطبوعہ کراچی (اردو)

۲۔ تفسیر احکام القرآن للقرطبی ص ۲۶۵ جلد ۵ طبع مکہ مکرمہ

حجۃ اللہ علی العالمین ص ۸۵ مطبوعہ پاکستان



اس کے علاوہ ایک اور واقعہ ہم نے مستند شیوخ سے سنا ہے، ہندوستان سے ایک سید بزرگ افعالم حج کے سلسلہ میں مکہ معظمہ اور مدینہ طیبہ حاضر ہوئے۔ اس زمانہ میں حجاز میں شریف مکہ فرمانروا تھے اور شریف مکہ کے پاس حضور اقدس صلی اللہ علیہ وآلہ وسلم کے کچھ تبرکات تھے۔ ان بزرگ نے شریف مکہ سے مل کر کہا کہ میں بھی سید ہوں، مجھے بھی ان تبرکات میں سے کوئی چیز عنایت کر دیں تاکہ میں اسے ہندوستان لے جاؤں اور وہاں کے لوگ اس سے برکت حاصل کریں، ان بزرگ کا رنگ و روپ اعلان تھا، شریف مکہ نے کہا کہ شکل و صورت سے آپ سید معلوم نہیں ہوتے ان بزرگ نے کہا کہ اگر میرے جد امجد یعنی رسول اللہ صلی اللہ علیہ وآلہ وسلم میری سیادت کی تصدیق فرمادیں تو کیا آپ مجھ کو یہ تبرکے دیں گے؟ شریف مکہ نے حیران ہو کر کہا کہ یہ کیوں کہہ سکتا ہے۔ ان بزرگ نے کہا مرقد انور پر چلیے چنانچہ یہ لوگ حاضر ہوئے ان بزرگ نے مرقد انور پر حاضر ہو کر عرض کیا،

”السَّلَامُ عَلَيْكَ يَا حَبْدِي وَآخِجْدِي“

مزار اقدس سے جواب آیا،

”وَعَلَيْكُمْ السَّلَامُ يَا أَحْسَنَ الْوَلَدِي“

شریف مکہ بے حد متاثر ہوا اور ان بزرگ کو ان کے حسب منشاء کچھ

تبرکات دے دیئے۔

اخبار الاخیار میں حضرت شیخ عبدالحق محدث دہلوی علیہ الرحمۃ نے ایک بزرگ کا واقعہ لکھا ہے کہ اپنے ساتھیوں کے ساتھ حج کی نیت سے حجاز مقدس گئے،

لے یہ واقعہ غالباً سید جلال الدین جہاں گشت مردم (۸۵ھ) کا ہے جس کو کچھ الفاظ

کے تغیر سے خواجہ شمس الدین سیالوی علیہ الرحمۃ نے نقل فرمایا ہے۔

(مرآة العاشقین ص ۸۵ طبع سیال شریف)

ج سے فارغ ہو کر یہ بزرگ اپنے احباب کے ساتھ مدینہ طیبہ پہنچ کر مسجد نبوی میں گنبد خضرا کے قریب قیام کیا، عشاء کی نماز کے بعد ان کے ساتھیوں نے کہا بازار چل کر کھانا کھا لیجئے۔ ان بزرگ نے کہا:

”و ما امرؤ زہمان حضرت مصطفیٰ (صلی اللہ علیہ وسلم) ایم“

ہم آج حضرت محمد مصطفیٰ (صلی اللہ علیہ وسلم) کے مہمان ہیں۔“

ساتھی چلے گئے اور فوراً گنبد اقدس سے کوئی فرشتہ صفت بزرگ ہاتھ

میں سر پوش سے ڈھکی ہوئی کشتی لے کر برآمد ہوا اور آواز دی،

”و مہمان حضرت محمد مصطفیٰ (صلی اللہ علیہ وسلم) کجا است؟“

حضرت محمد مصطفیٰ (صلی اللہ علیہ وسلم) کا مہمان کہاں ہے؟

یہ بزرگ کسر نفسی سے یہ سمجھے کہ شاید اس وقت مہمان سے مراد کوئی اور

ہوں، دوسری اور تیسری دفعہ پھر یہی آواز آئی جب کوئی اور سامنے نہیں آیا تو

یہ بزرگ سمجھ گئے کہ یہ عطا میرے لیے ہی ہے۔ ادب سے بڑھ کر کشتی ہاتھ میں

لی، اس میں نہایت افراط سے نہایت اعلیٰ درجہ کی کھجوریں تھیں انہوں نے خود

کھائیں اور ساتھیوں کو بھی دیں۔ لے

حضرت مولانا فخر الدین دہلوی علیہ الرحمۃ سلسلہ چشتیہ کے ایک عظیم الشان بزرگ

ہیں آپ اجیر آئے اور خواجہ غریب نواز علیہ الرحمۃ کے آستانہ پر حاضری دے کر

رات وہیں گزاری، گنبد کے نزدیک نوافل میں قرآن مجید شروع کر دیا ایک متشابہ

ہوا، مزار اقدس سے آواز آئی ”دو باز بخواں“ (دو بارہ پڑھو) چنانچہ دوبارہ پڑھتے

لے اس واقعہ کو شیخ عبدالحق محدث دہلوی نے اپنی تصنیف ”جذب القلوب الی دیار المہبوب“

کے نمبر ۲ پر بھی الفاظ کے تغیر سے نقل فرمایا ہے۔ لے مولانا نظام الدین اورنگ آبادی کے

مُرید اور خلیفہ تھے آپ کی ذات سے سلسلہ چشتیہ کو خوب عروج ہوا ۱۱۹۹ھ / ۱۷۸۴ء میں

انتقال فرمایا، مزار مبارک دہلی میں مرجع خلافت ہے۔



وہ متشابہ رخ ہو گیا۔ سردی کی رات تھی گنبد اقدس کا دروازہ بند ہو گیا تھا اور کلید بردار  
 باہر پہرہ دے رہا تھا اس نے دیکھا کہ مزار اقدس کا بلش قیمت اور زریں غلاف  
 باہر ایک درویش اوڑھے ہوئے نوافل پڑھ رہے ہیں یہ کلید بردار حضرت  
 مولانا فخر الدین علیہ الرحمۃ اور آپ کی شان سے واقف نہ تھا۔ اس لیے سرقہ کا شبہ  
 کیا، سہزنش کی غلاف واپس لے کر پھر مزار اقدس پر پیش کر کے گنبد شریف کا  
 دروازہ نہایت احتیاط سے مقفل کر لیا۔ تھوڑی دیر کے بعد دیکھا کہ پھر وہی غلاف  
 مزار آپ کے جسم مبارک پر ہے اب یہ کلید بردار سمجھ گیا کہ یہ کوئی بڑے بزرگ  
 ہیں اور خود خواجہ غریب نواز علیہ الرحمۃ اپنے مہمان کی خاطر داری کر کے (اپنی  
 کرامت) سے یہ غلاف اڑھا دیتے ہیں کہ سردی محسوس نہ ہو۔

اس قسم کے واقعات حاضر باش حضرات کو اکثر پیش آتے رہتے ہیں جن  
 سے فیوض خواجہ غریب نواز علیہ الرحمۃ واضح ہو جاتا ہے۔

ایسی صریح کرامت اور فیوض پر شک کرنے والا کتنا محروم قسمت اور  
 بے نصیب ہے۔ ہماری اپنی کتاب زندگی میں ایسے واقعات ہیں جن کو طوالت  
 کے خوف سے لکھنا دشوار ہے۔

حضرت خواجہ غریب نواز علیہ الرحمۃ کے سلسلہ میں حضرت خواجہ محمد سلیمان  
 تونسوی رحمۃ اللہ علیہ مشہور بزرگ ہیں ان کے سجادہ نشین حضرت حامد صاحب نے  
 ایک ہنہ و راجھوت کو دیکھا آپ نے خود اس سے دریافت کیا تو اس نے  
 بتایا کہ حضرت خواجہ محمد سلیمان تونسوی علیہ الرحمۃ کے مزار پر دعا کرنے کی برکت سے  
 مجھے دوبارہ بینائی میسر آئی ہے۔

غرض یہ کہ آستانہ خواجہ غریب نواز علیہ الرحمۃ پر ایسے لوگ ہر دور میں حاضر  
 ہوتے رہے ہیں جو مرض سے صحت، افلاس سے فراخی اور مصیبت سے

نجات چاہتے تھے اور حاضر آستانہ ہو کر اللہ تعالیٰ سے بتوسل خواجہ غریب نواز علیہ الرحمۃ اپنی مرادیں حاصل کرتے تھے خود شہنشاہ جہانگیر کو بھی ایک واقعہ پیش آیا جس کا ذکر اپنی مشہور کتاب تنزک جہانگیری میں کیا ہے۔

کہتا ہے کہ میں اجمیر میں تھا اور اندرون ملک سے کچھ بغاوت کی پریشان کن خبریں آرہی تھیں، مصیبت یہ تھی کہ میں خود بیمار بھی تھا، میں سیاسی مصلحت سے اپنی بیماری کو اپنے طبیب خاص پر بھی ظاہر نہیں کرنا چاہتا تھا۔ آخر آستانہ غریب نواز علیہ الرحمۃ پر حاضر ہو کر صحت کے لیے بھی اور ملک کی بغاوتوں سے نجات کے لیے بھی دعا کی، نذر مانی کہ اگر میری دونوں مرادیں حاصل ہو گئیں تو حضرت کا حلقہ بگوش ہو جاؤں گا۔ جہانگیر لکھتا ہے تھوڑا عرصہ گزرا کہ مجھے صحت بھی ہو گئی اور اندرون ملک سے بغاوتوں کے فرو ہونے کی خبریں بھی آ گئیں، میں نذر پوری کرنے آستانہ پر حاضر ہوا، عملاً اپنا کان چھدوایا اور غلامی کا حلقہ کان میں ڈالا، میرے سرداروں نے بھی میری طرح یہ رسم ادا کی۔ اسی لیے علامہ اقبال نے کہا ہے ے نہ پوچھ ان خرقہ پوشوں کی ارادت ہو تو دیکھ ان کو بد بیضا لیے بیٹھے ہیں اپنی آستینوں میں

انبیاء (علیہم السلام)، اور اولیاء کرام کے آثار و سیرت

ہم کو اس مقالہ میں ضرورت محسوس ہوئی کہ آزاد خیالی کے دور میں اصلاح عقیدہ کی ضرورت کے تحت، انبیاء اور اولیاء کے آثار و تبرکات کی برکتیں بھی بیان کر دیں اور اس کا ثبوت بھی پیش کر دیں۔

قرآن کریم میں تابوت سکینہ کا واقعہ تفصیل سے درج ہے اس کی خاص برکتوں



کے سبب بنی اسرائیل اس کو جنگ کے موقع پر شکر کے آگے رکھتے تھے اور اللہ تعالیٰ اس کی برکت سے ان کو فتح دیتا تھا۔ چنانچہ قرآن کریم کے الفاظ ملاحظہ ہوں۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ  
أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ  
وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ  
تَحْمِلُهُ الْمَلَائِكَةُ ۚ إِنَّ فِي ذَٰلِكَ لَآيَةً لَّكُمْ  
إِنْ كُنْتُمْ مُّؤْمِنِينَ ۝ ۱۰

ترجمہ اور ان سے ان کے نبی (شمویل) نے فرمایا اس کی (طاہوت) کی بادشاہی کی نشانی یہ ہے کہ یہ تمہارے پاس وہ تابوت (صندوق) لے آئے جس میں تمہارے رب کی طرف سے سامان سکون قلب ہے، اور حضرت موسیٰؑ اور حضرت ہارونؑ کی کچھ بچی ہوئی (بابرکت) چیزیں ہیں۔ اس تابوت کو فرشتوں کے ذریعہ (جہاں سے بھی غائب ہے، وہاں سے) فرشتے اٹھا لائیں گے۔ بیشک اس میں تمہارے لیے بڑی نشانیاں ہیں بشرطیکہ تم ایمان رکھتے ہو۔“

مفسرین لکھتے ہیں کہ تابوت سکینہ ایک صندوق تھا جس میں حضرت موسیٰ علیہ السلام تورات اور کچھ اپنا سامان رکھتے تھے اس میں کچھ الواح تورات کے ٹکڑے بھی تھے، حضرت موسیٰ علیہ السلام کا عصا، آپ کے کپڑے، آپ کی نعلین اور حضرت ہارون علیہ السلام کا عمامہ ان کا عصا بھی تھا، کچھ ”من سلویٰ“ جو بنی

۱۰ سورۃ بقرہ ۲

۷۲ جلال الدین سیوطیؒ (دم ۹۱۱ھ) صاحب تفسیر جلالین

شیخ سلیمان جبلؒ (دم ۱۲۱۵ھ) صاحب تفسیر جبل

شیخ علاؤ الدین خازنؒ (دم ۷۲۵ھ) صاحب تفسیر خازن

اسرائیل پر نازل ہوتا تھا وہ بھی تھا حضرت موسیٰ علیہ السلام جنگ کے موقعوں پر اس صندوق کو آگے رکھتے تھے اس سے بنی اسرائیل کے دلوں کو تسکین دیتی تھی۔ حضرت موسیٰ علیہ السلام کے بعد یہ صندوق بنی اسرائیل میں وراثتاً منقل ہوتا رہا اور بنی اسرائیل کا معمول رہا کہ جب کوئی مشکل ہوتی وہ اس کو سامنے رکھ کر دعائیں کرتے اور کامیاب ہوتے۔ دشمن کے مقابلہ میں اس کی برکت سے فتح پاتے، جب بنی اسرائیل کی بد اعمالیاں زیادہ ہو گئیں اور اللہ تعالیٰ نے عمالقہ کو مسلط کر دیا وہ ان سے تابوت چھین کر لے گئے اور اس کی بے حرمتی کی وجہ سے وہ عمالقہ بھی طرح طرح کے مصائب میں مبتلا ہوئے ان کی پانچ بستیاں ہلاک ہو گئیں۔ اب ان کو یقین ہو گیا کہ تابوت کی امانت ان کی بربادی کا باعث ہے تو انہوں نے تابوت کو ایک بیل گاڑی میں رکھ کر بیلوں کو چھوڑ دیا اور فرشتے اس کو بنی اسرائیل کے سامنے طاوت کے پاس لائے اس تابوت کا واپس آنا، طاوت کی بادشاہی کی نشانی تھی جیسا کہ ان کے بنی نے فرمایا تھا۔ بنی اسرائیل نے یہ دیکھا تو طاوت کو اپنا بادشاہ تسلیم کر کے طاوت کی ہمرکابی میں اپنے دشمن سے جنگ کے لیے آمادہ ہو گئے، حضرت داؤد علیہ السلام جو لشکر طاوت میں موجود تھے طاوت کو قتل کیا اور جنگ میں کامیاب ہوئے۔ طاوت کے مرنے کے بعد حضرت داؤد علیہ السلام اس تابوت کے مالک رہے۔

مولانا نعیم الدین مراد آبادی علیہ الرحمۃ اس آیت کے تحت لکھتے ہیں: کہ اس سے معلوم ہوا کہ بزرگوں کے تبرکات کا احترام لازم ہے ان کی برکت سے دعائیں قبول ہوتی ہیں اور ان کی توہین بربادی کا موجب ہوتی ہے۔

۱۔ مولانا نعیم الدین رحمہ میں پیدا ہوئے علماء وقت سے اکتساب فیض کیا، مولانا احمد رضا بریلویؒ کے خلیفہ تھے، سیاست میں بھرپور حصہ لیا، آپکا ۱۳۶۷ھ میں انتقال ہوا۔ ۲۔ حاشیہ کنز الایمان ص ۶۵ طبع لاہور خلاصہ



مولانا احمد رضا خاں بریلوی علیہ الرحمۃ نے بھی اپنی ایک کتاب میں تابوت سکینہ کی سند سے بزرگوں کے تبرکات کی برکت پر استدلال کیا ہے۔

خود حضور اقدس علیہ الصلوٰۃ والسلام کے زمانے میں صحابہ کرام آپ کے ناخن مبارک اور مولے مبارک کو تبرک کے طور پر اپنے پاس رکھتے تھے۔ حضرت خالد رضی اللہ تعالیٰ عنہ نے حضور صلی اللہ علیہ وآلہ وسلم کے مولے مبارک کو اپنے اس کلاہ میں سلوا کر محفوظ کر لیا تھا جس کو اوڑھ کر غزوات میں جاتے تھے اور فتح یاب ہوتے تھے۔

اکثر صحابہ کرام رضوان اللہ علیہم اجمعین اپنے بیمار اقربا کے لیے برتن میں پانی لے کر آتے اور حضور صلی اللہ علیہ وآلہ وسلم سے عرض کرتے، حضور اس میں دست مبارک ڈال دیں تاکہ ہم مریض کو حصول صحت کے لیے پلائیں۔ ۳ حضور صلی اللہ علیہ وآلہ وسلم پانی میں ڈال دیتے اور اس پانی سے بیمار کو صحت ہو جاتی۔ حضور صلی اللہ علیہ وسلم کے لباس کی قسم کی چیزیں اہل بیت پاک اور صحابہ کرام کے پاس تبرک کے طور پر رہتی تھیں۔ ۴

۱۔ مولانا احمد رضا بریلوی علیہ الرحمۃ ۱۲۷۲ھ کو بریلی میں پیدا ہوئے، والد ماجد مولانا نقی علی خاں کے علاوہ مولانا غلام قادر بیگ، مولانا عبدالعلی رامپوری، اور شاہ ابوالحسن نورمی وغیرہ سے تحصیل علم کی، شاہ آل رسول کے ہاتھ پر سلسلہ قادریہ میں بیعت کی اور خلافت سے نوازے گئے۔ آپ کثیر التصانیف عالم تھے، ۱۹۲۱ء میں وصال ہوا۔ ۵ بدرالانوار

۲۔ مدارج النبوة جلد اول ص ۵۵۶ از شیخ عبدالحق محدث دہلوی علیہ الرحمۃ

۳۔ مدارج النبوة جلد اول

۴۔ حضرت امیر معاویہ بن ابی سفیان رضا کے پاس آنحضرت صلی اللہ علیہ وسلم کی چادر قمیص، ازار اور کچھ مولے مبارک اور ناخن موجود تھے انہوں نے وصیت کی تھی کہ مجھے آپ کی قمیص، ازار اور چادر میں کفن دیا جائے اور میری بقیہ ص ۷۷

اور اپنے اپنے خاندانوں میں وراثتاً منتقل ہوتی رہتی تھیں۔ سلاطین اسلام بھی اپنے اپنے وقت میں ایسے تبرکات حاصل کر کے اپنے پاس رکھتے اور ان سے برکت حاصل کرتے تھے اب بھی ایسے تبرکات لاہور اور دہلی کی شاہی مسجد میں موجود ہیں اور نیاز مندان سے برکت حاصل کرتے ہیں۔

تابلوت سکینہ کے متعلق جس کا ذکر قرآن کریم میں ہے اور حضور علیہ الصلوٰۃ والسلام کے تبرکات کا ذکر جو احادیث، مناقب اور سیرت کی کتابوں میں آتا ہے اس سے صاف ظاہر ہے کہ بزرگوں کا فیض تو مسلم ہے مگر ان کے تبرکات کی برکتیں بھی ثابت ہیں۔ ان کی زندگی میں ان کی ذات سے فیوض جاری تھے ان کے وصال کے بعد ان کے مرقد سے (جیسا کہ پہلے ذکر آچکا ہے) فیوض جاری تھے ان کے تبرکات کی کشش جاری ہے ان کا یہ شرف من جانب اللہ ہے اب زمزم کی برکت سے آج بھی سب حجاج کرام مستفید ہو رہے ہیں، یہ بھی حضرت اسماعیل علیہ السلام کے پاؤں مبارک کی برکت سے جاری شدہ ہے۔

### بزرگان دین کے بعض متوسل

(بقیہ حاشیہ ۱؎) ناک اور منہ اور ان اعضاء میں جن سے سجدہ کیا جاتا ہے حضور علیہ السلام کے بال مبارک اور ناخن بھر دیئے جائیں۔ (اسما الرجال مشکوٰۃ) ۲۹۸ (اردو) حضرت انس رضی اللہ عنہ حضور صلی اللہ علیہ وآلہ وسلم کے تبرکات کو بڑے اہتمام سے رکھتے تھے۔ (اسلام میں وسیلے کا تصور) ۳ از مولانا معراج الاسلام مدظلہ (طبع لاہور) حضرت اُم سلمہ رضی اللہ عنہا کے پاس حضور علیہ الصلوٰۃ والسلام کے تبرکات تھے آپ مرئیوں کی شفا وغیرہ کے لیے انہیں بکثرت استعمال کرتی تھیں۔ (اسلام میں وسیلے کا تصور) ۳۱ لے تفصیل کے لیے بخاری مسلم۔ مواہب اللدنیہ، شرح زرقانی (مواہب) اور سیرت رسول عربی وغیرہ کا مطالعہ فرمائیں۔



بزرگانِ دین کے بعض متوسلین کا سلسلہ آج سے ایک سو سال تک جن خوبی سے اپنے مقام پر اپنی ذمہ داریاں انجام دیتا رہا، مگر اس آخری صدی میں کہیں کہیں حالات دگرگوں ہوئے پوری قوم کے حالات بھی دگرگوں ہوئے، صلوٰۃ وادیان اُمت کا گمراہ ہو گیا تو زیادہ نقصان دہ ثابت ہوتا ہے اس لیے کہ

ع چو کفر از کعبہ برخیزد کجا ماند مسلمان

جن جن چیزوں نے ان کے حالات کو خراب کیا وہ نظر کے سامنے ہیں اگر اس سلسلہ میں اصلاحی مقصد سے کچھ لکھ دیں تو بے جا نہ ہوگا۔ خرابیاں ترتیباً کچھ اس طرح ہیں۔ (۱) مفت کی معاش نے کاہلی پیدا کر دی۔

(۲) کاہلی نے جہالت پیدا کر دی۔

(۳) جہالت نے اخلاق خراب کر دیئے۔

(۴) ان بزرگ زادوں کو اوسط درجہ کے مسلمانوں سے علم و عرفان اور تزکیہ نفس کے ذریعے بلند تر رہنا تھا تا کہ ان کے گرد گھومنے والا نیاز مند اُٹھے علم و عرفان اور تزکیہ نفس کی باتوں سے اپنا حصہ حاصل کریں مگر وہ حصہ ملنا بند ہو گیا، مصیبت بالائے مصیبت یہ ہوئی کہ وقف کی آمدنی اور نذر کی آمدنی جس سے خالقانہ مقاصد انجام دیتے تھے وہ آمدنی اپنے ہی گھر کے مقاصد پر صرف ہونے لگی اس خیانت کا نتیجہ یہ ہوا کہ علامہ اقبال جیسے اہل عقیدت کو بھی بارگاہ رسالت مآب میں یہ فریاد کرنی پڑی۔

غضب ہیں مُرشدانِ خود ہیں خدا تیری قوم کو بچانے

بگاڑ کر تیرے مسلمانوں کو یہ اپنی عزت بنا رہے ہیں

کبھی علامہ اقبال کو قوم کو بیدار کرنے کے لیے خود قوم سے یہ کہنا پڑا۔

۷ یہی شیخ حرم ہے جو چڑا کر بیچ کھاتا ہے

کلمہ بود و دل ادیس و چادر زہرا

ابوالاثر حقیقت جالندھری نے بھی اتنی بات کسی ترتیب سے کہہ دی۔

۸ فقر نے بوریہ دیا مجھ کو!

تن کے میں بادشاہ بن بیٹھا

آخر کار بہت سے نیاز مند بھی اپنی گھبراہٹ میں آگے بڑھ کر پیچھے ہٹ گئے  
اس بگڑے ہوئے نقشہ کو دیکھ کر حکومت پاکستان نے ایک اصلاحی قدم بڑھایا  
اور محکمہ اوقاف قائم کر دیا، تاکہ وہ ان خانقاہوں کے نظم و نسق کی اصلاح کرے،  
خداوند تعالیٰ! حکومت کے اس اقدام میں برکت دے۔

اب محکمہ اوقاف کی امداد سے کچھ ادارے بھی ان خانقاہوں میں قائم ہونے  
لگے ہیں مگر بعض مقامات پر یہ دیکھا ہے کہ یہ ادارہ ان ہی متوسلین کے ہاتھوں  
میں پڑ گیا جن سے خود اپنی خانقاہوں کا نظام نہ ہو سکا، نتیجہ یہ ہوا کہ پیر صاحبان  
کے لواحقین کہیں کہیں خود ہی مینیجر بن کر اتنی تنخواہ لینے لگے جو ادارہ کے صدر مدرس  
یا ہیڈ ماسٹر کو بھی نہیں ملتی، دوسری خرابی یہ ہوئی کہ تجربہ کار استادوں کے سر  
پر ایک نا آشنائے تعلیم اور نا تجربہ کار پیر زادہ بیٹھ کر ادارہ کو خراب کرنے لگا۔

### اکل حلال، صدق مقال اور ترک مالا یعنی

افسوس ہے کہ اکل حلال، صدق مقال اور ترک مالا یعنی کی تعلیم دینے والا  
گر وہ خود ہی غیر شرعی معاش میں مبتلا ہو گیا اور اس معاش کو ناجائز سمجھتے ہوئے  
جائز قرار دینے لگا، کم خوردن و کم خفتن کا سبق دیتے دیتے خود ہی خواب و خور  
میں مبتلا ہو گیا۔ کم گفتن اور کم سفتن کا وعظ کہنے والے خرافات میں مبتلا ہو گئے۔



ان کے بزرگوں نے فرمایا تھا ”بر در بادشاہ و امیراں نہ دید“ مگر آج ان کی ذریت انتخابات کی مہم میں خواندہ و ناخواندہ شریک ہو کر توقعات بے جا کو اپنے اپنے دل میں پرورش کرتی ہیں، حکام وقت اور عدالت کا طواف بھی کرتے ہیں گھر پر تمام زیب و زینت کا سامان بھی رکھتے ہیں اور سرمایہ داری اور زینت حیات کے سامان کے درپے ہو کر جائز و ناجائز کمائی کا خیال بھی چھوڑ بیٹھے ہیں۔ ہم اپنے مقالہ کو چند آیات بیان کر کے ختم کرتے ہیں تاکہ امر بالمعروف اور نہی عن المنکر کا فریضہ انجام دے دیں۔

وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْنُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ۔ ۷

ترجمہ: اور آپس میں ایک دوسرے کا مال ناحق نہ کھاؤ، نہ حاکموں کے پاس ان کا مقدمہ اس لیے پہنچاؤ کہ لوگوں کا کچھ مال ناجائز طور پر کھالو۔ اور اگر تم جانتے ہو۔

فَلَمَّا نَسُوا أَمْثَلًا ذُكِّرُوا بِلَهُ فَتَحْنَا عَلَيْهِمْ أَبْوَابَ كُلِّ شَيْءٍ ۖ إِذْ أَفْرَحُوا بِمَا أُوتُوا أَخَذْنَاهُمْ بَغْتَةً ۖ فَاذْهَبْهُمْ مَّبْلُسُونَ ۖ فَقُطِعَ دَابِرُ الْقَوْمِ الَّذِينَ ظَلَمُوا ۚ أَوَلَمْ يَحْمَدُوا لِلَّهِ رَبِّ الْعَالَمِينَ ۚ ۸

ترجمہ: پھر جب انہوں نے بھلا دیا ان نصیحتوں کو جو ان کو کی گئی تھیں، ہم نے ان پر تمام چیزوں کے دروازے کھول دیئے یہاں تک کہ جب وہ اُس پر خوش ہوئے جو ان کو مل گیا تھا تو ہم نے اچانک ان کو پکڑ لیا، پھر وہ شکستہ امید ہو کر رہ گئے پھر ظالموں کی جڑ کاٹ

دی گئی اور تمام تعریفیں اللہ کے لئے جو عالموں کا پالنے والا ہے۔  
 مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوَفِّ  
 إِلَيْهِمْ أَعْمَالَهُمْ فِيهَا وَهُمْ فِيهَا لَا يُخْسَوْنَ  
 أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا  
 النَّارُ وَحَبِطَ مَا صَنَعُوا فِيهَا وَبِطُلَّ مَا كَانُوا  
 يَعْمَلُونَ ۝ ۱۷

ترجمہ: جو دنیا کی زندگی اور زینت چاہتا ہوگا، اس میں ہم ان کو پورا پھل دیں گے اور اس میں کمی نہ کریں گے مگر یہ وہ لوگ ہیں جن کے لیے آخرت میں سوائے آگ و آتش کے اور کچھ نہیں، جو کام اور عمل یہ کرتے تھے وہ سب اکارت گئے۔

اگر! یہ گمراہ ہم سے ناراض نہ ہو تو ہم دست بستہ اپنا ایک مختصر قول فیصل پیش کر کے بات ختم کرتے ہیں۔

### قول فیصل ۷

بے نیاز دوست ہے یہ رونق دنیا غلط گل غلط گلشن غلط بلبل غلط نغمہ غلط  
 جبکہ تفسیر کلام اللہ نہیں یہ زندگی ہم غلط رہ رو غلط رہ رہ غلط رستہ غلط  
 خدا کرے ہمارا نصب العین حیات وہ ہی ہو جس کی تعلیم خود خواجہ غریب نواز  
 علیہ الرحمۃ نے ان الفاظ میں دی ہے۔

تن چو از خاک است اور خاک می باید شدن  
 جاں ز افلاک است بر افلاک می باید پرید  
 اچھا ہے اس مقالہ کے آخر میں ایک تمناؤ دل بھی پیش کر دیں، بات  
 کا آغاز و اختتام زمزمہ حمد پر اچھا ہے۔



خانہ دل میں وہ بس جا تو کیا اچھا ہو  
میرے غم خانہ میں آ جائیں تو کیا اچھا ہو  
وہ حجابات میں عظمت کے رہے پوشیدہ  
ہم جو بن دیکھے تڑپ جائیں تو کیا اچھا ہو  
پیش طور کے جھونکے میری جانب آئیں  
دل کے شعلے جو بھر لگ جائیں تو کیا اچھا ہو  
آمد آمد کی فضائیں تو بیاس دل میں  
آج وہ مہمان بن جائیں تو کیا اچھا ہو  
زمزمہ ریزہ سراتارِ نفس ہے دل میں  
میرے نغمہ کو وہ سن جائیں تو کیا اچھا ہو  
دل میں رُوح پھونک دی آثار و قدم انکے  
رُوح کے یہ راز کھل جائیں تو کیا اچھا ہو  
رُوح خود ان کی محبت کا گلستانِ ارم  
پھول خوش رنگ سے کھل جائیں تو کیا اچھا ہو  
ان سے منسوب محبت کو فنا کیسے ہو  
یہ نشاں مجھ سے جو رہ جائیں تو کیا اچھا ہو

امتحانات محبت کے لیے ہیں سالک !

پیچ و غم زلیست کے کھل جائیں تو کیا اچھا ہو

سرانامہ حضورِ خواجہ لیجایا نہیں جاتا  
مرا پیغامِ اُلفت ان کو پہنچایا نہیں جاتا  
مجھے ان سے محبت ہے، انہیں مجھ سے محبت ہو  
محبت کا کوئی پیمان لکھوایا نہیں جاتا  
میرے چاک گریباں پر خفا تم ہو گئے شاید  
محبت کا نشاں ہے اسکو سلوایا نہیں جاتا  
شہیدانِ محبت کی تو خاک آلودگی زینت  
یہی تو ہے شہیدوں کو جو نہلایا نہیں جاتا  
معین الدین چشتی ہو، بہارِ دین و دنیا ہو  
تمہارے سامنے پھولوں سے مرجھایا نہیں جاتا  
غم و دنیا سے اپنے چاہنے والوں کو مت چھڑو  
تمہارے غم کے ہوتے اور غم کھایا نہیں جاتا  
مرے دل کو نہ دیکھو ہے یہ انکا محلِ قدس  
حسرم ناز کے محل کو، دکھلایا نہیں جاتا  
یہ مسند بھی تمہاری ہے یہ محفل بھی تمہاری ہے  
لو آجاؤ کہ تم بن دل کو بہلایا نہیں جاتا  
خریدارِ محبت نے بلالی جنس بھی لے لی  
یہاں یوسف بھی آ جائیں تو بکویا نہیں جاتا  
سلاطین آئے سائل بن کے آئے مانگتے آئے  
گدے چشت بنے سے تو شرمایا نہیں جاتا

مجھے امید ہوتی ہے وہ خود ہی آنے والے ہیں

دراقدس پہ سالک کو جو بلوایا نہیں جاتا

ضمیمہ

مرتبہ

محمد صدیق فانی



## حضرت خواجہ معین الدین چشتی علیہ الرحمۃ

### سلسلہ پدری

خواجہ معین الدین چشتی علیہ الرحمۃ

خواجہ غیاث الدین علیہ الرحمۃ

خواجہ نجم الدین ظاہر رحمۃ اللہ علیہ

حضرت سید عبدالعزیز علیہ الرحمۃ

حضرت سید ابراہیم علیہ الرحمۃ

حضرت سید ادریس علیہ الرحمۃ

سید امام موسیٰ کاظم علیہ السلام

سید امام جعفر صادق علیہ السلام

سید امام باقر علیہ السلام

سید امام زین العابدین علیہ السلام

سید الشہداء امام حسین علیہ السلام

امام الامام خلیفہ چہارم حضرت علی کرم اللہ وجہہ ۲

۱۔ حضرت امام شافعی علیہ الرحمۃ فرماتے ہیں حضرت موسیٰ کاظم علیہ السلام کی قبر

انور دُعا قبول ہونے کے لیے اکسیر و مجرب ہے۔ (حاشیہ مشکوٰۃ ص ۱۵۴)

ابوعلیٰ خلال مشہور محدث علیہ الرحمۃ فرماتے ہیں جب بھی کوئی مشکل پیش آتی ہے اور

میں حضرت موسیٰ کاظم علیہ السلام کی قبر پر حاضر ہو کر ان کے توسل سے دُعا کرتا ہوں

تو اللہ تعالیٰ میری مراد بر لاتا ہے۔ (تاریخ بغداد ۲ معین الارواح ص ۶)

## سلسلہ طریقت

- (۱) مقصود کائنات حضرت محمد مصطفیٰ صلی اللہ علیہ وآلہ وسلم (وصال مبارک ۱۲ ربیع الاول)
- (۲) حضرت علی المرتضیٰ رضی اللہ عنہ (وصال، ۲۱ رمضان المبارک ۱۰۰ھ)
- (۳) حضرت خواجہ حسن بصری علیہ الرحمۃ (م ۱۱۰ھ)
- (۴) حضرت خواجہ عبدالواحد بن زید علیہ الرحمۃ (م ۱۷۷ھ)
- (۵) حضرت خواجہ فضیل بن عیاض علیہ الرحمۃ (م ۱۸۷ھ)
- (۶) حضرت خواجہ ابراہیم بن ادھم علیہ الرحمۃ (م ۱۹۹ھ)
- (۷) حضرت خواجہ حذیفہ مرعشی علیہ الرحمۃ (م ۲۳۵ھ)
- (۸) حضرت خواجہ ابو بکر بصری قدس سرہ (م ۲۸۷ھ)
- (۹) حضرت خواجہ مشاد علودینوری قدس سرہ (م ۲۹۹ھ)
- (۱۰) حضرت خواجہ ابواسحاق شامی علیہ الرحمۃ (م ۳۲۹ھ)
- (۱۱) حضرت خواجہ ابوالاحمد ابدال چشتی قدس سرہ (م ۳۴۰ھ)
- (۱۲) حضرت خواجہ ابو محمد ناصر الدین چشتی علیہ الرحمۃ (م ۳۸۰ھ)
- (۱۳) خواجہ ناصر الدین ابویوسف چشتی قدس سرہ (م ۴۵۹ھ)
- (۱۴) خواجہ مودود چشتی رحمۃ اللہ علیہ الرحمۃ (م ۵۲۷ھ)
- (۱۵) حضرت خواجہ حاجی شریف زندنی قدس سرہ (م ۶۱۲ھ)
- (۱۶) حضرت خواجہ عثمان ہارونی قدس سرہ (م ۶۱۷ھ)
- (۱۷) حضرت خواجہ معین الدین چشتی قدس سرہ (م ۶۳۲ھ)

لے مناقب المجدین، حاجی نجم الدین رز

اقتباس الانوار، شیخ محمد اکرم قدوسی رز

حضرت خواجہ محمد سلیمان تونسوی اور ان کے خلفاء

از ڈاکٹر محمد حسین لکھی



## تصانیف و تالیقات

۱: گنج اسرار (ہندبان فارسی)

یہ کتاب حضرت خواجہ علیہ الرحمۃ نے اپنے مرشد کے حکم سے سلطان شمس الدین کی تعلیم و تلقین کے لیے لکھی۔ زمانہ تالیف ۶۰۷ھ / ۶۳۳ھ ہے۔ بہت عمدہ کتاب ہے۔

۲: الہامات خواجہ معین الدین

یہ قلمی کتاب دارالعلوم دیوبند میں موجود ہے۔

۳: انیس الارواح

حضرت خواجہ علیہ الرحمۃ نے اس میں اپنے پیرومرشد کی مجالس کا حال لکھا ہے۔

۴: کشف الاسرار

خواجہ علیہ الرحمۃ نے ہندوستان تشریف لانے کے بعد یہ رسالہ طالبانِ حق کے لیے مرتب فرمایا۔

۵: رسالہ تصوف (منظوم) قلمی

علم تصوف پر آپ کا یہ رسالہ بہت بلند مضامین کا حامل ہے، کتب خانہ آصفیہ حیدرآباد دکن (انڈیا) میں موجود ہے۔ اس سے آپ کی شاعری اور تعلیم تصوف پر بڑی روشنی پڑتی ہے۔

۶: رسالہ آفاق و انفس

یہ رسالہ بھی حضور خواجہ غریب نواز علیہ الرحمۃ کا مصنفہ ہے اس کا ایک قلمی نسخہ انڈیا آفس لائبریری لندن میں موجود ہے۔

## عبادت و ریاضت

مجاہدہ و ریاضت میں حضرت خواجہ علیہ الرحمۃ کا شمار متناہین کے طبقہ اولیٰ میں ہوتا ہے۔ آپ قرآن کریم کے حافظ تھے، ہر روز ایک ختم قرآن اور اسی طرح ہر شب ایک ختم قرآن کرتے، عموماً عشاء کے وضو سے نماز صبح ادا فرماتے۔ بابا فرید الدین علیہ الرحمۃ حضرت خواجہ قطب الدین بختیار کاکی رحمہ سے روایت کرتے ہیں کہ ابتدائے جہاد نفس کے زمانہ میں آپ سے وہ ریاضت و مجاہدہ ظہور میں آیا جس نے بڑے بڑے جہاد اکبر کرنے والوں کو محو حیرت میں ڈال دیا، متواتر سات روزوں کو ملا کر آٹھویں روز صرف ۵ مثقال کی ایک ٹیکہ سے افطار فرماتے جسے پانی میں بھگو لیا کرتے تھے۔ لباس بھی آپ کا نہایت سادہ ہوتا تھا۔ حضرت خواجہ نظام الدین رحمہ فرماتے ہیں کہ آپ معمولاً ایک دو تائی اوڑھا کرتے تھے جب کسی جگہ سے پھٹ جاتی تو اسے سی لیا کرتے تھے۔

الغرض دنیا کی طرف سے ایسی اور اس درجہ بے تعلقی تھی کہ بقدر ضرورت اس کے اسباب کو کام میں لاتے، ہر وقت عبادت مولیٰ میں اپنی زندگی گزارتے تھے۔ ۲۷

## اقوال مقدسہ

- ۱۔ اہل عرفان یا دِ اِہی کے سوا اور کوئی بات زبان سے نہیں نکالتے۔
- ۲۔ عارف سے ادنیٰ بات یہ ظاہر ہوتی ہے کہ ملک و مال سے بیزار ہو جاتا ہے۔

۱۔ ریاضت کرنے والے۔  
۲۔ تذکرہ خواجہ معین الدین چشتی رحمہ از مولانا معین الدین اجمیری ص ۱۳۵  
طبع لاہور۔



۳۔ اگر دوست کی دوستی میں دونوں جہان بھی بخش دیئے جائیں پھر بھی کم ہے۔

۴۔ جب اللہ تعالیٰ اپنی رضا کسی کو دے تو وہ بہشت کا کیا کرے۔

۵۔ گناہ تمہیں اتنا نقصان نہیں پہنچا سکتا جتنا مسلمان بھائی کو ذلیل و خوار کرنا۔

۶۔ نیکیوں کی صحبت نیک کام سے بہتر ہے۔

۷۔ عارف دنیا کا دشمن اور خدا کا دوست ہوتا ہے۔

۸۔ اللہ تعالیٰ کے ایسے عاشق بھی ہوتے ہیں جنہیں اس کی دوستی نے خاموش

کر رکھا ہے انہیں عالم موجودات کی کسی چیز کی خبر نہیں ہوتی۔

۹۔ جس دل میں اللہ تعالیٰ کی دوستی ہوتی ہے اس کی جان کو قرار حاصل ہوتا ہے۔

۱۰۔ درویشی اس کا نام ہے کہ جو آئے اسے محروم نہ جانے دے۔ اس کا

حال پوچھ کر دلجوئی کرے۔

۱۱۔ حقیقتاً متوکل وہ ہے جو خلقت کے آزار و رنج پہنچانے پر نہ کسی سے

شکایت کرے نہ حکایت۔

۱۲۔ توبہ کے چند مقامات یہ ہیں۔

۱۔ جاہلوں سے دور رہنا۔

۲۔ باطل کو ترک کرنا۔

۳۔ منکروں سے روگردانی کرنا۔

۴۔ محبوب سے محبت رکھنا۔

۵۔ مظالم کو رد کرنا۔

۶۔ توبہ درست کرنا۔

۱۳۔ اہل محبت وہ لوگ ہیں جو صرف حق تعالیٰ کی بات سنتے ہیں۔

۱۴۔ دل وہ ہے جو اپنے حال سے خالی ہو اور مشاہدہ دوست

میں باقی ہو۔

۱۵۔ اے غافل! اسی سفر کا توشہ اختیار کر جو تجھے درپیش ہے یعنی سفرِ آخرت۔

۱۶۔ سب سے اچھا وقت وہ ہے جب کہ دسواں نفس نہ ہوں اور خلقت سے رہائی حاصل ہو۔

۱۷۔ یقین ایک نور ہے جس سے انسان منور ہو جاتا ہے۔

۱۸۔ علم محیط ہے اور معرفت اس کا جز، پس خدا کہاں اور بندہ کہاں۔

۱۹۔ جس کو خدا دوست رکھتا ہے اس پر بلا نازل کرتا ہے۔

۲۰۔ عارف وہ ہے جو سوائے ذکرِ حق کے کسی کو دوست نہیں رکھتا۔

۲۱۔ عارف کا کمال یہ ہے کہ اپنے آپ کو خدا کی راہ میں جلا دے۔

۲۲۔ درویش میں اتنی قوتِ باطنی چاہیے کہ اگر سُننے والا حکایت اولیاء اللہ میں شک کرے تو اسے مشاہدہ کر اگر قائل کر دے۔

۲۳۔ جب تک مُرشد کی تربیت حاصل نہ ہوگی منزل پر نہ پہنچے گا۔

۲۴۔ دُنیا فانی ہے اور کارہائے دُنیا لایعنی ہے۔ اے

حضورِ خواجہ غریب نوازؒ کے بعض عملیات

۱۔ مظفر و منصور ہونے کے لیے اِذَا جَاءَ نَصْرُ اللَّهِ پڑھنا چاہیے۔

۲۔ برائے حاجت براری ۱۰

فرمایا کہ حاجت براری کے لیے سورۃ فاتحہ بکثرت پڑھنی چاہیے،

کہ بسم اللہ کے میم کو الحمد کے لام سے ملائے اور آمین کے موقع پر

۳ مرتبہ آمین کہے۔

۳۔ بیماروں کی شفا یابی کے لیے ۳۰

۱۰ معین الارواح ۲۰، ۳۰ سے گنج اسرار قلمی، دلیل العارفین، معین الارواح



خواجہ غریب نواز علیہ الرحمۃ نے فرمایا کہ سورۃ فاتحہ تمام درودوں اور بیماریوں کے لیے شفا ہے، صبح کی نماز اور فرضوں کے درمیان ۴ بار مندرجہ بالا ترکیب سے پڑھ کر بیمار پر دم کرنے سے شفا ہو جاتی ہے۔

۴۔ برائے خلاصی از دوزخ

جو شخص ذی الحجہ کے ایام عشر میں سورۃ فجر پڑھے گا اللہ تعالیٰ دوزخ کی آگ سے محفوظ فرمائے گا۔

۵۔ برائے حصول بہشت و دفع البلیات

محرم کی پہلی رات ۶ رکعات نماز پڑھے (دو، دو کر کے) اور ہر رکعت میں سورۃ فاتحہ کے بعد ۱۰ مرتبہ سورۃ اخلاص پڑھے یا ۲ رکعت پڑھے ہر رکعت میں سورۃ فاتحہ کے بعد سورۃ یسین ایک مرتبہ پڑھے اس نماز کے پڑھنے والے کو اللہ تعالیٰ بہشت عطا فرمائے گا اور بلاؤں سے محفوظ فرمائے گا۔

ماہ صفر میں آخر چہار شنبہ کو چار رکعت نماز نوافل ادا کرے اور پھر یہ دعا پڑھے: بِسْمِ اللّٰهِ الرَّحْمٰنِ الرَّحِیْمِ یَا شَدِیْدُ الْقُوٰی یَا شَدِیْدُ الْمَحَالِی یَا لَا اِلٰهَ اِلَّا اَنْتَ بِرَحْمَتِكَ یَا اَرْحَمَ الرَّاحِمِیْنَ اللّٰهُ تَعَالٰی بلاؤں سے محفوظ فرمائے گا۔ لے

خواجہ علیہ الرحمۃ کے مزار مبارک پر حاضریاں

دور گزشتہ کے بعض اولیاء کاملین کی حاضریاں

۱۔ حضرت بابا فرید الدین گنج شکر علیہ الرحمۃ

۲۔ شیخ شرف الدین بوعلی شاہ قلندر پانی پتی علیہ الرحمۃ

لے معین الارواح

- ۳۔ مولانا فخر الدین زراوی علیہ الرحمۃ
  - ۴۔ شیخ بدیع الدین عرفہ شاہ مدار علیہ الرحمۃ (بہگن پور)
  - ۵۔ شیخ سلیم اللہ چشتی علیہ الرحمۃ (فتح پور سیکرنی)
  - ۶۔ حضرت مجدد الف ثانی فاروقی علیہ الرحمۃ
  - ۷۔ شیخ عبداللہ بن سید عمر بن سید حسین حنبلی علیہ الرحمۃ
  - ۸۔ حضرت سید شاہ ابوالعلاء علیہ الرحمۃ (اکبر آباد)
  - ۹۔ حضرت سید احمد بن سید میر محمد کالپی علیہ الرحمۃ
  - ۱۰۔ حضرت مولانا فخر الدین دہلوی علیہ الرحمۃ
  - ۱۱۔ شیخ غلام علی شاہ مرشد آبادی علیہ الرحمۃ
  - ۱۲۔ شاہ سید امام ابدال علیہ الرحمۃ
  - ۱۳۔ شاہ محمد سجاد ابوالعلائی دانا پوری علیہ الرحمۃ
  - ۱۴۔ حاجی وارث علی شاہ علیہ الرحمۃ (دیوہ شریف)
  - ۱۵۔ خواجہ اللہ بخش تونسوی علیہ الرحمۃ
  - ۱۶۔ سید سلطان حسین چشتی صابری امرتھوی علیہ الرحمۃ
  - ۱۷۔ حضرت عزیز الرحمن شاہ مراد آبادی علیہ الرحمۃ
  - ۱۸۔ سید پیر جماعت علی شاہ علیہ الرحمۃ (علی پور سیداں، سیالکوٹ)
  - ۱۹۔ محدث اعظم پاکستان مولانا محمد سرور احمد فیصل آبادی علیہ الرحمۃ
  - ۲۰۔ مولانا حکیم امجد علی علیہ الرحمۃ (مصنف بہار شریعت)
- سلاطین امراء اور حکام کی حاضریاں

۱۔ سلطان شہاب الدین غوری

۲۔ سلطان شمس الدین التمش



- ۳ - سلطان محمود خلجی
  - ۴ - سلطان ظفر خاں
  - ۵ - شہزادہ بہادر خاں
  - ۶ - شیر شاہ ثوری
  - ۷ - سلطان جلال الدین اکبر
  - ۸ - سلطان نور الدین جہانگیر
  - ۹ - سلطان شہاب الدین شاہ جہاں
  - ۱۰ - سلطان محی الدین اورنگ زیب عالمگیر
  - ۱۱ - لارڈ کرزن و السرائے ہندوستان (۱۹۰۲ء)
  - ۱۲ - شاہ افغانستان امیر حبیب اللہ خاں (۱۹۰۵ء)
  - ۱۳ - نواب حامد علی خاں والی رامپور (۱۹۰۹ء)
  - ۱۴ - میر عثمان علی خاں نظام حیدر آباد دکن
  - ۱۵ - مہاراجہ گوبند سنگھ والی ریاست دتیا
  - ۱۶ - مہاراجہ سرکشن پرشاد صدر اعظم (دولت آصفیہ حیدر آباد دکن)
  - ۱۷ - مہاراجہ رانا اودے بہان سنگھ والی دھولپور
  - ۱۸ - پنڈت جواہر لال نہرو وزیر اعظم بھارت
  - ۱۹ - راجہ گوپال آپاریہ گورنر جنرل بھارت سرکار
- بعض ہمدردان قوم، ادیب اور اہل علم کی حاضریاں
- 
- ۱ - مہاتما گاندھی
  - ۲ - قاضی عبدالغفار مراد آبادی
  - ۳ - مولانا محمد علی جوہر مراد آبادی (۱۹۲۸ء)
  - ۴ - علی سکندر جگر مراد آبادی
  - ۵ - مولانا حسرت موہانی
  - ۶ - مولوی احمد سعید دہلوی
  - ۷ - جوش ملیح آبادی مرحوم

حضرت خواجہ غیسر نواز علیہ الرحمۃ کا

نذرانہ عقیدت

بارگاہ خیر الانام صلی اللہ علیہ وسلم میں

درجاں چو کر و منزلِ ماجنانِ ما محمد  
صدر کشادہ در دلِ ازجانانِ ما محمد

ما بلبلیم نالاں در گلستانِ احمد  
ما لولوئیم و مرحبانِ عمانِ ما محمد

مستغرقِ گناہیم ہر چند عذر خواہیم  
پیشِ مردہ چو گیاہیم مایارانِ ما محمد

ما طالبِ خدامِ بزمِ دینِ مصطفایم  
ہر دو گہش گدایم سلطانِ ما محمد

از درد زخمِ عصیاں مارا چہ غم چوساز  
از مرہمِ شفاعتِ درمانِ ما محمد

در باغِ دبستانِ ہم دیگر میخوانِ معنی  
با غم بس سنتِ قرآنِ بُستانِ ما محمد

(صلی اللہ علیہ وآلہ وسلم)



۱۔ خواجہ غریب نواز علیہ الرحمۃ کے بعض پیر بھائی | حضرت شیخ محمد ترک نارنولوی علیہ الرحمۃ  
اور آپ سے خدمت یافتہ برادران طریقت آپ کا اصل وطن ترکستان تھا۔ وطن  
سے ترک سکونت کر کے نارنول (پٹیالہ، انڈیا) میں قیام فرمایا، آپ متوکل اور  
مجرد تھے۔ تمام عمر کسی کو مرید نہیں کیا۔

۲۔ خواجہ فخر الدین گم دینزی علیہ الرحمۃ  
آپ سادات حسینی سے ہیں۔ ۱۱۷۵ھ میں بمقام گردینر (افغانستان)  
پیدا ہوئے، خواجہ غریب نواز علیہ الرحمۃ کے پیر بھائی ہیں۔

۳۔ حضرت قاضی قدوة الدین علیہ الرحمۃ  
حضرت خواجہ عثمان ہارونی علیہ الرحمۃ کے مرید اور خلیفہ ہیں مرشد کے حکم  
سے ۱۱۹۷ھ میں شہاب الدین غوری کے عہد میں ہندوستان وارد ہوئے، اور  
خواجہ غریب نواز کے حکم سے اودھ میں قیام فرمایا اور دین اسلام کی تبلیغ میں  
مشغول ہو گئے، ۱۲۰۵ھ میں وصال ہوا۔

۴۔ شیخ عبد اللہ رازی علیہ الرحمۃ  
آپ آتش پرست تھے خواجہ عثمان ہارونی علیہ الرحمۃ کے ہاتھ مبارک پر  
مشرف بہ اسلام ہوئے، خواجہ غریب نواز علیہ الرحمۃ سے فیض حاصل کیا۔ آٹے  
کے متصل ایران کے رہنے والے تھے۔

۵۔ شیخ صفی الدین ابراہیم رازی علیہ الرحمۃ  
اپنے مرشد عثمان ہارونی علیہ الرحمۃ کی تلاش میں ہندوستان آئے خواجہ  
غریب نواز علیہ الرحمۃ سے فیض حاصل کیا اور واپس وطن آ گئے آپ کامزار مبارک  
رہے ہیں۔

۶۔ حضرت خواجہ رومی علیہ الرحمۃ

آپ حضرت خواجہ عثمان ہارونی علیہ الرحمۃ کے مُرید ہیں۔

۷۔ حضرت سید محمد مرغوب علیہ الرحمۃ

ساتویں ہجری کے شروع میں آپ بدایوں تشریف لائے، خواجہ عثمان ہارونی کے مُرید تھے۔ بڑے صاحبِ باطن و معرفت تھے، مزار مبارک بدایوں (انڈیا) میں ہے۔

۸۔ حضرت سید معین الدین علیہ الرحمۃ

آپ خواجہ عثمان ہارونی علیہ الرحمۃ کے مُرید ہیں، مزار مبارک بیجانہ (متصل بھرت پور، انڈیا) میں ہے۔

۹۔ حضرت قاضی دانیال قطری علیہ الرحمۃ

آپ نواحِ قطر سے سکونت ترک کر کے واروہندوستان ہوئے پہلے لاہور میں مقیم رہے اور پھر دیوبند میں رہ کر لوگوں کو فیضاب کیا اور شہرت حاصل کی۔ شمس الدین اتمش کی فرمائش پر بدایوں تشریف لے گئے آپ کا مزار مبارک بدایوں میں ہے۔

آپ کی اولاد میں علم و فضل نسلاً بعد نسل چلا آ رہا ہے۔ حضرت خواجہ عثمان ہارونی علیہ الرحمۃ کی عقیدت نے سلسلہِ چشتیہ کے زمرہ میں آپ کو داخل کر دیا تھا۔  
مقتدر خلفاء اور مُریدین

۱۔ خواجہ قطب الدین بختیار کاکی دہلوی علیہ الرحمۃ (م ۷۳۳ھ)

۲۔ سلطان التارکین صوفی حمید الدین ناگودی علیہ الرحمۃ (م ۷۷۲ھ)

۳۔ شیخ معین الدین علیہ الرحمۃ

۴۔ حضرت قاضی حمید الدین علیہ الرحمۃ (م ۷۷۳ھ)

لے معین الارواح ص ۷۱ تا ۷۳ طبع انڈیا

گلزار ابرار، اکمل التواریخ، سیرالاقطاب، تاریخ سلف وغیرہ۔



۵. شیخ وجیہ الدین خراسانی علیہ الرحمۃ (م ۶۴۵ھ) ہرات (افغانستان)
۶. شیخ برہان الدین علیہ الرحمۃ (م ۶۶۲ھ) اجمیر شریف
۷. شیخ احمد علیہ الرحمۃ (م ۶۳۰ھ) اجمیر شریف
۸. حضرت شیخ شمس الدین فوقانی علیہ الرحمۃ (م ۶۴۷ھ) احمد آباد (انڈیا)
۹. اے پال جوگی المعروف بہ عبداللہ بیابانی علیہ الرحمۃ (م ۶۹۴ھ)
۱۰. حضرت سید حسین مشہدی خٹک سوار علیہ الرحمۃ (م ۶۹۹ھ) اجمیر شریف
۱۱. مولانا حکیم ضیاء الدین بلخی علیہ الرحمۃ
۱۲. شیخ نظام الدین ناگوری علیہ الرحمۃ
۱۳. شیخ مجدد الدین سنجری علیہ الرحمۃ
۱۴. مولانا احمد خادم علیہ الرحمۃ اجمیر شریف
۱۵. حضرت شیخ مہتایا متا علیہ الرحمۃ
۱۶. شیخ علی سنجری علیہ الرحمۃ مزار مبارک زیر مسجد قوۃ الاسلام دہلی
۱۷. شیخ عبداللہ کرمانی علیہ الرحمۃ
۱۸. پیر کریم سیوطی علیہ الرحمۃ (م ۶۳۳ھ)
۱۹. محمد حسن مکی المعروف بہ پیر مکتہ بدایونی علیہ الرحمۃ
۲۰. حضرت حالہ علیہ الرحمۃ (م ۵۸۰ھ) مزار حاج مٹو میں ہے۔
۲۱. شیخ صدر الدین کرمانی رح
۲۲. شیخ محمد یادگار سبزواری علیہ الرحمۃ (م ۶۴۸ھ)
۲۳. حضرت شیخ برہان جی سداسہاگ علیہ الرحمۃ (م ۶۳۰ھ) اجمیر شریف
۲۴. حضرت قادر سعید علیہ الرحمۃ (م ۶۳۰ھ) اجمیر شریف
۲۵. حضرت شیخ داؤد بن شیخ سلیم علیہ الرحمۃ (م ۶۳۰ھ) اجمیر شریف

- ۲۶ - حضرت احمد خان درانی علیہ الرحمۃ (م ۶۰۲ھ)  
 ۲۷ - حضرت اصغر قندھاری علیہ الرحمۃ (م ۶۱۵ھ) دہلی  
 ۲۸ - حضرت احمد خاں غلزی علیہ الرحمۃ (م ۶۰۳ھ) قنوج  
 ۲۹ - حضرت سفیان احمد علیہ الرحمۃ (م ۶۱۵ھ) دہلی  
 ۳۰ - حضرت معروف شہاب الدین قریشی علیہ الرحمۃ (م ۶۳۸ھ) اجمیر شریف۔  
 ۳۱ - خواجہ یادگار مخرم علیہ الرحمۃ (م ۶۱۵ھ) غزنی (افغانستان)  
 ۳۲ - حضرت خواجہ سبزیار دگاری علیہ الرحمۃ (م ۶۱۵ھ) قندھار (افغانستان)  
 ۳۳ - حضرت شیخ وجیہ الدین علیہ الرحمۃ (م ۶۱۶ھ) ملتان  
 ۳۴ - حضرت خواجہ محی الدین علیہ الرحمۃ اجمیر شریف  
 ۳۵ - حضرت احمد شہاب کوئی اجمیر شریف  
 ۳۶ - حضرت یعقوب خاں علیہ الرحمۃ دہلی (م ۶۹۸ھ)  
 ۳۷ - حضرت خواجہ شاہ علیہ الرحمۃ (م ۶۸۱ھ) دہلی  
 ۳۸ - حضرت ابوالفرح قریشی علیہ الرحمۃ (م ۶۸۱ھ) دہلی لے

### حضور خواجہ غیب نواز علیہ الرحمۃ کے بعض معاصرین کرام

- ۱ - حضرت مولانا شمس الدین محمد بن علی بن ملک داؤد التبریزی علیہ الرحمۃ  
 آپ مولانا شیخ ابوبکر رحمۃ اللہ علیہ بانی تبریزی علیہ الرحمۃ کے مرید تھے۔ بعض  
 تذکرہ نگار آپ کو کمال خجندی یا رکن الدین سنجاسی رحمہ کا مرید قرار دیتے ہیں۔ صاحب  
 نفحات الانس مولانا عبد الرحمن جامی لکھتے ہیں کہ آپ نے ان تینوں بزرگوں کی  
 صحبت سے استفادہ کیا۔

لے معین الارواح رحمۃ اللہ علیہ لڑپیاں بنانے والا۔



آپ مادر زاد ولی تھے۔ آپ فرمایا کرتے تھے کہ چودہ سال کی عمر میں اپنے مکتب میں عشق محمدی میں یوں محویت اختیار کرتا تھا کہ چالیس روز و شب لگاتار کھائے پیئے بغیر رہتا، لوگ مجھے کھانے کو کہتے تو میں سر یا ہاتھ کے اشارے سے معذرت کر دیا کرتا تھا۔

حضرت مولانا جلال الدین رومی علیہ الرحمۃ صاحبِ مثنوی معنوی آپ کے عقیدہ مندوں میں سے تھے، آپ سے ایک عرصہ تک فیضِ صحبت پایا۔ آپ کو چند ابدی بد بختوں نے قتل کر کے لاش کنویں میں ڈال دی، قاتلانِ شیخ کی موت بڑی عبرت ناک ہوئی اللہ تعالیٰ نے ہر ایک کو حقوڑے ہی وقت میں دردناک بیماریوں میں مبتلا کر کے مارا۔ آپ کو کنویں سے نکالا اور حضرت رومیؒ کے مدرسہ کے بانی امیر بدر الدین کے مزار کے پہلو میں دفن کر دیا۔ ۶۲۵ھ میں وصال ہوا۔ لے

۲۔ مولانا جلال الدین رومی علیہ الرحمۃ

۶۲۴ھ میں بلخ کے مقام پر پیدا ہوئے۔ نشو و نما روم میں پائی، طریقت میں اپنے والد گرامی سے بیعت تھے۔ فقر میں بلند مقام کے مالک تھے۔ آپ نے اپنا، دارالعلوم جاری کیا تو اس میں ہر روز چار سو طلباء درس لیتے تھے۔ آپ کے اشعار مفقود معرفت اور توحید سے پُر تھے ولی مادر زاد تھے۔ ۶ سال کی عمر میں تین دن کے بعد روزہ افطار فرماتے۔

حضرت مولانا رومی علیہ الرحمۃ مکہ مکرمہ میں تشریف لے گئے راستہ میں نیشاپور میں حضرت خواجہ فرید الدین عطار علیہ الرحمۃ سے ملاقات ہوئی۔ انہوں نے آپ کو ”کتاب اسرار نامہ“ دی، آپ ہمیشہ اس کا مطالعہ کرتے رہتے۔

لے خزینۃ الاصفیاء از مفتی غلام سرور لاہوری ص ۲۳۶ طبع لاہور (اردو)  
حیات صوفیہ تلخیص نفحات الانس ص ۶۱۴ طبع صادق آباد

عمر کے آخری حصہ میں آپ اپنے دوستوں کو کہا کرتے تھے کہ میرے انتقال کرنے پر غم نہ کرنا، میں ہر وقت اور ہر آن تمہارے ساتھ ہی ہوں گا۔ میرے روح کے دو تعلق ہیں ایک جسم کے ساتھ اور ایک تمہارے ساتھ، جب میں جسم کی قید سے آزاد ہو گیا تو میرے دونوں تعلقات تمہارے ساتھ ہو جائیں گے۔  
۶۴۲ھ میں وصال ہوا۔ آپ کا مزار پُر انوار قونیہ میں ہے۔ آپ کی مثنوی کو دنیا میں بے حد شہرت حاصل ہوئی۔ ۱

۳۔ شیخ فرید الدین عطار علیہ الرحمۃ

آپ موضع کدکن کے رہنے والے تھے یہ گاؤں نیشاپور کے نزدیک تھا آپ کی ولادت ۵۱۳ھ میں ہوئی۔

شیخ مجد الدین بغدادی علیہ الرحمۃ سے بیعت کی، شیخ رکن الدین اکاف علیہ الرحمۃ کے ہاتھ پر توبہ کی اور وقت کے مشہور مشائخ اور بزرگان دین کی صحبت میں بیٹھے، بڑے صاحب وجد و تواجد بزرگ تھے۔

مولانا جلال الدین رومی لکھتے ہیں کہ حضرت حسین بن حلاج کی روح نے ڈیڑھ سو بعد حضرت عطار کی ذات پر اثر کیا، اس طرح حضرت عطار آپ کے زیر اثر آئے۔

مولانا جامی نفحات الانس میں لکھتے ہیں: کہ توحید و اسرار کے جتنے معارف حضرت فرید الدین عطار کی مثنویوں اور غزلیات میں پائے جاتے ہیں، کسی دوسرے صوفی شاعر کے ہاں نہیں ملتے۔

آپ کی مشہور کتابیں، پندنامہ، تذکرۃ الاولیاء، الہی نامہ، شتر نامہ، منطق الطیر وغیرہ بہت مشہور ہیں۔

مولانا جلال الدین رومی حضرت عطار کو ان الفاظ میں داد و تحسین پیش



کرتے ہیں ۷ ہفت شہر عشق را عطار گشت

ماہنوز اندر خم یک کوچہ ایم

۴۲۸ھ وصال ہوا۔ مزار پُرانوار نیشاپور میں ہے۔ ۷

۸۔ حضرت شیخ محی الدین محمد بن علی بن العربی قدس سرہ

اندلس کے علاقہ مرسیہ میں ۴۲۰ھ میں پیدا ہوئے، تصوف میں ان کے

خرقہ کی نسبت ایک واسطہ سے شیخ محی الدین عبد القادر گیلانی علیہ الرحمۃ تک پہنچتی

ہے اور خرقہ میں ان کی دوسری نسبت ایک واسطہ سے حضرت خضر علیہ السلام تک

پہنچتی ہے۔

آپ وحدت الوجود کے قائل حضرات کے مقتداء ہیں اور بہت سے فقہاء اور

علماء مظاہر نے ان پر طعن کیا ہے اور علماء اور صوفیاء کی ایک جماعت نے ان کو

بزرگ مانا ہے۔ ۲۵۰ سے زائد کتابیں تصنیف کیں۔

۴۳۸ھ کو مسجد دمشق میں وفات پائی اور دمشق کے باہر جبل قاسیوں کے

دامن میں مدفون ہوئے اور اس وقت یہ جگہ صالحہ کے نام سے مشہور ہے۔

شیخ شہاب الدین سہروردی علیہ الرحمۃ سے ان کا حال پوچھا گیا تو فرمایا:

”ہو بحر الحقائق“ وہ حقائق کا سمندر ہے۔

امام یافعی علیہ الرحمۃ فرماتے ہیں: ان کے اشعار لطیف اور نادر تھے۔

مولوی ثناء اللہ امرتسری غیر مقلد لکھتے ہیں:

مسئلہ تکفیر شیخ محی الدین ابن العربی بہت نازک ہے مولانا نواب صاحب

بھوپالی مرحوم ”تکثار“ میں علامہ شوکانی سے نقل کرتے ہیں کہ میں نے ۴۰ سال تک

شیخ کی تکفیر کی آخر میری رائے غلط معلوم ہوئی تو میں رجوع کیا، نواب صاحب

مرحوم شیخ ممدوح کو عزت کی نگاہ سے دیکھتے تھے۔ اور مولانا نذیر حسین (دہلوی) شیخ ممدوح کو شیخ اکبر لکھتے ہیں۔ (معیار الحق ص ۱۲۸) ۱  
۵۔ شیخ محمد عارف ریوگری علیہ الرحمۃ

آپ حضرت خواجہ عبدالخالق غجدوانی علیہ الرحمۃ کے خلیفہ و سجادہ نشین ہیں۔ اولیاء کبار میں آپ کا شمار ہوتا ہے، دمشق کی مسجد حضرت خواجہ عثمان ہارونی علیہ الرحمۃ اور خواجہ معین الدین چشتی علیہ الرحمۃ اور شیخ احمد الدین علیہ الرحمۃ (کرمانی) سے ملاقات ہوئی سلسلہ عالیہ نقشبندیہ کے مشہور بزرگ ہیں۔ ۲  
۶۱۶ھ میں وصال ہوا۔ مزار ریوگری (بخارا) میں ہے۔

۴۔ شیخ عبدالخالق غجدوانی علیہ الرحمۃ

خواجہ امام ابو یوسف ہمدانی علیہ الرحمۃ کے مرید و خلیفہ ہیں، مولود بخارا غجدوان ہے۔ ذکر خفی آپ ہی سے شروع ہوا۔ وفات ۶۱۶ھ میں ہوئی، مزار مبارک غجدوان میں ہے۔ ۳

۷۔ شیخ وجیمہ الدین ابو حفص علیہ الرحمۃ

آپ سید عمدیہ کے خلیفہ ہیں اولیاء کبار میں آپ کا شمار ہوتا ہے۔ شیخ شہاب الدین عمر سہروردی علیہ الرحمۃ (ساکن سہرورد جو عراق و عجم میں متصل زنجان ایک قصبہ ہے) کو آپ ہی سے فیض کامل ہوا۔ شیخ موصوف آپ کے برادر زادہ ہیں۔ ۴

۱۔ فتاویٰ ثنائیہ جلد اول ص ۳۳ طبع لاہور

۲۔ حیات صوفیہ ص ۵۰۵

۳۔ حیات صوفیہ ص ۵۰۲

۴۔ معین الارواح ص ۸۰



## تاثرات

ڈاکٹر محمد حسین لکھی فرماتے ہیں :-

حضرت خواجہ کا عین مرکز حکومت میں قیام فرما کر تبلیغ اسلام کرنا حضرت خواجہ کی اولوالعزمی، بلند ہمتی اور بلند نظری کو ظاہر کرتا ہے۔ حضرت خواجہ اور آپ کے خلفاء کی کوششوں سے اس ملک میں اسلام کی وسیع اشاعت بلاشبہ بعد کی نسلوں پر احسان عظیم ہے۔

مولانا غلام علی بگڑامی لکھتے ہیں :

اس میں کوئی شک نہیں کہ بزرگانِ سلسلہ چشت کا ملک ہندوستان پر حق قدیم ہے۔

مرزا محمد اختر دہلوی لکھتے ہیں :

حضرت سلطان العارفين سراج السالکين خواجہ بزرگ معین الدین حسن سجری ہند الہی، عطا ئے رسول ثم اجیری قدس سرہ العزیز کہ عظمائے اولیاء کبریٰ و مشائخ چشت سے ہیں۔ اوصاف حمیدہ اور کرامات عجیبہ مشہور ہیں۔“

شیخ عبدالحق محدث دہلوی فرماتے ہیں :

خواجہ بزرگ معین الحق والدین والملة حسن الحسینی سجری قدس سرہ کہ سر حلقہ مشائخ کبار و اقدم سلسلہ چشتیہ ایں دیار ست۔

پروفیسر خلیق احمد نظامی لکھتے ہیں :

ان دنوں اجیر راجپوت سامراج کا مضبوط مرکز اور ہندوستان کا



مذہبی گڑھ تھا، دُور دُور سے ہندو اپنی مذہبی رسومات پوری کرنے کے لیے وہاں جمع ہوتے۔

ایک ایسے زبردست سیاسی اور مذہبی مرکز میں قیام کا فیصلہ نہ صرف خواجہ علیہ الرحمۃ کے عزائم کی ترجمانی کرتا ہے بلکہ ان کے غیر معمولی خود اعتمادی کا بھی آئینہ دار ہے۔

شیخ محمد اکرم قدوسی لکھتے ہیں :

آپ کا شمار اکابرِ اربابِ تصوف اور عظیم مشائخِ طریقت میں ہوتا ہے، ..... آپ کا مقام بہت بلند ہے، فقر و فاقہ میں آپ یگانہ روزگار تھے اور علومِ ظاہری و باطنی میں بے نظیر تھے ..... آپ نائبِ رسول اور سلطانِ ہند کے خطاب سے نوازے گئے۔

صاحبِ مناقبِ محبوبین لکھتے ہیں :

آپ کے وصال کے وقت آپ کی پیشانی مبارک پر سبز حروف میں یہ عبارت لکھی ہوئی تھی۔ ”حَبِيبُ اللّٰهِ مَا ت فِي حَبِ اللّٰهِ“

(اللہ کا حبیب جو اللہ کی محبت میں قوت ہوا۔)

صاحبِ عدائقِ الحنفیہ لکھتے ہیں :

آپ اپنے وقت کے قُطْبُ الاقطاب، امامِ الطریقت، صاحبِ ریاضت و مجاہدہ، حنفی المذہب، شیخ عثمان ہارونی رحمۃ اللہ علیہ کے مرید اور خلیفہ تھے۔ ہندوستان میں دینِ اسلام آپ ہی کے طفیل سے مشہور و منشر ہوا۔

صاحبِ معین الارواح لکھتے ہیں :

تبلیغِ اسلام کیلئے نہ کبھی آپ نے تلوار اٹھائی نہ برسرِ منبر کوئی وعظ کیا،



مگر لوگ آپ کے فیض صحبت سے خود بخود مشرف بہ اسلام ہوتے ان میں اس  
گروہ کے افراد بھی تھے جو چھوت چھات کی وجہ سے مسلمانوں کے پرچھائیں تک سے  
پرہیز کرتے تھے، نہ آپ کی زبان فارسی جانتے تھے نہ وہ پہلے سے آپ کی شخصیت  
اور آپ کے نیک کردار سے واقف تھے وہ نہیں جانتے تھے کہ یہ نووارد حبشی  
شخص کون ہیں اور کس خصلت کے ہیں تاہم وہ آپ کے فیض صحبت سے متاثر  
ہو کر خود بخود مشرف بہ اسلام ہوئے اور ان خدمات کے پیش نظر آپ نے  
ہندو ولی اور نائب رسول فی الہند کے خطابات پاسے۔

صاحب خواجگان چشت لکھتے ہیں:

آپ ہی وہ بزرگ ہیں جن کے قدموں کی برکت سے ہندوستان  
دین اسلام پھیلا۔ ہندوستان میں آپ امام الطریقیت، خواجہ غریب  
اور ولی الہند کے لقب سے ملقب ہوئے۔

نواب صدیق حسن غیر مقلد لکھتے ہیں:

معین الدین چشتی سنجری زبدۃ الاولیاء و قدوة الاصفیاء از غایت  
شہرت محتاج۔ (شرح انجمن ص ۲۲۶)

مولوی ثناء اللہ امرتسری غیر مقلد لکھتے ہیں:

راجپوتانہ (ہندوستان) میں اسلام کی اشاعت حضرت  
معین الدین چشتی رحمہ اللہ کے ذریعہ ہوئی۔ . . . . آپ متبع سُنّت تھے

فتاویٰ ثنائیہ جلد اول

طبع لاہور فروری ۱۹۷۲ء

(الحمد للہ رب العلمین)



PDF BY

طالب دعا

خلیفہ مدنی تونسوی تونسہ شریف ضلع

ڈیرہ غازی خان

+923321717717